

وَقُلْ لِلْمُؤْمِنَاتِ يَغْضُضْنَ مِنْ أَعْيُنِهِنَّ عَلَىٰ آبَعَارِهِنَّ ۖ الْقُرْآن

اور (سے نبی) آپ مسلمان عورتوں سے کہہ دیجئے کہ اپنی نگاہیں نیچی رکھیں

شروعی پردہ

اسلام نظامِ عفت و عصمت کا حسین مرقع، پردہ کی ضرورت، اہمیت اور لگاؤ سے روشنی ڈالتا ہے اور لگاؤ سے روشنی ڈالتا ہے اور لگاؤ سے روشنی ڈالتا ہے

حضرت مولانا قاری محمد طیب صاحب مدظلہ، مستم دار العلوم دیوبند

ادارہ اسلامیات

لاہور — کراچی

وَقُلْ لِلْمُؤْمِنَاتِ لِيَغْضُضْنَ مِنْ أَبْصَارِهِنَّ - (القرآن)

(ترجمہ) اور مسلمان عورتوں سے کہہ دیجیے کہ اپنی نگاہیں نیچی رکھیں۔

شرعی پردہ

”اسلام کے نظامِ عفت و عصمت سے کاحینے مرقع، پردہ کے ضرورت سے اور پردہ کے اہمیت سے کاقرات و حدیث سے ثبوت سے اور پردہ پر کیے جانے والے اشکالات کا بہترین حلے“

از

مولانا قاری محمد طیب صاحب قذافی، مہتمم دارالعلوم دیوبند

ناشر

ادارہ اسلامیات ۱۹۰ انارکلی لاہور

بیت

جَمَلہٴ حَقُوقِ مَحْفُوظِ



باہتمام	_____	اشرف برادرز
ناشر	_____	ادارہ اسلامیات لاہور
طباعت	_____	ارشد سلمان وہاب پرنٹرز لاہور
تعداد	_____	ایک ہزار
کتابت	_____	مشتاق احمد
قیمت	_____	



ادارہ اسلامیات پبلشرز، بک سیلرز، ایکسپورٹرز

* سوبھن روڈ
چوک اردو بازار، کراچی ٹین ۷۷۲۳۰۱

* ۱۹۰۔ نادر کی، لاہور، پاکستان
فون ۷۲۳۲۵۵ - ۷۲۳۲۹۹۱

دستاویز پیشینہ، ال روڈ، لاہور
۷۲۳۲۵۵ - ۷۲۳۲۹۹۱

فہرست عنوانات

صفحہ نمبر	عنوان	صفحہ نمبر	صفحہ نمبر	عنوان	نمبر شمار
۲۰	تبرج جاہلیت	۱۳	۵	تمہید اور وجہ تالیف	۱
۲۲	جاہلیتِ اولے	۱۴	۹	مسئلہ حجاب کی بنیادی علت	۲
۲۳	جاہلیتِ حال	۱۵		پردہ خود مقصود نہیں، بنیادی	۳
	موجودہ جاہلیت اور فحش کے	۱۶	۹	علت مقصود ہے۔	
۲۴	چند نمونے	۱	۱۰	بنیادی علتوں کی چند مثالیں	۴
۳۰	پردہ کے پردہ گرام کی تربیت	۱۷	۱۰	تصویر کی مثال	۵
۳۰	ستر اشخاص	۱۸	۱۳	حرمتِ سود کی مثال	۶
۳۰	عورت کی بنیاد میں ستر حجاب	۱۹	۱۳	حرمتِ شراب کی مثال	۷
۳۱	حکم استیذان	۲۰	۱۵	قتلِ کلاب کی مثال	۸
۳۲	گفتگو پس پردہ	۲۱		پردہ کا حکم انصارِ فحش	۹
۳۳	موجودہ تمدن کی بیباکی	۲۲	۱۶	کے لیے ہے۔	
	عورت کے باہر نکلنے	۲۳	۱۷	فحش کے آثارِ بد	۱۰
۳۳	کی شروط	۲۰		فحش کی حرمت	۱۱
۳۴	معاشرتی قیود	۲۴	۲۰	پردہ کی ابتدائی صورت	۱۲

صفحہ نمبر	عنوان	نمبر شمار	صفحہ نمبر	عنوان	نمبر شمار
۷۸	پردہ پر پہلا اعتراض	۳۶	۳۵	عباداتی قیود	۲۵
۸۴	دوسرا اعتراض اور اس کا جواب	۳۷		عورت کی امامت کی پردہ	۲۶
	عورتوں کی خرابی صحت کا	۳۸	۴۵	کی نوعیت۔	
۸۹	اصل منشاء۔			عورت کی انفرادی نمازیں	۲۷
	بے حجاب اقوام کی صحتیں	۳۹	۵۰	پردہ کی وضع	
۹۱	بھی درست نہیں		۵۱	مشکل حجاب اور مسئلہ ستر	۲۸
۱۰۱	پردہ پر تیسرا اعتراض	۴۰	۶۱	تدفنی قیود	۲۹
	یا پردہ عورتوں میں فضل و کمال	۴۱	۶۲	خیالی پردہ	۳۰
۱۰۲	اور اس کی چند مثالیں			حجاب کی جزئیات کا خلاصہ	۳۱
	تعلیم میں پردہ مبین ہے اور	۴۲	۶۴	اور منشاء شریعت	
۱۰۷	بے پردگی مٹل ہے۔			حجاب اور بے حجابی میں مشرق	۳۲
۱۱۰	ستر و حجاب کا فرق	۴۳	۶۵	مغرب کی عورتوں کا موازنہ	
۱۱۸	پردہ کہاں کہاں غیر ضروری ہے؟	۴۴	۷۰	پردہ کے بارہ میں یورپ کی حیثیت	۳۳
۱۲۱	پردہ کہاں کہاں ضروری ہے؟	۴۵		عورت کے لیے کثرتِ معلومات	۳۴
	پردہ کے بارے میں تین	۴۶	۷۲	قابل مدح نہیں۔	
۱۲۶	نقطہ ہائے نظر۔		۷۸	مشکل حجاب کا دفاعی پہلو	۳۵



بِسْمِ اللّٰهِ الرَّحْمٰنِ الرَّحِیْمِ

تمہید اور وجہ تالیف

الْحَمْدُ لِلّٰهِ وَسَلَامٌ عَلٰی عِبَادِهِ الَّذِیْنَ اصْطَفٰی

پھر وہ اپنی مقررہ حدود کے ساتھ ایک شرعی حکم اور دینی ہدایت ہے، خبر کی بنیادیں کتاب و سنت، ان کی فقہی تشریحات اور تعامل سلف میں قائم ہیں اور وہ ان ہی بنیادوں پر ہر دور میں بلا انقطاع امتِ مروتہ کا معمول رہتا رہا ہے۔ وہ کوئی فرضی یا اختراعی چیز نہیں جسے کسی فرد یا سوسائٹی نے ہنگامی مصالح کے تحت تجویز کر لیا ہو اور اس کے سواج پذیر ہو جانے سے مسلمانوں کے ماحول میں اسے خواہ مخواہ شرعی حیثیت دیدی گئی ہو، کہ نہ یہ واقعہ ہی ہے اور نہ ہی اس جامع دین اور اس کے مکمل اور محفوظ شرعی دستور زندگی کے شایان شان ہی ہے، جس میں نہ کسی کمی کی گنجائش ہے، نہ زیادتی کی، مگر ایک عرصہ سے اس کے ساتھ فطری اور علی طور پر افراط و تفریط کا برتاؤ کیا جا رہا ہے۔ جس سے عوام کی نظر میں شرعی حیثیت اور بنیادی حقیقت مُشْتَبَہ ہو گئی اور وہ مختلف شکوک و شبہات اور سوالات کی آماجگاہ بن کر رہ گیا ہے۔

اس مسئلہ میں صحتِ نظر کے ساتھ جہاں تک عملی فرولڈاشتوں کا تعلق ہے چونکہ

ان کا ارتکاب فرودگذاشت ہی سمجھ کر کیا جاتا رہا، جس کی زد عقیدہ و نظر پر نہیں پڑی اس لیے معمولی تنبیہ و موعظت کا رگہ ہوتی رہی اور صرف بیانِ حکم کافی ثابت ہوا۔ موجودہ دلائل کے مورچے قائم کرنے کی ضرورت پیش نہیں آئی۔ لیکن جب سے مغربی تہذیب کے زیر اثر بے پردگی کی مسلسل مشق نے نقطہ نظر میں بھی فرق اور خلل پیدا کر دیا جس کے ماتحت پردہ و بے پردگی دونوں ہی نے افراط و تفریط اور ایک دوسرے کے ردِ عمل کی صورت اختیار کر لی۔ جس سے اصول اور حدود دونوں مُشتبہ ہو گئے۔ ایک طرف پردہ کی شرعی حدود کو علماء کی تنگ نظری کا ثمرہ کہا جانے لگا، اور دوسری طرف کھلی بے پردگی کی جگہ پردہ درمی کونہ صرف مصلحت وقت بلکہ منشاء شریعت باور کرایا جانے لگا۔ ادھر اس کے برعکس ایک طرف تو پردہ کے بارے میں کسی شرعی گنجائش کا سامنے لایا جانا بھی پردہ درمی، بلکہ شرعی خلاف ورزی کا مراد قرار دیا جانے لگا اور دوسری طرف پردہ کی کتنی ہی رواجی تنگیوں اور پردہ نشینوں کی رسمی جگہ بندیوں کو بھی پردہ کے بنیادی حکم کی حیثیت دی جانے لگی تو ضرورت پیش آئی کہ پردہ کے بارے میں استدلالی صورت اختیار کی جائے اور وجوہ و دلائل سے اُس کی بنیادی حقیقت اور شرعی صورت واضح کی جائے چنانچہ مختلف علماء کرام اور اہل فضل و کمال نے اس مسئلہ پر قلم اٹھایا، اور سیر حاصل ہوئیں کہ اُس کی شرعی بنیادیں و اشکاف کیں اور شرعی صورت نکھار کر دنیا کے سامنے پیش کر دی۔ ضرورت نہ تھی کہ اس میں مزید کاوش

کر کے کسی مقالہ یا رسالہ سے اس میدان میں جگہ گھیری جائے۔

لیکن جب کہ مختلف زمانوں میں اس مسئلہ پر شبہات کا عمل مختلف اندازوں

سے رہا اور اسی نسبت سے ردِ شبہات کے عنوانات بھی مناسب وقت

اختیار کئے جاتے رہے۔ ادھر مخاطبوں کے فہم و نظر کے تفاوت سے

اُن کا انداز قبول و تسلیم الگ الگ رہا۔ جو رنگ جس کی طبیعت کے موافق

پڑ گیا اسی رنگ کے جواب کو اُس نے قبول کر لیا اور اسی میں اپنے

قلب و دماغ کی تسکین کر لی۔ اس لیے کسی دور میں بھی کسی بیان کو نہ تو آخری

اور منتمم بیان کہا جاسکتا ہے اور نہ ہی کسی نئے عنوان بیان اور جدید اسلوب

کلام کو غیر ضروری یا غیر مفید کہہ کر رد ہی کیا جاسکتا ہے بلکہ جس دور میں

بھی کوئی نلم کسی مسئلہ پر اٹھایا گیا وہ یقیناً وقت ہی کے تقاضوں کے

ماتحت اٹھا اور اس لیے اٹھا کہ وقت ہی شبہات کے نئے رنگ ڈھنگ

لے کر آیا، اور وقت ہی نے ردِ شبہات کے نئے طریقوں کی طرف

رہنمائی بھی کی ہے، جس سے شبہات اور ردِ شبہات دونوں میں وقت

ہی کے تقاضے کار فرما ہوتے رہے جو مناسب وقت پر سانچوں میں

ڈھل ڈھل کر ابنائے وقت کے لیے تسکین و تسلی کا سامان بنتے رہے

اس لیے میں تو سمجھتا ہوں کہ اہل عصر کا ذہن صحیح کرنے کے لیے اسی زمانہ

کا انداز بیان اور طرز تفہیم بہ نسبت گزرے ہوئے دور کے طرز کلام

کے زیادہ مؤثر، زیادہ نافع اور زیادہ مصلح نکر و عمل ثابت ہو سکتا ہے

جس عصر میں یہ اہل عصر وقت گزار رہے ہوں۔

پس آج جب کہ پُرانا وقت گزر چکا۔ اُس وقت کی ذہنیت بھی ماضی ہی ہو چکی اور اس دور کے شکوک و شبہات کا سرمایہ بھی ختم ہو چکا تو اس وقت کے مناسب حال و شبہات کے طریق بھی غیر ضروری ہو چکے۔ نیا دور، نئے ذہن، نئے وسوسے، نئے ہی اندازِ جواب کے متقاضی ہیں اس لیے مسئلہ حجاب کے بارے میں ان قدیم رسائل و مقالات کے ہوتے ہوئے بھی کوئی مناسب وقت نیا مقالہ پیش کر دیا جانا نہ صرف یہ کہ غیر ضروری نہیں بلکہ وقت کے تقاضوں کی تکمیل اور نئے ذہنوں کو نئی راہ سے منزل مقصود تک پہنچانا ہے۔ درنہ اور کچھ بھی نہیں تو عنوان کی جدت اور بدلے ہوئے طریق استدلال کی نوعیت کم از کم تفتن بیان کے سبب مسئلہ کو ذہن نشین کرنے اور نئے ذہنوں کو اس کی تذکیر و یاد دہانی کرانے کے فائدے سے تو خالی ہو ہی نہیں سکتی، جو خود ایک مستقل اور عظیم فائدہ ہے۔ اس صورت میں مسئلہ کا مواد تو پرانا ہو گا اور تصویر مسئلہ کا ڈیزائن نیا۔

بہر حال یہ ایک حقیر سی سعی ہے، اگر اہل فضل و کمال کے لیے کوئی خصوصی کشش اپنے اندر نہیں رکھتی تو کم از کم عامۃ المسلمین کے لیے بشرط توجہ ضرور نافع اور کارآمد ثابت ہوگی۔ وَاللّٰهُ التَّوْفِیْقُ۔



مسئلہ حجاب کی بنیادی علت

پُرودہ خود مقصود نہیں اُسکی بنیادی حقیقت مقصود ہے

مسئلہ حجاب اور اُس کے مالہ و ما علیہ کو سامنے لانے سے پیشتر یہ اصولی حقیقت سمجھ لینی ضروری ہے کہ عموماً تمام انواع احکام اور خصوصاً معاشرتی احکام میں ہر شرعی حکم کے نیچے اس کی کوئی نہ کوئی بنیادی علت ضرور ہوتی ہے جو اس حکم کا نشاء اور مدار ہوتی ہے اور اُس علت کی بناء پر وہ حکم شارع حقیقی کی طرف سے وضع کیا جاتا ہے، خواہ وہ علت نص و آیت و روایت، کے الفاظ میں موجود ہو جسے ہر کس و ناکس دیکھ سکے یا معنی میں لپٹی ہو، جس تک مجتہد اور راہنہاں فی العلم ہی کی نگاہ پہنچ سکتی ہو، اور وہی اسے اندر سے نکال کر باہر نمایاں کر سکتے ہوں۔ بہر صورت حکم میں کسی نہ کسی علت کا ہونا ضروری ہے۔ جو مدار حکم ہی نہیں ہوتی، بلکہ حکم کی یہ صورت اسی مخفی اور بنیادی علت کے حصول کی ایک تدبیر ہوتی ہے، اگر مثبت حکم ہے جسے امر کہتے ہیں، تو اس کے ذریعہ اس علت کا استحکام ملحوظ ہوتا ہے اور اگر منفی حکم ہے جسے نہی کہتے ہیں تو اس ذریعہ علت کا دفعیہ پیش نظر ہوتا ہے۔ پس یہ حکم اپنی متعلقہ علت کے حصول یا دفعیہ کی ایک تدبیر ہوتا ہے جس کا مقصود اصلی ردّ یا اثباتِ اہی علت ہوتی ہے خود حکم بذاتہ مقصود نہیں ہوتا۔ اندر میں صورت علت مرتفع ہو جانے پر حکم بھی مرتفع ہو جاتا ہے اور اس میں ضعف پیدا ہو جانے پر حکم میں شدت باقی نہیں رہتی۔

بنیادی علتوں کی چند مثالیں

تصویر کی مثال

مثلاً ممنوعات شرعیہ کے سلسلہ میں تصویر کی مانعت ایک حکم شرعی ہے جس کی بنیادی علت صورت پرستی اور حقیقت بنیاری کا انسداد ہے، جس کا نام شرک ہے۔ اسی سے بچنے کے لیے تصویر کی مانعت کی گئی ہے۔ کیوں کہ تصویر ہی تاریخی طور پر ہمیشہ شرک و بت پرستی اور حقیقت بنیاری کی بنیاد ثابت ہوئی ہے۔ قوم نوح علیہ السلام میں مبتلا تھی تو اُس کے مٹانے کے لیے نوع علیہ السلام معبود ہوئے۔ قوم ابراہیم بت گمراہ اور بت پرست تھی تو ابراہیم علیہ السلام بت شکن بن کر آئے۔ قوم موسیٰ نے مصر سے ہجرت کرتے ہوئے صنعا میں مورتی پوجا دیکھی اور حضرت موسیٰ علیہ السلام سے خواہش کی کہ انہیں بھی ایسے ہی برسنجی معبود بنا دیئے جائیں تو انہوں نے سختی سے یہ کہہ کر جھڑکا کہ :-

انکم قوم تجهلون۔ تم جاہلانہ باتیں کرتے ہو۔

بہر حال تصویر کی مانعت درحقیقت انسداد شرک کے لیے تھی۔ جہاں اور جس قوم میں اس کے جراثیم پائے گئے وہیں ان روحانی اطباء انبیاء علیہم السلام نے ان کا آپریشن کیا، شریعت اسلام چونکہ جامع مکمل اور ابدی شریعت تھی اس لیے اُس نے وقوع شرک کا انتظار کئے بغیر اسباب شرک اور احتمال شرک پر

بھی انسدادی احکام جاری کیے اور تصویر کی ممانعت، بلکہ استیصال میں بعید سے بعید احتمال کو بھی سامنے رکھا، مگر علتِ ممانعت وہی رذیلۃِ شرک اور اس کا انسداد رہا۔ پس ممانعتِ تصویر کا حکم درحقیقت علتِ شرک کے دفعیہ کی ایک تدبیر ہے خود بذاتہ مقصود نہیں اور نہ ہی تصویر بذاتہ قبیح ہے۔

یہی وجہ ہے کہ جہاں شرک کا کوئی واہمہ اور امکان نہ ہو وہاں یہ حکم ممانعت بھی باقی نہ رہے گا۔ عالمِ برزخ میں ملائکہ علیہم السلام میت سے سوال و جواب کرتے وقت بتصریح شرحِ حدیثِ نبی کریم صلی اللہ علیہ وسلم کی تصویر دکھا کر سوال کریں گے کہ ”من هذا الرجل؟“ یہ کون ہیں؟

ظاہر ہے کہ ادھر تو ملائکہ علیہم السلام شرک کے واہمہ تک سے بری اور ادھر میت کے حق میں بھی وہاں شرک کا کوئی امکان نہیں، جبکہ ہر دو فریق کو وہاں وحدانیتِ حق کا مشاہدہ حاصل ہے۔ اس لیے وہاں تصویر کی ممانعت بھی باقی نہ رہی نیز نبی صحتِ حدیثِ جنت کے بازاروں میں تصویریں بھی فروخت ہوں گی، جن کی قیمت ذکر اللہ ہوگا۔ ظاہر ہے کہ سارے اہل جنت اور بابِ کشف و شہود ہوں گے جن میں شرک کا تخیل بھی ناممکن ہوگا۔ اس لیے وہاں ممانعتِ تصویر کا حکم بھی باقی نہ رہے گا۔ ورنہ جو چیز بذاتہ قبیح ہوگی وہ جیسے دُنیا میں حرام ہوگی جنت میں بھی حرام ہوگی۔ زمانہ نہ یہاں جائز، نہ وہاں جائز، جھوٹ اور زنگافساد نہ یہاں جائز، نہ وہاں جائز۔ فرق یہ ہے کہ یہاں اس سے بہ تکلف اور بزورِ عقل و ہمت بچا جاتا ہے اور وہاں بداعیہ طبع، ان امور سے نفرت ہوگی، بلکہ ان کا مادہ ہی دلوں میں سے ختم کر دیا جائے گا، اگر تصویر بھی بذاتہ قبیح اور مُسکر

ہوتی تو دنیا کی طرح جنت میں بھی اُس کے وجود کو برداشت نہ کیا جاتا۔ اس سے واضح ہے کہ وہ صرف ذلیلہ شرک سے بچانے کی ایک تدبیر ہے جہاں اس ذلیلہ کا وجود نہ ہو، جیسے عالم برزخ اور آخرت اس تدبیر کی ضرورت بھی نہ ہوگی۔

خود شریعت اسلام نے شرک کے ریشے ختم کرنے کے لیے تصویر کی شدت سے ممانعت کی، مگر علتِ ممانعت وہی احتمالِ شرک قرار دیا ہے۔ اس لیے دُنیا میں بھی جہاں جہاں شرک کا احتمال نہیں وہاں یہ حکم ممانعت بھی نہیں۔ غیر ذی روح مثل مکان، درخت، سینتری، دریا، پہاڑ وغیرہ کی تصویر عادتہ شرک آموزی کے اثرات سے خالی ہے تو اس کی ممانعت بھی نہیں، پھر ذی روح افراد میں اگر سرکٹی تصویر ہو یا اتنا حصہ کٹا ہوا ہو جس کے کٹ جانے سے بحالتِ زندگی زندہ رہنا ممکن نہ ہو تو اس کی ممانعت بھی باقی نہیں رہتی کہ مطلقاً اللہ اس سرکٹی تصویر کی پڑجا نہیں کی جاتی یا پورے جسم ہی کی تصویر ہو مگر چہرے پر قلم پھیر دیا جائے یا کوئی بھی توہین آمیز علامت بنا دی جائے۔ جس سے چہرے کے حد و خال میں فرق پڑ جائے تو پھر یہ پوری تصویر بھی ممنوع نہیں رہتی کہ یہ صورت توہین تصویر کی ہے، تعظیم تصویر کی نہیں ہے جس سے شرک کی بنیاد پڑتی۔ یا قلم بھی نہ پھیرا جائے۔ مگر تصویر کو جوتوں کی جگہ قدموں میں ڈال دیا جائے تو پھر بھی حکم ممانعت اٹھ جاتا ہے کیونکہ تصویر کو پامال کرنے کے ساتھ شرک جمع نہیں ہو سکتا کہ یہ انتہائی تذلیل ہے اور شرک انتہائی تعظیم ہے تو ضدین کیسے جمع ہو سکتی ہیں۔ اس سے واضح ہے کہ تصویر خود بذاتہ ممنوع نہیں ہے ورنہ برزخ، آخرت اور عالم دُنیا

میں تصویر اور اُس کے مذکورہ افراد ہرگز مباح نہ قرار دیئے جاتے بلکہ اس کی ممانعت
 رذیلہ شکر سے بچانے کی ایک تدبیر ہے اس لیے وہ شکر کے امکانات ہی کے
 وقت ممنوع رہے گی، ورنہ نہیں۔

حُرْمَتِ سُودِ كِي مِثَال

مثلاً معاوضات کے سلسلہ میں سُود کے حکم ہونے کی بنیادی علت صاحب معاملہ
 کے مالِ ملوک میں سے مقدار سُود کا بلا عوض اور زائد از حق چھپٹ لینا ہے، جو
 بلا شبہ ظلم و غضب اور غارت گری ہے۔ پس سُود کی ممانعت اس بیجا چھین
 چھپٹ اور ظلم و غارت گری کی علت کی وجہ سے ہے خود بذاتہ زیادہ کا لیا جانا
 ممنوع نہیں۔ چنانچہ یہی مالِ ملوک اگر معصوم ہونے کی بجائے کسی وجہ سے مباح
 قرار پاجائے، جیسے کفار حربی بن جائیں اور اُن کا جان و مال مباح ہو جائے
 تو اُس میں سے مقدار سُود کالے لیا جانا بھی ظلم اور غارت گری نہ رہے گا۔ اس لیے
 ممنوع بھی نہ رہے گا۔ جیسا کہ فقہ میں اس کی تفصیلی صورتیں موجود ہیں۔

حُرْمَتِ شَرَابِ كِي مِثَال

یاجیسے شراب کی حُرْمَتِ علتِ سکر (نشہ) کی وجہ سے ہے، گویا شراب سے
 روکا جانا خود اس مشروب سے روکنا نہیں بلکہ اس کی کیفیتِ نشہ سے بچانا ہے،
 جس نے اس مشروب کو ناپاک کر دیا ہے۔ یہ دوسری بات ہے کہ یہ کیفیتِ نشہ آوری
 اس شربت میں گھل مل گئی ہے اور اس سے جدا نہیں ہے، اس لیے اس سے

پچائیگی صورت بجز اس مشروب سے روک دیئے جانے کے دوسری نہیں ہو سکتی تھی۔

پس اس مشروب سے روکنا درحقیقت اس کیفیت سے بچانے کی ایک تدبیر ہے۔ فی نفسہ اس سیال مادہ سے روکنا نہیں۔ اگر اس میں یہ کیفیت اُٹے یا باقی نہ رہے تو یہ حکم مانعت بھی اُٹھ جائے گا۔ چنانچہ انکو دیا کججور کے اس زلال اور نچوڑہ میں جب تک یہ کیفیت پیدا نہ ہو یا ابھرنے نہ پائے جسے نبیذ کہتے ہیں تو اس پر شرع کی مانعت کا فتویٰ بھی نہ لگایا حالانکہ یہ وہی سیال مشروب ہے جو نشہ آور ہو جانے کے بعد فوراً ہی زیرِ مانعت اگر حرامِ خالص بن جاتا ہے جس کا نام اب بجائے نبیذ کے خمر ہو جائے گا یا کسی سیال مادہ میں مثلاً نشہ آوری کی کیفیت پیدا ہو کر کسی وجہ سے زائل ہو جائے جیسے الکحل دواؤں یا دوسری استعالیٰ اشیاء میں ملا دیئے جانے پر اس کے کچھ مادی اجزاء تو باقی رہ جاتے ہیں مگر سیالانی کیفیت اُڑ جاتی ہے جس کے ذیل میں یہ نشیلا پن بھی کافر ہو جاتا ہے تو ایسے مشروبات کی مانعت بھی نہیں آئی۔ جیسے خمر سرکہ بن جائے تو تبدیل ماہیت سے وہی مشروب اب بجائے حرام ہونے کے حلال ہو گیا حالانکہ سیال مادہ وہی ہے جو پہلے تھا، تبدیلِ ہیئت نے صرف اس کے نشہ کی کیفیت کو زائل کر دیا ہے۔

بہر حال مانعت شراب سے مانعت نشہ مقصود ہے۔ مانعت مشروب

مقصود نہیں، اندر میں صورت اس مشروب کی مانعت درحقیقت نشہ سے

بچانے کی ایک تدبیر ہوئی، جو تا بقاء نشہ باقی رہے گی۔ ورنہ رخصت ہو

جائے گی۔ البتہ بقاء نشہ کی صورت میں شراب کا ایک ایک قطرہ اسی طرح حرام

رہے گا جس طرح پُورا جامِ دُبو حرام تھا، اگرچہ ایک قطرہ سے نشہ نہ چڑھے، کیونکہ اس میں بقدرِ حصّہ و جبّہ نشہ ضرور موجود ہے، خواہ اُس کا احساس ہو یا نہ ہو جیسے درخت یا پتہ کا نشوونما ہر ساعت اور ہر پہل ہوتا رہتا ہے۔ مگر قلتِ مقدار کی وجہ سے اس کا احساس نہیں ہوتا۔ سال دو سال میں جب اس کی مقدار معتدبہ ہو جاتی ہے تو مجموعہ کا احساس ہوتا ہے۔ پس اس عدمِ احساس کی وجہ سے اس مقدارِ قلیل کے عدم کا دعویٰ نہیں کیا جاسکتا، اسی طرح قطراتِ شراب میں جزوی نشہ کے محسوس نہ ہونے کی وجہ سے اس کی موجودگی کی نفی نہیں کی جاسکتی۔ بہر حال شراب کی ممانعت نشہ سے بچانے کی تدبیر ہے خود بذاتہ مقصود نہیں۔

قتلِ کلاب کی مثال

اسی طرح ضعفِ علت کی وجہ سے حکم میں بھی ضعف آجاتا ہے کہ مدارِ حکم علت ہی ہوتی ہے جیسے شریعت نے کتوں کے قتلِ عام کا حکم دیا، جس کی علت کتے کی مجتہ تھی جو اہل جاہلیت کے ذہنوں میں رچی ہوئی تھی، بالکل اسی طرح جس طرح آج کے نصرانی تمدن میں عیسائیوں کے قلوب پر کتوں کی مجتہ مستولی ہے اس علت کے استیصال کے لیے شریعت نے ابتداء کتے کی جنس کے قتلِ عام کا حکم صادر کیا۔ مگر جوں جوں مجتہ کم ہوتی رہی، دُور دُور اس حکم کی شدت بھی ختم ہوتی رہی ابتداء ہر کتا واجب القتل تھا۔ جب مجتہ کم ہو گئی تو یہ حکم سیاہ کتوں تک محدود رہ گیا جب مجتہ کا یہ درجہ بھی نکل گیا تو حکم ممانعت بھی اٹھ گیا اور فرما دیا گیا:

مالنا ولاکلاب

” ہمیں کتوں سے کیا تعلق کرانکے استیصال
کی فکر رکھیں وہ بھی ایک اُمت، اُمتوں میں سے۔“

اور جب کتوں سے اعراض اور نفرت قائم ہوگئی تو پھر اُس کی بعض انواع کے کام میں لانے تک کی اجازت دے دی گئی، جیسے شکاری کتے کی شکار کے لیے حفاظتی کتے کی، حفاظت کے لیے، البتہ اس استعمال سے احتمال تھا کہ کہیں محبت عورنہ کر آئے، تو یہ حقیقت ظاہر کر کے اس کے اختلاطِ عام سے روک دیا گیا کہ ملائکہ اس بیت میں داخل نہیں ہوتے جہاں کتا ہوتا ہے۔

بہر حال ہمارا مقصد واضح ہو گیا کہ قتلِ کلاب کا مسئلہ محبتِ کلاب کی بناء پر تھا، جوں جوں محبت گھٹتی گئی، دوں دوں حکم میں ضعف آتا گیا، تا آنکہ استیصالِ علت سے آخر کار یہ حکم عام ختم کر دیا گیا، جس سے واضح ہوا کہ قتلِ کلاب کا حکم اُن کی محبت سے بچانے کی ایک تدبیر تھا۔ خود بذاتہ مقصود نہ تھا ورنہ منسوخ نہ کیا جاتا۔

پرہیز کا حکم انسدادِ فحش کے لیے ہے

ٹھیک اسی طرح عورت کا پرہیز بلاشبہ ایک شرعی اور دینی امر ہے لیکن وہ خود بذاتہ مقصود نہیں، بلکہ ایک ایسی مہلک اور خطرناک علت سے بچانے کی تدبیر کے طور پر رکھا گیا ہے۔ جو انسانیت، انسانی فرد اور انسانی سوسائٹی سب ہی کے لیے ستم قاتل ہے اور اس کے متعدی اثرات سے کسی بھی وقت قومیں کی قومیں تباہی و بربادی کے کنارے لگ سکتی ہیں۔ اس مہلک علت کو قرآن حکیم نے

فحش سے تعبیر کیا ہے جس کا دوسرا نام بے حیائی، بے غیرتی، عُریانی اور سہ کاری ہے اور یہ بلاشبہ اقوام کے لیے ہلاکت و بربادی کا پیش خیمہ ہے۔

فحش کے آثارِ بد

وجہ یہ ہے کہ فحش حیاء و عفت کی ضد ہے، حیاء کا تعلق عقل و خرد سے ہے اور فحش کا لا عقلی اور سفاهت سے، جانوروں میں بر ملا ایک نر اپنی اور دوسرے کی مادہ پر جہت کرتا ہے تو نہ اُسے عجیب سمجھا جاتا ہے، نہ اس حیوان کے لیے بہلک ایلے کہ وہ عقل سے خالی ہے۔ انسان ایسی حرکت کرے تو لوگ انگشت بدندان ہو جاتے ہیں کہ بہائمِ قسم کے بے حیاء انسان بھی اسے بری ہی نگاہ سے دیکھتے اور برائی سے اُسکا چرچا کرتے ہیں۔ فرق وہی عقل و بے عقل کا ہے جس سے واضح ہے کہ فحش، بے حیائی

آئیے

تو دوسرے لفظوں میں انسانیت غالب ہو گئی اور یوں کچھ عقل معاش یعنی کھانے کھانے کی عقل رہ ہی گئی اور عقل معاش یعنی نجات اُخروی حاصل کرنے کی عقل غالب ہو گئی تو محض اس طبعی یا دنیوی عقل سے انسانیت کا بھلا نہیں ہو سکتا اور نہ ہی وہ اپنے کمال پر باقی رہ سکتی ہے اور جب انسان، انسان ہی نہ ہو، جانوروں کے زمرہ میں شامل ہو جائے تو اس کی انسانیت کی تباہی اور بربادی میں شک کی کونسی وجہ باقی رہ گئی؟

لیکن پھر بھی بربادی کا یہ منظر نظری ہے۔ عملی طور پر دیکھا جائے تو جو قومیں عقل و
 تمدن کے زوال یا صنعت و اضمحلال کے سبب ان وقتی لذات کو زندگی کا حاصل سمجھ کر
 اور انجام سے قطع نظر کر کے اس مہلک عادت "فحش" کا شکار ہوتی ہیں طبعی طور پر
 ان میں رشتہ زوجیت اور سلسلہ مناکحت بھی سُست پڑ کر رفتہ رفتہ ختم ہو جاتا ہے۔
 کیونکہ اس طبعی خواہش کی جب ایک انسانی راہ نفس کے لیے متعین ہو جاتی ہے تو
 دوسری روحانی یا اخلاقی راہوں کی طرف خود ہی متوجہ نہیں رہ سکتا۔ مزو کیوں میں یہ
 فحش آیا تو اباحت پھیل گئی اور عورت ایک وقف عام کی حیثیت میں آگئی جسے
 ہر مرد ہر حالت میں استعمال کر سکتا تھا۔ سفاح (زنا) پھیل گیا اور نکاح رخصت
 ہو گیا، بولشویکوں میں فحش پیدا ہوا تو وہی اباحت آئی۔ نکاح کا حقیقی رشتہ
 کا لعدم ہو گیا، اور عورت پر ہر مرد بلامدوک ٹوک جست کرنے لگا اور جہاں ایک
 طرف گدھوں اور کتوں میں یہ منظر نگاہوں کے سامنے آتا تھا۔ وہیں دوسری طرف
 بعینہہ وہی نظارہ ان انسان ناجانوروں میں بھی نظر آنے لگا۔ یورپین اقوام
 میں فحش کی کیفیات گھسیں تو وہاں بھی رشتہ نکاح ٹوٹ کر سول میسرج کی صورت
 پیدا ہو گئی، جو ایک باضابطہ زناء ہے، جس میں مذہب کی قید ہے نہ قومیت
 کی اور سب جانتے ہیں کہ قطع نکاح کا اثر قطع نسب ہے اور انقطاع نسب
 یا خلط نسب کا اثر آبائی اور خاندانی خصوصیات ہی کا نہیں، انسانی آنتار کا
 بطلان، حقوق وراثت کی پامالی، ہیمی اخلاق کی آبیاری اور آدمیوں کا جانوروں
 کی طرح بے خصوصیت، بے حق اور بے خانماں ہو جانا ہے اور سب کے ساتھ
 اس جنبی ہوس کا ہمہ وقت تسلط یا انسانی نسل کی تعلیل ہے۔ یا بہائم صفت انسانوں

کی وقتی تکثیر ہے اور دونوں صورتوں میں نسل انسانی کی تباہی ہے۔ اس صورت میں نہ مکارم اخلاقی باقی رہ سکتے ہیں، نہ شرافت طابع قائم رہ سکتی ہے اور نہ انسانی جوہر ہی چمک سکتے ہیں، نہ نیکی بڑی کا امتیاز قائم رہ سکتا ہے۔ نہ معروف و منکر کی تمیز ٹھہر سکتی ہے۔ نہ حیا و عفت اور نیک طبعی کا مادہ ہی جم سکتا ہے جو روحانی بربادی کی آخری شکل ہے۔ مادی اور روحانی دونوں طرح کی ہلاکتیں متاہ ہو جائیں تو انسانیت اور انسانی قومیتیں اپنی اصل پر کب باقی رہ سکتی ہیں، پھر ہو سکتا ہے کہ کسی عام عذاب کا شکار بن کر یہ طبقہ کا طبقہ ہی ختم ہو جائے جسے قوم لوط ختم ہو گئی یا کسی ہمد گیر بیماری اور دباؤ سے جیسے طاعون اور آتشک وغیرہ میں چھن کر زندگی اور اس کا حقیقی لطف کھو بیٹھے، بہر صورت انسانیت ہی خود باقی نہیں رہتی۔ یہ فحش اس طرح آخر کار قوموں کی تباہی و بربادی پر منتج ہوتا ہے جیسا کہ ہم نے دعویٰ کیا تھا۔

اس لیے یہ کیسے ممکن تھا کہ شریعت اسلام جو بنی نوع انسان کی دنیا و آخرت سنوارنے کے لیے اتاری گئی ہے۔ اس بنیادی تباہی سے صرف نفع نہ کر لیتی؟ ناممکن تھا۔ چنانچہ فحش جس طرح عقل سلیم کے تقاضوں کے ماتحت انسانی سوسائٹی کے لیے ایک غلیظ قسم کی ناپاکی اور مقام عقل کے لیے ایک بدناما و عیب تھا۔ اسی طرح شریعت اسلام نے بھی اس رذیلہ فحش کو سامنے رکھتے ہوئے اس کی ممانعت کی شرعی تفصیلات اور اخلاقی، روحانی اور مادی قدروں پر مشتمل ایک مفصل پروگرام پیش کیا جو کمال اعتدال کے ساتھ معقولیت اور متانت کا مرقع ہے۔

فحش کی حرمت؛

اس نے سب سے اول فحش کی جنس کو ممنوع اور حرام قرار دیا۔ فرمایا :-
 وَإِنَّ اللَّهَ يَأْمُرُ بِالْعَدْلِ وَالْإِحْسَانِ
 وَإِيتَاءِ ذِي الْقُرْبَىٰ وَيَنْهَىٰ عَنِ
 الْفَحْشَاءِ وَالْمُنْكَرِ (القرآن الحکیم)
 ”بیشک اللہ تعالیٰ اعتدال اور احسان اور
 اہل قربت کو دینے کا حکم فرماتے ہیں اور
 گھلی برائی اور مطلق برائی اور ظلم کرنے
 سے منع فرماتے ہیں۔“

فحش کی آخری حد چوکنگہ زنا اور حرام کاری تھی اسی لیے زنا کو یہی کہہ کر روکا کہ
 وہ فحش اور بے حیائی ہے۔

لَا تَقْرَبُوا الزَّانِيَةَ إِنَّهَا كَانَتْ فَحْشَةً
 لِّسَاءِ سَبِيلٍ (القرآن)
 ”اور زنا کے پاس بھی مت ہٹو، بیشک
 وہ بڑی بے حیائی کی بات ہے۔“

پردہ کا تربیتی پروگرام پردہ کی ابتدائی صورت

اب ظاہر ہے کہ زنا کاری کا راستہ وداعی زنا نہیں اور وداعی زنا کا راستہ فحش ہے
 اور فحش و منکر کا سب سے اہم اور بڑا مرکز عورت ہے جس کے دیکھنے، چھونے اور
 چھیڑنے اور ملاپ کرنے سے لذت حاصل کی جاتی ہے۔

تبصرج جاہلیت

اور اس طرح عفت و پاک دامنی کے انمول جواہرات سے نشاطِ نفسانی کی یہ

تفریح میں خریدی جاتی ہیں۔ اس لیے شریعت نے اجنبیات کے اس اختلاط کی جڑیں اکھاڑ پھینکنے کا پروگرام دیا اور جس طرح احادیث میں ان زینت منظر بننے والیوں کی طوط نظر کرنا، ان کی آوازوں پر کان لگانا، ان کی طرف مائل ہونا، ان سے میل جول پیدا کرنا، ان کے ساتھ خلوت کرنا اور بالفاظ مختصر بے ججابی برتنا، مردوں کے حق میں ممنوع قرار پایا۔ اسی طرح عورت کے حق میں اجنبیوں سے تنہائی اختیار کرنا، نرم آوازی سے اُن کے دل میں طبع پیدا کرنا، راستہ ہو کر باہر نکلنا، بے ججاب منظر عام پر آنا اور اپنے نفس کو ہر ایک کی نگاہ و سماع، چھیڑ چھاڑ اور قرب و میلان کے لیے پیش کرنا اور بعنوان مختصر بے پردگی سے رہنا بھی حرام ہوا، خواہ یہ اختلاط وہ بے ججابی مجالس نشاط میں ہو یا مناظر عامہ میں عمومی ہو یا خصوصی ملاقاتوں میں، کیونکہ عورت کی بے ججابی کا نتیجہ تدرقی طور پر اس کی نقل و حرکت کی بے قیوری ہے اور آزادی نقل و حرکت کا ثمرہ زن و مرد کا باہمی اختلاط اور میل جول ہے اور ظاہر ہے کہ اس کا انجام ہیجان شہوت ہے، جس کی ابتداء دعویٰ زنا سے ہو کر انتہا خود زنا پر پہنچ جاتی ہے اور پھر اس سے کتنے ہی اخلاق ذمہ دار اور احوال خبیثہ کا نشوونما یعنی نوع انسان کی دنیا و آخرت تباہ ہو جاتی ہے۔

عام دنیا کے حق میں تو اس معمولی بے ججابی کی ممانعت اس لیے ہے کہ وہ اس کے ثمراتِ بد سے بچ جائے، لیکن دنیا نے اسلام کے حق میں یہ شرعی ممانعت اس لیے بھی ہے کہ مسلمان جبابِ نسواں کے بارے میں ان بد راہ اقوام کے شبہ سے بھی بچے رہیں، جنہوں نے جنونِ شباب کے نشہ میں مخمور ہو کر اس بے ججابی کے ذریعے فحش و بدکاری کا دروازہ کھولا، عفتِ نظر اور عصمتِ تحیل کی راہیں قلوب پر تنگ کر دیں اور پاک دامنی کی بجائے اُتودہ دامانی کی لہریں عالم میں دوڑا دیں۔

جاہلیتِ اولیٰ

آج سے کئی ہزار سال پیشتر حضرت نوح و ادریس علیہما السلام کے درمیانی قرونِ
 نیز زمانہ فترۃ یعنی حضرت اقدس صلی اللہ علیہ وسلم اور حضرت عیسیٰ علیہ السلام کے درمیانی
 دور میں جن کو قرآن نے جاہلیتہ اولیٰ فرمایا ہے، عورت کی یہ بے حجابی و بے قیدی
 اپنی انتہا پر پہنچ چکی تھی۔ ان قرون میں عورت ایک نمائش اور مفاد عامہ کی چیز سمجھی گئی
 تھی، اس کی حیثیت کبھی تھی خزانہ کی سی نہ تھی، جو صرف اپنے ہی حقدار کے کام آسکے
 بلکہ ایک دفعی دولت کی مانند تھی، جس سے ہر کس و نا کس ہر حالت میں فائدہ اٹھا سکتا۔
 تھا، زیور و پارچہ اور عطریات سے آراستہ ہو کر گھر کی چہار دیواری سے باہر نکلتی،
 مستانہ چال ڈھال اور ناز و انداز سے مردوں کو اپنی طرف مائل کرتی، پھر اس
 بیرونی زینت و نمائش کے ساتھ ساتھ اعضا بدن کی عریاں حیثیت اور
 تمام محاسن جمال نگاہ بازوں کے سامنے پیش کرتی تھی اور اس طرح ایک
 عورت اپنے شوہر اور عاشق کے درمیان بیک وقت استعمال کی جاسکتی تھی۔
 غرض عفت و ستر اور عصمت و پاک دامنی کی حقیقت سے ہی نہیں بلکہ صورت
 سے بھی نا آشنا ہو کر ہر اس تلذذ سے جو عورت کے ذریعہ مرد حاصل کر سکتا۔
 تھا۔ مرد کو مستفید کرنے میں اس بے حجاب عورت کو دریغ نہ تھا۔ رحم ماضیہ
 کی ان میں ناجائز نمائشوں، محسن فروشیوں اور فحش کاریوں کو قرآن کریم نے
 تہج جاہلیتہ کے عنوان سے ظاہر فرمایا۔

جاہلیتِ حال

آج کی شہوت ران قوم بالخصوص یورپ کی عیاش مگر تمدن اقوام کا شیوہ ہے جبالی اس حد پر پہنچ چکا ہے کہ جاہلیتِ اولیٰ ابھی اس سے شرمناک و زیر زمین چھپ گئی، یورپین لیڈیوں کا تبرج، نیم عریاں لباس، دلہہ بابائے گل گشت اور بے حجاب خروج اور اُس کے ساتھ مردوں کا حیا و سوز و رویہ جس کو قانونی زندگی کی شکل دیکر تہذیب و تمدن کے نام سے پکار دیا گیا ہے، جاہلیتِ اولیٰ کا نقشِ ثانی بلکہ اپنی نوعیت میں اس سے کہیں بڑھ چڑھ کر ہے۔ ع

یہ وہی فتنہ ہے لیکن یاں ذرا سا پختے میں ڈھلتا ہے

آج کی عورت بلاشبہ قانوناً آزادانہ حقوق رکھتی ہے لیکن اس آزادی کے معنی اسکے سوا کیا ہیں کہ وہ بلا روک ٹوک نیم عریاں لباس میں سرٹکوں اور تفریح گاہوں میں نکلکتی ہے۔ بے حجاب اور بلا نقاب اپنے برہنہ سینہ اور گلو کی نمائش کرتی ہے۔ پوری بناوٹ کے ساتھ اپنی دلربا بایہ چال ڈھال سے راہگیروں کو اپنی طرف مائل کرتی ہے اور اس حُسنِ نمائی کے ذریعہ کنواری اپنے لیے متعدد دوست اور بیاہی شوہر کے بہت سے حریف پیدا کر لیتی ہے، شوہروں کی اذن و مرضی کی پرواہ کیے بغیر آشناؤں سے علی الاعلان اختلاط بے تکلف بات چیت، ہنسی اور دل لگی اسکا شیوہ ہے۔ بیغیروں سے خلوت گزینی میں شوہر کو مغل ہونی کا قانوناً کوئی حق نہیں کہ عورت اپنے حقوق میں آزاد ہے جسکے معنی یہ ہیں کہ تمدن جدید کے فرائض میں سیر کاریوں کا روکنا نہیں بلکہ انکی راہ میں سہولتیں بہم پہنچانا ہے۔

موجودہ جاہلیت اور فحش کے چند نمونے

اس کا نتیجہ یہ ہے کہ بدکاری کے ساتھ قومی حمایت شامل حال ہے، سالیوٹس آرمی، یورپ کی وہ خادم قوم اور محافظ بے کساں جماعت جس کا قیام خبرگیری، خلق اللہ کے نام سے کیا گیا ہے۔ اس کا ایک کام یہ بھی ہے کہ یورپ میں جن ماؤں کو ناجائز بچوں کے جننے میں دشواریاں پیش آتی ہیں ان کے لیے زچہ خانہ اور زچگی کا انتظام کرے اس مشن کی ایک رپورٹ کے حوالہ سے نیویارک کارسائل ”میڈیکل کرائسٹک اینڈ گائڈوسی“ ۱۹۲۸ء لکھتا ہے۔ جس کا اقتباس ”فارورڈ“ کلکتہ میں شائع ہوا ہے۔

”آج سے بیس سال قبل ان زچہ خانوں کی آبادی پختہ عمر عورتوں سے قائم تھی جو ہر طرح سوچ سمجھ کر بدکاری کرتی تھیں لیکن اب صورت حال بدل گئی ہے۔ اب ان زچہ خانوں میں بڑی تعداد نو عمر طالبات علم اور ان کم سن لڑکیوں کی آنے لگی ہے۔ جن کے دن ماں بننے کے بجائے اکھول میں حاضری دینے کے ہوتے ہیں۔ آخری اعداد کے بموجب ان کی تعداد ۴۲ فی صدی ہے۔ ان لڑکیوں کی اوسط عمر ۱۶ سال ہے۔“

(اخبار صبح ۱۳ جولائی ۱۹۲۵ء بحوالہ تعلیمات اسلام اور مسیحی اقوام)

یہ تعداد اس حالت میں ہے کہ ملک میں منع حمل کے بے شمار طریقے ایجاد ہو چکے ہیں اور جہاں بغیر قصد کے ماں بنا تقریباً غیر ممکن رہ گیا ہے۔ گویا آوارگی کے سود و سو واقعات میں سے کہیں ایک آدھ ہی میں ان زچہ خانوں میں جانے کی نوبت

اٹی ہوگی۔ باوجودیکہ لندن میں عصمت فروشی کا حق کسی عورت کو نہیں دیا گیا۔ مگر ایک ذمہ دار میم صاحبہ تحریر کرتی ہیں کہ:-

” ۱۹۱۵ء سے ۱۹۱۷ء تک تین سال کے اندر لندن میں عصمت فروشی میں بیسٹس ہزار عورتیں گرفتار ہوئیں، یہ وہ احمق عورتیں تھیں جنہوں نے پولیس کو گرفتاری کا موقعہ دیا، ورنہ لاکھوں ایسی نیک بخت بھری پٹری ہیں جن کی عمریں اس شغل میں بسر ہوئیں اور پولیس کو کانوں کان خبر نہ ہوئی۔“

(انقلاب یکم جولائی ۱۹۲۸ء بحوالہ تعلیمات اسلام)

جان بِل لکھتا ہے:-

” شہر نیویارک میں اس وقت ۲۰ ہزار بازاری عورتیں موجود ہیں، اس تعداد میں وہ لڑکیاں داخل نہیں ہیں، جنہوں نے اپنے گھروں، ہوٹلوں اور دوسرے پبلک مقامات میں رفاہ عامہ کا کام جاری کر رکھا ہے حساب لگا کر دیکھا گیا ہے کہ تقریباً ہر دس جوان عورتوں میں نیویارک میں ایک بازاری رنڈی ہے۔ اندازہ کیا گیا ہے کہ شہر نیویارک میں یہ بازاری عورتیں پچھن لاکھ چالیس ہزار سات سو مردوں کے ہاتھ اپنی متاع عصمت کو فروخت کرتی ہیں۔ گویا دن بھر میں پندرہ ہزار ایک سو اسی مرد بازاری عورتوں کو استعمال کرتے ہیں جس سے تمام امراضنجیثہ کے شکار ہیں۔“

(انقلاب یکم جولائی ۱۹۲۸ء، بحوالہ تعلیمات اسلام)

رسالہ محشر خیال جون ۱۹۳۵ء کی اشاعت میں لندن کی باضابطہ لائسنس لے کر اعلانیہ بدکاری کرنے والی عورتوں کی تعداد ۳۰ ہزار شائع ہوئی ہے۔ ظاہر ہے کہ

اگر چوبیس گھنٹے میں ایک عورت سے بدکاری کرنے والے مردوں کی تعداد ۵ بھی رکھ لی جائے جو ایسے احوال میں کم سے کم ہے تو ثابت ہو گا کہ لندن میں باضابطہ طور پر علانیہ روزانہ ایک لاکھ پچاس ہزار مرد زنا کاری کے مرتکب ہوتے ہیں، اور ایک سال میں ۵ لاکھ۔

شہر گلاسکو کے کالج میں پڑھنے والے طلباء کی اعانت کے لیے وہاں کی دوشیزہ لڑکیوں نے اعلان کیا کہ ہم شاہراؤں اور سڑکوں پر چھوٹلنگ میں اپنے بوسہ کو فروخت کریں گی۔ چنانچہ ایسا ہی ہوا اور سینکڑوں پونڈان نازینوں کے بوسوں سے حامل ہوئے۔ لندن میں باقاعدہ دوشیزہ لڑکیوں کی انجمنیں ہیں جو عہد کرتی ہیں کہ ہم شادی نہیں کریں گی، ہاں عشق بازی اور معشوقانہ تعلقات اُنکے اصول سے خلاف نہیں۔ امریکہ کی ایک یونیورسٹی میں طالبات سے دریافت کیا گیا کہ ایک نووارد لڑکی کو یونیورسٹی میں داخل ہونے سے پہلے کن کن امور سے واقفیت ہونی چاہیے؟ اس کا جواب دوسو سے اوپر لڑکیوں نے تحریر کیا جس کا خلاصہ اخبار ”مدینہ“ نے اس طرح شائع کیا ہے :-

” لڑکی کو تکبیر و تانیث اور اُس کے لوازم و خصوصیات سے پوری طرح واقفیت ہونی چاہیے۔ اسے معلوم رہے کہ کس طرح ناچنا چاہیے۔ کس طرح سگریٹ پینا چاہیے؟ کس طرح شراب کے ساغر غٹ غٹ چڑھانا چاہیے اور کس طرح اسے گلے لگنا چاہیے، نیز اسے تمام طالبانِ حسن پر بے وجہ اور ہمہ گیر طور پر مہربان بھی نہ ہونا چاہیے (یعنی آشنائی کا مضائقہ نہیں مگر طبیعت کے میلان کے معیار سے خاص خاص افراد

سے) بدست اور شراہیوں سے معاملہ کرنے کا فن اُسے آنا چاہیے۔“ ایک لڑکی نے ان الفاظ کا اس میں اور اضافہ کیا کہ:-
 ”لپٹنے اور گلے لگنے کا تجربہ پہلے سے ہونا چاہیے تاکہ یونیورسٹی پہنچ کر اس عمل میں نا تجربہ کاری کی بنا پر کوئی رکاوٹ یا شرمندگی نہ ہو اور سہولت سے یہ عمل جاری رہ سکے۔ خواہ طالب علموں سے اور یا پروفیسروں سے یا ملازمین یونیورسٹی سے، نیز جسے وہ ناپسند کرتی ہو، اُسے گلے لگنے سے باز رکھنے کا فن اور طریقہ بھی معلوم رہنا چاہیے۔“

(سیاست لاہور، ۲۸ مئی ۱۹۳۳ء بحوالہ تعلیماتِ اسلام)

ایک امریکن دانشمند لکھتا ہے :-

”ہمارا سینما اور ہماری موٹر کاریں کیا ہیں؟ جرائم اور بد کاری کے مبلغ جن سے چوریوں میں ہمیں آسانی ہوتی ہے۔ عورتوں کو بھگکا لے جانے میں مدد ملتی ہے، فحش کاریوں میں ان مخلوط مجامع سے کافی سہولتیں بہم پہنچ جاتی ہیں، نتیجہ یہ ہے کہ آج نہ مردوں میں غیرت باقی ہے اور نہ عورتوں میں عفت، منزلی زندگی تباہ ہے نہ آج کی آزاد عورتوں کو مرد کی پرواہ ہے نہ مرد کو عورت کی۔ دوست احباب کے لیے آج سب سے بڑا تحفہ بیوی اور بیٹی ہے اور عورت کے سب سے زیادہ سُردرکن نظارہ مرد کی نگاہِ شہوت“

(تعلیماتِ اسلام ص ۱۴۴)

مسٹر جارج الین اینڈ الون اینٹی کٹاب ”مدن“ میں لکھتا ہے:-
 ”عزت کے الفاظ عصمت کے متعلق استعمال کیے جاتے ہیں لیکن عملی
 زندگیوں حرام کاری اور آشک کے لیے وقت ہیں“

(تعلیمات اسلام ص ۱۴۵)

انہیں شہوانی جذبات اختلاط کے ماتحت یورپ میں بین الاقوامی نمائشیں
 ہوتی ہیں تو کس متاع کی، استعمالی سامانوں کی نہیں، انتخابِ حسن کی! کہ کون
 لڑکی زیادہ حسین ثابت ہوئی اور کس ملک اور شہر کے نام انتخابِ حسن کا قرعہ نکلا
 پھر فخر یہ لبجوں میں اس ملک اور خطہ کی تعریف کی جاتی ہے، اور نہ صرف اعضاء
 حسن ہی کا انتخاب نمائشوں کے ذریعہ کیا جاتا ہے، بلکہ اعضاءِ شہوت میں بھی
 یہ انتخابات بے محابا عمل میں آتے ہیں۔ ابھی پچھلوں دنوں رانوں کی نمائش
 ہوئی کہ کس نوجوان لڑکی کی ران زیادہ گوری، گداز اور خوش نما ہے اور پھر
 ایسے امتحانوں پر انعامات جاری کیے جاتے ہیں جس سے آج کی قوموں کے
 قومی جذبات کا اندازہ کیا جاسکتا ہے۔

ان ”مشتے نمونہ از خردارے“ اعداد و شمار سے جو پورے یورپ کے
 نہیں چند مخصوص گھروں کے ہیں اور وہ بھی چند مخصوص آیام کے ہیں، اندازہ
 کیا جاسکتا ہے کہ عورت و مرد کی بے حجابی اور اختلاط نے انسانوں کو بہمیت
 کے کس حیاء سوز درجہ تک پہنچا دیا ہے اور مذہب کو چھوڑنے والے اپنے
 انتراعی قوانین یا تہذیبِ جدید کی رومیں بہہ کہ کس طرح اخلاق اور انسانیت سے
 دُور ہوتے چلے جا رہے ہیں اور کس طرح خرمین امن و سکون میں آگ لگا کر

جہنم کے دروازے بنی نوع انسان پر کھولے جا رہے ہیں۔

یہی وہ یورپ کی تہذیب و ترقی اور اُس کا روشن تمدن ہے جس کی طرف

”مُدعی سُست گواہ چُست“ کے مطابق یورپ سے زیادہ یورپ کے نئے شاگرد

(ہمارے روشن خیال نوجوان) ہم کو بلارہے ہیں۔ مسئلہ حجاب شرعی کے خلاف

اخبارات و رسائل کے کالم سیاہ کیے جا رہے ہیں تاکہ ایشیا اس بے جبابی پر

آجائے جس پر یورپ پہنچ چکا ہے، افسوس کہ آنکھیں اندھی ہو گئیں، کان بہرے ہو

گئے۔ زبانیں گنگ ہیں، دلوں پر پردے پڑ گئے اور دماغ ماؤٹ ہو گئے،

مذہب اور بالخصوص اسلام کی عالم تاب روشنی دکھائی نہیں دیتی، بے جبابی کے انہیں

مہلک نتائج کو دیکھ کر اسلام کی حکیم شریعت نے اپنے حلقہ بگوشوں کو حیار و ایمان

کا سرمایہ دار بنایا تھا اور اس جاہلیتِ اولیٰ اور اس جاہلیتِ آخری کے

ان متعفن اور گندے اعمال کی پیروی کرنا تو کیا اُن کی ظاہری مشابہت اور

صوری تشبیہ سے بھی باز رکھا تھا۔ اس نے اس تہرج جاہلیت کے مقابلہ

میں حجابِ فطری کا ایک ایسا حیا آموز اور خوش انجام پروگرام پیش کیا ہے

جس کی پیروی ایک طرف شریفانہ اخلاق اور خواتینِ اسلام کی اُبرو کی کفیل

ہے اور دوسری طرف عام مادی فلاح و بہبود اور تحفظِ انسانیت و قومیت

کی ضمانت دار ہے۔ جس کے دائرے میں نہ زنا قدم رکھتا ہے نہ دواعیٰ زنا کی

پیش چل سکتی ہے۔



پردہ کے پروگرام کی ترتیب

ستر اشخاص

چنانچہ شریعتِ اسلامیہ نے پہلا اصول یہ سکھلایا کہ عورت کی ذاتی حیثیت ایک بیش بہا خزانہ کی سی ہے، جس کو خائونوں اور بدراہوں کی دستبرد سے محفوظ رکھنے کے لیے مجبب اور مخفی رہنے کی ضرورت ہے کہ اسی میں اُس کی ذاتی حرمت اور شیطان صفت انسانوں سے بچاؤ کی صورت قائم رہ سکتی ہے۔

عورت کی بنیاد میں ستر حجاب داخل ہے

ارشادِ نبویؐ ہے :-

إِنَّ الْمَرْأَةَ عَوْدَةٌ مَسْتَوْرَةٌ فَإِذَا تَصَرَّجَتْ
اسْتَشْرَفَهَا الشَّيْطَانُ -

”بلاشبہ عورت ایک چھپی ہوئی چیز ہے، وہ جیب
باہر نکلتی ہے تو شیطان اُسے تاکتا ہے (کہ اکیسی
کو بد بگاہی میں، کسی کو بد خیالی میں اور کسی کو بے حیا میں لگا کر دیکھا“

ظاہر ہے کہ یہ مخفی حیثیت اس کے بغیر قائم نہیں رہ سکتی تھی کہ عورت کا اجنبیتوں
سے احتیاط قطع کر کے اسے یکسور ہونے کا حکم دیا جائے اس لیے ارشادِ نبویؐ میں
اس پہلو کو بھی واضح کاف فرما دیا گیا۔

”میری اُمت کی عورتوں کا بہترین کام یکسوئی
(اور مردوں سے) کنارہ کشی ہے۔“

نَعْمَ الْعَمَلُ لِنِسَاءِ أُمَّتِي الْعَزْلُ ط -

پھر یہ کیونٹی مستقل اور پائیدار نہیں رہ سکتی تھی، جب تک کہ عورت کی آزادی نقل و حرکت کو محدود نہ کیا جاتا، اس لیے شریعت نے ان کو اپنے گھروں کی چہار دیواری میں ٹھہرے رہنے کا حکم دیا۔ ارشادِ حق ہے :-

وَقَرْنَ فِي بُيُوتِكُنَّ وَلَا تَبَرَّجْنَ تَبَرُّجَ
الْجَاهِلِيَّةِ الْأُولَىٰ ۗ

عورتیں اپنے گھروں میں ٹھہری رہیں اور جاہلیتِ اولیٰ کی سی آزادی و سہولت میں نہ پڑیں۔

لیکن عورتوں کی عام نقل و حرکت کو گھر کی چہار دیواری میں محدود کرنے کی اس قدر ضرورت تھی کہ ان کے پاس بلا روک ٹوک آنے جانے کی اجازت دی جاتی تو پھر یہ پابندی نقل و حرکت بھی بیکار ہی رہتی، بلکہ ان کی خلوتوں میں مردوں کا آنا آنا جلوتوں کی ملاقاتوں سے بھی زیادہ مضر ہوتا، اس لیے مردوں پر واجب کیا کہ دوسرے گھروں میں بغیر آواز دینے اور بغیر اجازت لیے داخل نہ ہوں۔ ارشادِ حق ہے :-

يَا أَيُّهَا الَّذِينَ آمَنُوا لَا تَدْخُلُوا
بُيُوتًا غَيْرَ بِيُوتِكُمْ

اے ایمان والو! اپنے گھروں کے بغیر دوسرے گھروں میں داخل نہ ہو جب تک

حَتَّىٰ تَخْرُجُوا مِنْهَا أَوْ يُدْعَىٰ
إِلَيْكُمْ ۚ

اِجَازَت نہ لے لو اور گھروں پر سلام نہ بھیجے۔

پھر یہ حکم استیذان صرف نامحرموں کے لیے ہی نہیں، بلکہ محرموں کے لیے بھی ہے پس اگر عورتیں گھروں میں ٹھہرا دی گئی تھیں تو مردوں کو بھی ان کے گھروں میں بے محابا آنے جانے سے روک دیا گیا۔

ممکن تھا کہ اس گھر کی چہار دیواری کی روک تھام کو علی الاطلاق تمام حالات میں ضروری نہ سمجھا جاتا، بلکہ صرف ان حالات میں جن میں اجنبی مرد و عورت کو کسی جائزہ لین دین یا رد و بدل اور کسی جائزہ معاشرتی معاملہ کرنے کی ضرورت نہ پیش

اُسے درنہ در صورتِ معاملہ و طلب و سوال وغیرہ حجاب کو مخمل معاملہ سمجھ کر بے حجابی کو جائز اور حکمِ آیت سے مستثنیٰ سمجھ لیا جاتا اس لیے قرآن کریم نے حکم مذکور کا عموم و اطلاق باقی رکھنے اور ان فرضی مستثنیات کو قطع کر دینے کے لیے حکم صادر فرمایا کہ ضروری لین دین اور مانگ تانگ بھی حجاب ہی کے واسطے سے کرو۔

گفتگو پس پردہ

وَاِذَا سَأَلْتَهُنَّ مَتَاعًا فَانصَلِهِنَّ مِنْ وِجَاءِ حِجَابٍ ذَاكُمُ الطَّهْرُ

لِقُلُوبِكُمْ وَقُلُوبِهِنَّ ۔

جس کا حاصل یہ نکلتا ہے کہ بے ضرورت تو پردہ کے پاس بھی مت آؤ لیکن اگر ضرورت سے آؤ مثلاً اگر کسی چیز کا سوال کرنا ہے تو پس پردہ ہی مانگ لو نہ یہ کہ جائز معاملات کے وقت آنے کا جواز بے پردگی کے جواز کا موجب ہو جائے۔ نیز متاعاً اور اسے بھی باتنویں لاکر ایسا فرمایا گیا ہے کہ عورتوں سے چھوٹی سی چیز بھی مانگو تو پس پردہ مانگو یعنی عمومی لین دین اور کاروبار تو بجائے خود سے معمولی اور حقیر چیزیں بھی جو بیشتر اثاثہ البیت سے تعلق رکھتی ہیں، اگر مانگو تو پردہ قائم رکھ کر مانگو۔

اسی متاعاً کے لفظ سے اشارتاً یہ بھی معلوم ہوتا ہے کہ لین دین کے سلسلہ میں عورت کی شانِ عورت صرف خانگی ضروریات کی معمولی اشیا بدلنے یا لینے کی حد تک تو قائم رہ سکتی ہے، بڑے بڑے سامانوں کا لین دین یا تجارتی اسباب کا دینا لینا اس کی فطری شان کے منافی ہے۔

موجودہ تمدن کی بیباکی

یہاں سے وہ لوگ سبق حاصل کریں جو عورت کی چند فرضی اور انتزاعی ضرورتوں پر قومی ضروریات کا نام رکھ کر ان کے مختلف شعبوں، مثل حق نمائندگی، حق نیابت اور حق خطابت وغیرہ کے لیے آج اس دستور اور محجوب عورت کو بے حجاب اسٹیجوں اور اجتماعی پلیٹ فارموں پر دعوت دے رہے ہیں اور خود عورت ہی کی زبان ان اہم سوالات اور طلبوں پر کہلوانا چاہتے ہیں کہہاں وہ قرآنی اختفا و حجاب اور کہاں یہ پلیٹ فارمی پیشی و نمائش؟ کہاں کہ یہ عورت سے معمولی متاع خانہ داری کی معمولی مانگ بھی پس پردہ تجویز ہوتی اور خود عورت کا یہ معاملاتی اور قومی حقوق کی طلب میں پلیٹ فارموں پر بے حجاب مارے مارے پھرنا۔

بہیں تفاوت رہ از گجا است تا بہ گجا

عورت کے لیے نہ ایسے پلیٹ فارم ہی شرعی ہو سکتے ہیں، جن میں منشاء قرآنی کا معاوضہ ہو اور نہ ایسی طلب ہی اس کی زبان سے شرعی کہلائی جا سکتی ہے جو مقاصد قرآن کے لیے انجام کار مخرب ہے۔

عورت کے باہر نکلنے کی شرط اور قیود

بہر حال عورتوں کی اُبر و اور ان کا حقیقی احترام قائم رکھنے کے لیے شریعت نے اصلی حکم ستر اشخاص کا دیا ہے کہ وہ محض لباس سے مستور ہو جانے پر اکتفا نہ کرے کہ

اس درجہ میں تو شرعاً ایک مرد بھی مستورات میں داخل ہے، بلکہ گھر کی چہار دیواری میں رُک رہے۔ البتہ خاص خاص احوال اور مخصوص ضروریات مثل سفر حج، زیارت والدین، عیادت اقرباء، تعزیریت اموات، شرکت تقریبات کے لیے عورت کو باہر نکلنے سے روکا بھی نہیں۔ مگر اس پر فیود و شرائط اس قدر عائد فرمادی ہیں کہ تدرتی طور پر اس نعل و حرکت کا وجود قلیل رہ گیا ہے، نیز اس قید و بند کو ظاہر کر کے شریعت نے اپنے حقیقی منشا پر بھی مطلع فرمادیا ہے کہ وہ عورت کو باہر نکل کر گھومنے پھرنے کی اجازت بحالت مجبوری ہی دے سکتی ہے۔

مثلاً سفر حج کی اجازت تو دی کہ وہ عبادت فرض میں سے ہے۔ لیکن متحمل فتنوں سے بچنے کے لیے بطور پیش بندی معیت محرم کی شرط لگادی۔ ارشاد نبوی ہے۔

معاشرتی قیود: لَا يَجِدُ لِمَرْأَةِ أَنْ تَخْرُجَ إِلَّا وَمَعَ أَحَدٍ مِنْ أَهْلِ بَيْتِهَا
 ”کسی عورت کے لیے حلال نہیں کہ وہ بلا خاوند یا کسی محرم مثل باپ، بیٹا، بھائی وغیرہ کے حج کرے“ (معجم طہرانی)

اسی پر سفر عیادت، سفر تعزیریت، سفر زیارت اور سفر شرکت تقریبات کو بھی قیاس کر لیا جائے۔ جبکہ سفر عبادت میں فیود و شرائط کے ذریعہ تقیل فرمادی گئی، جو کہ لوجہ النفس نہیں، لوجہ اللہ کیا جاتا ہے تو سفر عبادت میں تو ایسی تقلیل اور بھی زیادہ قرین مصلحت ہونی چاہیے کہ اس میں نعل و حرکت عموماً دنیوی اور پُوری آرائش کے ساتھ ہوتی ہے۔ پس جو فتنہ سفر عبادت کی سادگی میں متحمل ہے وہ سفر عبادت کی رنگینوں میں زیادہ سے زیادہ واقع ہونے کا احتمال رکھتا ہے۔ پھر سفر کی طویل نعل و حرکت پر ہی نہیں، شریعت نے مقامی نعل و حرکت مثل نماز جماعت اور حاضری مساجد تک

پر قید و بند عائد فرمادی کہ اُس میں بھی وہی مردوں کے باہمی اختلاط کا خطرہ اور فتنہ شہوات کا ظہور ممکن تھا۔

پھر حج کی عبادت تو بہر حال سفری تھی، لیکن حاضر شی مساجد تو منقائے نقل و حرکت ہے جسے سفر بھی نہیں کہا جاسکتا، لیکن اس پر بھی اس درجہ قید و عائد کی گئی ہیں کہ وہ قدرتی طور پر قلیل ہوتے ہوئے بمنزلہ معدوم کے ہو گئی ہے۔

حضرت ام حمید ساعدیہؓ جناب رسول اللہ صلی اللہ علیہ وسلم کی خدمت مبارک میں حاضر ہوئیں اور عرض کیا کہ یا رسول اللہ! میری پسند خاطر یہ ہے کہ میں آپ کے ساتھ نماز ادا کیا کروں، تو آپ نے ارشاد فرمایا:-

فقال قد علمت و صلوتک فی جتیک خیر لک من صلوتک فی
حجرتک و صلوتک فی حجرتک خیر لک من صلوتک فی واریک

و صلوتک فی دارک خیر لک من صلوتک فی مسجد قومک و صلوتک فی مسجد قومک خیر لک من صلوتک فی مسجد الجماعة - (مسند احمد)

”میں نے سمجھ لیا، پس بات (مختصر) یہ ہے کہ تیری نماز تیری گھر کی کوٹھڑی میں افضل ہے، گھر کے دالان سے اور دالان میں تیری نماز افضل ہے، عام صحن کی نماز سے اور عام صحن کی نماز بہتر ہے، گھر کی مسجد کی نماز سے، اور گھر کی مسجد کی نماز تیرے لیے افضل ہے، مسجد محلہ میں نماز پڑھنے سے“

(مسند احمد)

حضرت مولانا شبیر احمد عثمانی رحمۃ اللہ علیہ کے ذیل کے چند بلیغ جملے جو انہوں نے اپنے رسالہ ”حجاب شرعی“ میں تحریر فرمائے ہیں، اس حدیث کی تشریح کے سلسلہ میں

کافی بصیرت افروز ہیں، جو درج ذیل ہیں:-

”خیال کرو کہ نماز اہم العبادات ہی مسجد نبوی صلی اللہ علیہ وسلم کی نماز عام مساجد کی نماز سے ہزار گنا فضیلت رکھتی ہے۔ سرورِ عالم صلی اللہ علیہ وسلم کی اقتدار میں نماز ادا کرنا وہ دولت ہے جس کے مقابلہ میں کل دنیا کی دولتیں بیچ ہیں۔ عموماً مقتدی وہ لوگ جن سے بڑھ کر بجز انبیاء کے کوئی پاکباز مطہر و مہر کی جماعت آسمان کے نیچے موجود نہیں ہوئی۔ اسلامی سوسائٹی ایسے رجال و نسا پر مشتمل ہے، جن کی عفت مآب زندگی اُمتِ محمدیہ کے لیے غضبِ بصر و تحفظِ عصمت کی تعلیم کا اعلیٰ نمونہ بننے والی تھی، وقت کا تقاضا یہ ہے کہ ہر لمحہ تازہ وحی اور نئے نئے احکام و اصلاحی قوانین سے مستفید ہونے کے لیے ہر مرد و عورت و بابر نبوت میں حاضر ہوا کرے۔ عام فضاء ایسی ہے کہ ہر مسلمان ظاہر و باطن میں خدا سے اور غیر مسلم مسلمانوں سے خوف کھاتے رہتے ہیں۔ ایسی پاک فضاء اور ایسے مقدس ماحول میں نبی اکرم صلی اللہ علیہ وسلم نے خواتینِ اسلام کو پیرس و لندن نہیں، میلوں اور تھیٹروں میں نہیں، باغوں اور پارکوں میں نہیں، سیر و تماشے کے لیے نہیں، بلکہ مدینہ طیبہ میں مسجد نبوی صلی اللہ علیہ وسلم میں اور خود اپنی اقتدار میں، انقیاءِ اُمت کی جماعت میں نماز ادا کرنے کے لیے اس قدر مقید کیا اور ان کی نام نہاد آزادی یا یوں کہو کہ ان کے جوہر شرافت اور گوہر عصمت کی حفاظت پر ایسے سخت پیرے بٹھلائے اور اختلاطِ رجال و نسا کو اتنی شدت سے روکا کہ گویا عورتوں پر اس اجتماعی عبادت کا دائرہ بالکل ہی تنگ فرما دیا، آخر ان تمام احکام و ہدایت کی علت کیا تھی؟ یہی نہ کہ تخمِ فتنہ کو اختلاطِ جنسین کی آبیاری سے نشوونما کا موقع نہ ملے“

پس مساجد سے نکل جانے کے لیے تو ترغیبی کلمات ارشاد ہوئے لیکن مساجد کی
حاضری کے لیے نہ امر ہے نہ ایفاء نہ ترغیب ہے نہ تشویق۔ ہاں ایک اباحت اور
اجازت محض ہے، اور بھی عدم ممانعت کے عنوان سے، اور وہ بھی رات کی تیارگیوں
میں اور پھر وہ بھی شوہروں کی اجازت پر محمول۔ صحیح بخاری میں ارشاد نبوی
صلی اللہ علیہ وسلم ہے :-

” اذ استاذنکم نساءکم باللیل الی المساجد فاذنوا لهن “

” جب عورتیں رات کے وقت مساجد میں جانے کی اجازت مانگیں تو

انہیں اجازت دے دو۔“

ابرواد کی روایت میں اگر عدم منع کا لفظ بھی ہے کہ انہیں مت روکو، تو اسی
کے ساتھ گھر میں پڑھنے کی ترغیب بھی ہے۔

ابن عمر فرماتے ہیں :-

” لا تصنعوا لواءکم المساجد و بیوتھن خیر لھن “

” عورتوں کو مساجد میں جانے سے مت روکو، درحالیکہ ان کے لیے

ان کے گھر ہی بہتر ہیں۔“

پھر ان دونوں روایتوں میں سے پہلی میں عورتوں کے لیے مکان صلوة کے

ترتیب وار درجات قائم کیے ہیں۔ یعنی پہلے کوٹھڑی، پھر دالان، پھر صحن،

پھر مسجد خانگی، پھر مسجد جامع، جس میں ہر پہلا درجہ اگلے سے زیادہ باسٹرو

باجاب اور قاطع اختلاف ہے، ہر پر وہ دار درجہ جس میں پردہ شدید ہو خفیف

درجہ سے افضل قرار دیا گیا۔

اور دوسری روایت میں نہ مان صلوة کے متفادت حالات ظاہر کیے گئے ہیں، کہ ایک دن کی روشنی ہے اور ایک رات کی تاریکی اور ظاہر ہے کہ رات کی تاریکی زیادہ باپڑہ ہے بہ نسبت دن کی ضوارافشانی کے۔ اس لیے اجازت مسجد کورات کے ساتھ مقید فرمایا گیا۔ پھر اس مقید اجازت کے ساتھ جس میں نہ ترغیب ہے نہ ایما اور نہ کوئی بشارت اور جوہر وقت کے لیے نہیں بلکہ تاریکی شب کے ساتھ مقید ہے، جب عورت مسجد کا قصد کرتی ہے تو پھر اس پر کچھ اور بھی پابندیاں عائد کی گئی ہیں؛ ارشاد نبوی ہے۔

فلا تطيب تملح اللیلتی (صحیح مسلم)

”اس رات میں عورت خوشبو نہ لگائے“

ایک موقع پر ارشاد ہے۔ ایما امرأة اصابت بخورا فلا تشهد

معنا العشاء (مسلم)

”جو عورت خوشبو لگائے، وہ ہمارے ساتھ عشاء کی نماز میں مسجد میں نہ آئے“

بلکہ ابوداؤد میں اسی کے ساتھ اس شرط کا بھی اضافہ ہے کہ میلا کچیلی اور غیر مرغوب حالت کے ساتھ نکلے کہ جس سے اجنبیوں کو اس کی طرف کوئی رغبت و التفات

نہ ہو۔ ارشاد نبوی ہے:-

”اور مسجد میں جانے کے لیے، عورتیں میلا کچیلی

ول یخربن تقیلات

نکلیں“ (یعنی بناؤ سنگار کے ساتھ نہ جائیں)

(ابوداؤد)

کیونکہ خوشبو اور وہ بھی عورت کی جنسی جذبات بھڑکانے میں خاص اثر رکھتی ہے

اسی لیے باہر نکلنے والی عورت کی خوشبو کو شریعت نے زنا کے حکم میں رکھا ہے

چنانچہ حدیث ابو موسیٰ رضی اللہ عنہ میں حضرت اقدس صلی اللہ علیہ وسلم نے ارشاد فرمایا ہے :-

وان المرأة اذا سعت فمردت

بالمجلس فهي كذا وكذا يعني

ذانية - (رواه الترمذی)

”عورت نے جب خوشبو لگائی اور وہ کسی

مجلس پر سے گزری تو وہ ایسی اور ایسی ہے

یعنی حکم میں زانیہ کے ہے“

یہی وجہ ہے کہ ایسی معطر عورت کی نماز اور حاضری مسجد کو جو حکماً زانیہ ہو

غسل پر مشتمل فرمایا ہے کہ گویا وہ زناکارہ کے اہل جنابت میں شامل ہو گئی ہے

اور غسل جنابت کے بغیر داخلہ مسجد کے قابل نہیں رہی۔ حدیث ابو ہریرہ رضی اللہ عنہ میں

ارشاد نبوی صلی اللہ علیہ وسلم ہے :-

لا تقبل صلوة امرأة تطيب للمجد

”ایسی عورت کی نماز نہیں ہوگی جو مسجد کے لیے

خوشبو لگا کر نکلی جب تک کہ وہ غسل جنابت نہ کرے۔“

حالیٰ کہ یہ خوشبو کسی بُری نیت سے نہیں استعمال کی گئی بلکہ بقرہ صیح حدیث احترام

مسجد ہی کے لیے لگائی گئی تھی۔ لیکن شریعت کی نظر عورت کے حسن نیت اور عبادت

کی طرف نہیں بلکہ اُس سے پھیلنے والے فتنہ کی طرف ہے، جو اسے اور اس پر

مُبتلا ہونے والوں کو رسوائی کے غاروں میں دھکیل دینے کا ایک مؤثر ذریعہ ہے

پس عورت کی عبادت تو زیادہ سے زیادہ ایک منفعت ہے اور وہ بھی اس کی

ذات کے لیے اور اس کا باعث فتنہ ہونا مضرت ہے، نہ تنہا اس کے لیے بلکہ

عورت و مرد دونوں کے لیے اور ظاہر ہے کہ دفع مضرت اور وہ بھی قوی مقدم

ہے۔ جلب منفعت پر جبکہ وہ شخصی بھی ہو، اس لیے عورت پر بلا کسی اہتمام صفائی

اور بلاخوشبو نکلنے کی پابندیاں عائد فرمادی گئیں اور اسی پر بس نہیں کی گئی بلکہ اس پر مزید پابندی یہ عائد کی گئی کہ چلتے وقت اس کا کوئی عضو کھلا نہ رہ جائے۔ مثلاً سینہ یا پیٹ وغیرہ۔ اس لیے بدن کو ڈھانپ کر اور دوپٹہ سینہ پر ڈال کر نکلے کہ یہ نمود چھپ جائے۔

ارشادِ ربانی ہے:-

وليضربن بخدمن علی حیو بھون۔ اور اپنے گریبانوں پر اور سینوں کا انچل مار لیں۔

یہی نہیں بلکہ اس کے ساتھ چال ڈھال اور زینت آرائی پر بھی قیود عائد کی گئیں کہ ناز انداز سے نہ نکلیں، چال کو دلاویز نہ بنائیں، زینت کا لباس پہن کر نہ نکلیں۔

ارشادِ نبویؐ ہے:- انھو انسا کہ عن بس الزینة والتبختر فی المساجد کے ساتھ مساجد میں جانے سے روکو۔

پھر بدن کی اور کپڑوں یا زیور کی وہ عمومی زینت جس کے لیے کوئی خاص اہتمام نہ ہو، جس درجہ میں بھی ان کے اوپر باقی رہ جائے اسے بھی چھپانے کا حکم دیا گیا کہ اسے لمبی چادروں سے ڈھانپ لیں۔ ارشادِ حق ہے:-

یذنبین علیھن من جلابیجھن ”لمبی چادریں اپنے اوپر ڈال لیں۔“

ایک دوسرے موقع پر ان عام زینتوں کو مستور رکھتے ہوئے عدم اظہار کا تاکید فرمایا گیا:-

ولا یبدین زینتھن الا ما ظہر منها۔

”اپنا سنگار نہ کھولیں (پلہ تک نہ دکھائیں) الا یہ کہ جو (بلا اظہار) خود اُس میں سے کچھ ظاہر ہو جائے (تو اس پر کوئی مواخذہ نہیں)۔“

(القرآن الحکیم)

پھر باجے کا زیور ایک باصوت زینت تھا۔ اس لیے اس کی صورت کو چھپا دینے کے بعد اس کی آواز تک کو بھی چھپانے کا حکم فرمایا گیا۔ یعنی اگر زیور کسی کو نظر نہ پڑے جس سے فتنہ متحمل تھا تو ممکن ہے کہ زیور کی آواز کانوں میں پڑ رہی ہو اور وہ فتنہ کا ذریعہ ثابت ہو۔
ارشاد الہی ہے :-

”اور اپنے پاؤں دور سے نہ رکھیں کہ
من ذینتھن - (القرآن الحکیم)
ان کا مخفی زیور معلوم ہو جائے“
اور اس سارے انتظام کے باوجود بھی غیر اختیاری طور پر ستر میں کچھ کچھ رہ جائے تو ایمان داروں کو ہدایت فرمائی کہ :-

”و توبوا للہ جمیعاً ایہا المؤمنون
لعلکم تفلحون
کہو، تاکہ تم نجات پاؤ“

پھر اس ہر نوع کے ستر کے ساتھ جب عورت باہر قدم نکالتی ہے تو ان ہی کیوں نہ کہہ کرے کہ کسی پر دُور سے نگاہ بھی نہ ڈالے کہ نگاہیں مختلف آثار ڈالتی ہیں۔ نگاہیں نگاہ ہے تو غم کا، مسرور نگاہ ہے تو مسرور کا۔ مہر و وفا کی نگاہ ہے تو محبت کا اور شہوانی نگاہ ہے تو شہوت کا اثر پڑتا ہے۔ فرمایا گیا :-

”و قل للمومنات لیغضضھن
البحارھن
وہ اپنی نگاہیں نیچی رکھیں“

اور حدیث نبوی میں نگاہ بازی کو زنا عین فرمایا گیا :-

ذنا العین النظر (مشکوٰۃ) ”آنکھ کا زنا، نگاہ بازی ہے“
 اگر دُور سے نگاہ بازی ممکن تھی جس کی روک تھام غض بصر (نگاہ نیچی کرنے سے)
 کر دی گئی تو از خود کسی مرد کے قریب پہنچ جانے پر بول چال کا بھی احتمال تھا اس
 لیے اس کا انتظام کر دیا گیا۔
 ارشادِ نبویؐ ہے :-

لیس للنساء سلام ولا علیھن ہ (ابونعیم فی الحلیہ)
 ”نہ عورت کے لیے سلام کرنا ہے (اجنبی
 مردوں کو) نہ اس پر جواب سلام ہے“
 پھر اگر مجبوراً اشنا راہ یا مسجد میں کسی سے بولنا پڑ جائے اور بحدِ مجبوری
 آواز نکالنی ہی پڑے تو ہدایت ہے کہ سُریلی اور نرم آواز سے نہ بولے۔
 لہجہ میں ایسی نرمی اور نزاکت نہ پیدا کرے جس سے بد نیتوں کو کچھ طمع پیدا ہو
 اور کسی باہمی انس کی بنیاد پڑ چائے۔

فلا تخضعن بالقول فیطمع الذی
 فی قلبہ مرض وقلن قولا معروفا
 ”تم بولنے میں نزاکت مت کرو کہ ایسے شخص کو
 خیال لگتا ہے جسکے قلب میں خرابی ہے اور
 قاعدہ کے موافق بات کہو“

ہاں درشت آواز کے معنی چونکہ بد تہذیبی سے بولنے کے نہ تھے، اس لیے
 قول کے ساتھ معروف کی قید لگا کر اس کا دفعیہ بھی فرما دیا، کہ لہجہ گو روکھا ہو مگر
 قول مہذب اور شائستہ ہو“

پھر فرمایا گیا کہ عورتیں صرف اخفا و زینت یا بول چال ہی سے رُک جانے
 پر قناعت نہ کریں، بلکہ مردوں کے ساتھ کسی قسم کا اشتراکِ عمل بھی نہ کریں، نہ

عاداتی امور میں، نہ عباداتی امور میں، مثلاً جنازے کے ساتھ جائیسے عورت کو روکا گیا، حالانکہ جنازے کے ساتھ سر و مہری اور غم و الم کے اوقات ہیں جنہیں ہیجان شہوت بعید ہے مگر مستقبل کے احتمالات و خطرات کا سدباب کرنے کے لیے ارشادِ نبویؐ ہے:-

ليس للنساء في الجنائز نصيب (طبرانی) ”جنازہ کے بارے میں عورت کا کوئی حصہ نہیں ہے۔“

ليس للنساء في اتباع الجنائز اجب ”جنازہ کے ساتھ چلنے میں عورت کے لیے

(في رواية البيهقي) کوئی اجر و ثواب نہیں۔

یا مثلاً کسی کا جھگڑا اچکانے کے لیے عورت حکم اور ثالث بن کر نہ کھڑی ہو:-

ارشادِ نبویؐ ہے:-

لا تكون المرأة حكما تقضي

بين العامة (مشکوٰۃ)

”عورت ثالث نہ بنے کہ عوام الناس کے

جھگڑے چکاتی پھرے“

اور مردوں کو جب کہ وہ رہگذر پر اتفاقاً عورتوں کے ساتھ جمع ہو جائیں،

ہدایت فرمائی گئی کہ عورتوں کے بیچ میں نہ چلیں کہ یہ حیاء سے بعید ہے،

الگ ہو کر چلیں۔

ارشادِ نبویؐ ہے:-

ينهى ان يمشى الرجل بين المراتين-

”حضور نے منع فرمایا کہ مرد دو عورتوں کے

درمیان ہو کر چلے“

(مشکوٰۃ ص ۲۵۵)

پھر ان بیسیوں قیود و شرائط کی زنجیروں میں جکڑی ہوئی یہ عورت جب مسجد

پہنچ گئی تو خدا کے دربار میں بھی جبکہ قلوبِ تھوڑی دیر کے لیے مادی ظلمتوں سے ہٹ کر

روحانیت میں مست ہو جاتے ہیں اور بظاہر شہوات کی طرف طبعیتوں کا کوئی انقاس

نہیں رہتا عورت کو مردوں کے سامنے اختلاط کی اجازت نہیں دی گئی کہ جس صفت میں چاہے کھڑی ہو جائے بلکہ سب سے پھلی صفیں جو نوجوانوں ہی کے لیے نہیں بلکہ نوجوانوں کے بھی پیچھے ہوں، عورتوں کی صفیں رکھی گئیں اور عورت کے لیے ان میں ہر پھلی صفت اگلی صفت سے بہتر اور باخیر فرمائی گئی۔

حدیث نبویؐ میں ارشاد فرمایا گیا: ”مازجاعت میں، مردوں کی بہترین صفت، خیر صفوت الرجال اولھا و شرھا اخرھا وخیر صفوت النساء اخرھا وشرھا اولھا۔“
 صفت اول ہے اور بدترین صفت سب سے پھلی صفت ہے اور عورتوں کی بہترین صفت سب سے پھلی صفت ہے اور بدترین صفت سب سے اگلی صفت ہے۔“ (مشکوٰۃ شریف)

گویا وہ دو صفیں سب سے بُری صفیں قرار پائیں جن میں عورتیں مردوں سے کچھ قریب ہو جاتی ہیں تاکہ اختلاط کو کسی جہت سے بھی راہ نہ ملے۔
 پھر نماز میں مشغول رہتے ہوئے اگر امام کو سہو لاحق ہو تو اسے آگاہ کرنے کی ضرورت سے مردوں کو تو آواز وغیرہ سے تسبیح وغیرہ کی اجازت دی گئی ہے لیکن عورت کے لیے مردوں کے مجمع میں آواز نکالنے کی بجائے ہاتھ کی آواز یعنی تالی بجا دینا تجویز فرمایا گیا اور وہ بھی بصریح فقہاء اہلبیت سے نہیں کہ اس میں سے زور کی آواز نکلتی ہے اور سکو متوجہ کر لینے کی اسمیں ایک شان ہوتی ہے، اسی لیے اسکی صوت منرا یعنی باجے گاجے میں شمار کی گئی ہے، بلکہ اہلبیت کی پشت سے کہ اسکی آواز نسبتاً پست بھی ہوتی ہے اور قدرتا بھدی بھی، جس میں باجے کی شان پیدا نہیں ہوتی۔

ارشاد نبویؐ ہے :-

التبیح للرجال والتصفیق
للنساء - (مشکوٰۃ)

” نماز میں امام کو غلطی پر مطلع کرنے کے لیے مردوں
کے واسطے تبیح پڑھ دینا ہے اور عورت کے لیے
مائی بجا دینا (مگر بصورت تصفیق یعنی پشت ہاتھ سے)“

اور اس سارے انتظام پر بھی نبی کریم اور آپ کے صحابہؓ نماز فجر کے بعد اس وقت تک
اپنی جگہ سے نہ اٹھتے تھے جب تک کہ مستورات مسجد سے باہر نہ چلی جائیں۔

عورت کی امامت میں پردہ کی نوعیت

یہ تو صرف اس صورت میں ہیں جبکہ نماز کیلئے عورت مرد کے ساتھ جماعت میں
شریک ہو لیکن اگر عورتیں خالص اپنی ہی جماعت قائم کریں جیسا کہ امام و تقاضی سے
ہوں، تب بھی فقہاء ملت کی درایت و فراست نے جو احادیث نبویؐ کے اسی مذکورہ
نظام ستر و پردہ داری سے ماخوذ ہے بعض ایسی دقیق بے جایوں پر تنبیہ کر کے
ہوئے (جن تک سطحی نگاہوں کی رسائی ممکن نہیں، اس زمانے کی جماعت کے پاس
میں پردہ داری کی ہدایتیں دی ہیں۔ صاحب ہدایہ نے لکھا ہے :-

وبیکرة ان یصلین و حد من الجماعۃ

” اور عورتوں کے لیے مکروہ ہے کہ وہ تنہا

لأنہا لا تخلو عن ارتکاب محرم و

اپنی خالص جماعت نماز پڑھیں کیونکہ یہ خالص جماعت

هو قیام الامام وسط الصف فلیکرة

مکروہات کے ارتکاب سے خالی نہیں رہ سکتی،

کا العداۃ ولأن فی التقدم زیادة

ایک تو یہ کہ ان کا امام مومنہ نہیں کی صف کے

الکشف وان تعلق قامت الامام

زیچ میں ہو سکتا ہے اور یہ امام کے لیے مکروہ ہے کیونکہ

وسطهن - (صدا یہ جلد اول

امام کا حق آگے ٹھکرا کھڑا ہونا ہے دراصل صف میں

کھڑا ہونا اس کے لیے مکروہ ہے“

جیسا کہ ننگوں کی جماعت میں ننگا امام مجبوری باوجود کراہت کے انہی کی صفحہ کے وسط میں کھڑا کیا جاتا ہے۔ دوسرے یہ کہ امام مرنث کو آگے بڑھا۔ نہ میں علاوہ از تکاب کراہت کے اس کی بے حجابی اور بڑھ جاتی ہے۔ (ہدایہ جلد اول)

پس اگر عزتوں کو جماعت کرنی ہی ہو تو پھر مرنث امام مقتدیوں کی صفحہ ہی میں کھڑا ہو (یعنی کراہت کے از تکاب کا مضائقہ نہیں) بے پرگی نہ ہونی چاہیے، عبارت بالا سے اندازہ ہوتا ہے کہ عزتوں کی خاص جماعت فقہا دین کے نزدیک مکروہ ہی اس لیے سمجھی گئی کہ اگر مرنث امام کو سنت امام کے مطابق صفحہ سے آگے بڑھاتے ہیں تو امام بے حجاب ہو جاتا ہے اور اگر حجاب کی خاطر صفحہ ہی کے وسط میں کھڑا کرتے ہیں تو سنت امامت کے ترک کی کراہت پیدا ہوتی ہے۔ گویا دونوں صورتوں میں جماعت نساء کراہت سے خالی نہیں رہتی، لیکن پھر بھی اگر اس جماعت کی اجازت دیکھی تو اس مکروہ تحریمی کو تو گوارا کر لیا گیا کہ مرنث امام اندرون صفحہ کھڑا ہو کہ توسط امام ستر و حجاب کا ذریعہ تھا، لیکن یہ گوارا نہیں کیا گیا کہ امام کو صفحہ سے آگے نمایاں طریق پر کھڑا کر کے بے حجاب بنا دیا جائے۔

گو اس مسئلہ میں اختلاف کرنے والوں نے ہدایہ کے اس جزیرے سے اختلاف کیا ہے لیکن ہمیں اس وقت اختلاف کی کسی جانب سے بحث نہیں مقصد یہ ہے کہ اس قول کو تسلیم کرتے ہوئے صاحب ہدایہ نے ستر و حجاب اور پردہ کے بارے میں کس قدر وقت و نظر کے ساتھ بعید سے بعید احتمال بے حجابی کی بھی روک تھام کی تدابیر کی طرف اشارے فرمائے ہیں، مگر یہاں سوالیہ ہے کہ جب مقتدی اور امام سب عورتیں ہی ہیں اور سب کی سب حجاب اور لباس میں مستور محجب ہیں، پھر فرض کر لو کہ وہاں کوئی مرد بھی موجود نہیں تو یہ

۔۔۔ بے جہانی کیسی؟ اور وہ بھی صرف امام کی کیوں؟ پس وجہ بے جہانی کیا ہے؟ اور

بعد ثبوتِ امام اور مقتدیوں کے حکم میں یہ وجہ تفریق کیا ہے؟

جوانی سلسلہ میں غور کرنے سے یوں معلوم ہوتا ہے، واللہ سبحانہ و تعالیٰ اعلم کہ اگر ایک مرغوب شئی بہت سی ہم نوع مرغوبات میں بلا جلا کر بلا امتیاز سامنے لائی جائے تو اس شے واحد کی طرف رغبت شدید نہیں رہتی، بلکہ سب میں منتشر ہو کر تمام مرغوبات پر بٹ جاتی ہے، لیکن اگر شے مرغوب کو نمایاں طریق پر کسی امتیازی مقام پر لاکھاڑا جائے تو ساری رغبتیں اسی شے واحد کی طرف سمت آتی ہیں اور ان میں پھیلاؤ اور انتشار نہیں رہتا جس سے رغبت میں نخوت اور پھیلاؤ پیدا ہو جاتا تھا، راز اس کا یہ ہے کہ اس صورت میں رغبت کا تعلق حقیقی طور پر افراد سے نہیں رہتا، بلکہ نوع سے ہو جاتا ہے کیونکہ افراد اہر ہر فرد کی طرف پوری توجہ منعطف نہیں رہتی بلکہ تمام افراد پر توجہ ہو کر ہیئت اجتماعی پر پڑ جاتی ہے۔ ہاں اگر ان ہی مرغوبات کا کوئی ایک فرد ان میں سے ہٹا کر امتیاز کے ساتھ الگ پیش کیا جائے کہ نظریں سب سے ہٹ کر صرف اس پر پڑنے لگیں تو اب بلاشبہ ساری رغبتیں سمت کر اسی فرد پر آئیں گی اور میلان میں ہیجان رونما ہو جائیگا، مثلاً اگر دس بیس عورتوں کا ملا جلا غول سامنے آجائے تو چونکہ مجموعہ پر نظر پڑنے کے سبب ایک کی طرف کا میلان دوسری کے میلان میں مزاحمت کرے گا، اس لیے رغبت کا سارا زور کسی فرد واحد پر نہ رہے گا لیکن اگر ان میں سے کسی کے ساتھ خلوت ہو جائے یا کم از کم خلوت نظر میں آجائے تو ضرور ہے کہ اب اسی ایک پر توجہات کا دائرہ سمت آنے کی وجہ سے شخصی کش شروع ہوگی اور جذبات کے بے قابو ہو جانے کا خطرہ قریب تر آجائیگا اسی لیے

شریعت نے جماعت نساء سے زیادہ منفرد اجنبیہ سے غلوۃ، اس کے ساتھ سفر، بات چیت، چہل قدمی اور موافقت و مخالفت، شدت کے ساتھ ممنوع قرار دی ہے اور اس خصوصی میلان کو دل سے دُور رکھنے کا انسان کو مکلف بنایا ہے، ہاں نوعی کشش یعنی جنس عورت کی طرف رغبت دُور کر دینے پر نہ انسان قادر ہے نہ اسے اس کی تکلیف دی گئی ہے اور نہ یہ اس کے لیے مُضر ہے۔ پس عورتوں کی جماعت سامنے آنے پر محض جنسی کشش ہے جو مُضر نہیں اور فرد واحد کے سامنے آنے سے شخصی کشش بڑھتی ہے جو مُضر ہے، اس حسی اور قدرتی قانون کو سامنے لانے سے ایک فقہی دینی نظریہ یہ پیدا ہوتا ہے کہ ہیئت مجموعی خود ایک جناب ہے جو رغبت و میلان کو منتشر رکھ کر زور کپڑے سے باز رکھتا ہے اور کسی ایک فرد پر نگاہیں جم جانے میں حائل ہو جاتا ہے اور ہیئت انفرادیہ بذاتہ ایک بے جنابی ہے، جو اپنی جازبیت اور کشش سے خواہ مخواہ نظروں کو ہر طرف سے ہٹا کر ایک فرد منفرد کی طرف سمیٹ لیتی ہے اور ظاہر ہے کہ نگاہوں کے لیے کسی ہیئت کا زور و دعوت و مصلائے عام بن جانا اور انہیں اپنی طرف کھینچ لینے کی قابلیت پیدا کر لینا ہی بے جنابی کی حقیقت ہے۔ کشش نظر کا وقوع ہو جانا اس حقیقت سے الگ ایک جداگانہ چیز ہے اس نظریہ کے ماتحت دانایان دین اور فقہائیت زور کے ساتھ کہہ سکتے ہیں۔ چنانچہ صاحب ہدایہ نے کہا ہے کہ اگر دس بیس عورتیں جماعت کی ہیئت سے ایک صفت میں کھڑی ہو جائیں اور ان کا مونث امام بھی انہیں میں بلا جملہ اندرون صفت کھڑا ہو تو ان کی یہ ہیئت اجتماعی نظروں کو اپنے اوپر لے کر انفرادی ہر فرد سے ہٹا دے گی اور گویا اس طرح ہر فرد اس ہیئت اجتماعی کے جناب میں مستور ہو کر خصوصی کشش و توجہ کام کرنے بن سکے گا، لیکن اگر اس جماعت میں

مؤنث امام صفت سے آگے ممتاز جبکہ پر ہو، جس سے اس کی حرکات و سکنات بھی ممتاز ہو۔
 اڈاز بھی حلقہ سے الگ تیز کے ساتھ اُدہی ہو اور اس کا مجموعی جثہ (بدن) بھی پورے
 تشخص کے ساتھ الگ دکھائی دے رہا ہو، اور مختلف ہیئتوں سے نمایاں ہو رہا ہو،
 کھڑے ہونے کی حالت میں قدر و قامت کا نقشہ پیش کر رہا ہو، جبکہ کمر پشت
 کی ہیئت کڈائی دکھلا رہا ہو، بیٹھنے کی حالت میں ٹانگوں اور رانوں کی ہیئت نمایاں
 کر رہا ہو اور سجدہ کی حالت میں اس کی ہیئت معکوس کو واضح کر رہا ہو تو ظاہر ہے
 کہ یہ شخصی کشش اور خصوصی میلان کا پورا سامان ہے اور کم از کم امام انہی کے حق میں
 امن و سلامتی کھودینے کے لیے کافی ہے۔

نظر بریں پہلی صورت میں جبکہ اجتماعی ہیئت نے ہر ہر فرد کے لیے جن میں
 امام بھی داخل ہے، حجاب کا کام دیا اس لیے وہ جماعت گو سنت امامت سے
 محروم رہی، مگر پھر بھی جماعت کی نوعیت کے مناسب ہونے کے سبب اجازت
 جماعت اور اس کے اہمیت سے چشم پوشی کا فتوے حاصل کر سکی اور دوسری صورت میں
 جبکہ صفت سے الگ امام کی اس ممتاز اور انفرادی ہیئت نے بے حجابی کی وضع
 کر دی، اس لیے گو سنت امامت ادا ہو جائے، مگر فریضہ ستر و حجاب کی وضع تباہ
 ہو جانے کے سبب یہ جماعت ممانعت و کراہیت کے فتویٰ سے بچ سکی۔

بہر حال جبکہ مؤنث امام کا صفت سے آگے نمایاں ہو کر ہیئت انفرادی پیدا کرنا بذاتہ
 ایک وضع بے حجابی تھا اور وسط صفت میں رہ کر ہیئت اجتماع میں مستور رہنا بذاتہ
 وضع ستر و حجاب تھی، اس لیے کسی کے دیکھنے نہ دیکھنے پر اس حجاب و بے حجابی کا اثر
 بلکہ خود اصل وضع اور نفس ہیئت پر ہو گیا۔ پس اگر وسط صفت میں مستور شدہ امام پر

اتفاق کسی اجنبی کی نگاہ پر بھی جائے تو اس عارضی اور اتفاقی بے جبابی کا اصلی جباب کے ہوتے ہوئے اعتبار نہ ہوگا اور صفت سے نکلے ہوتے امام پر اگر اتفاق کسی کی بھی نگاہ نہ پڑے تو اس عارضی جباب کا اصلی بے جبابی کے ہوتے ہوئے اعتبار نہ ہوگا۔ پس زیر بحث جباب و بے جبابی کا معیار نگاہ بازی اور بے نگاہی نہیں، بلکہ مخصوص افعال کی ذاتی ہیئت طبعی اور وضع قطع ہے جس سے واضح ہوتا ہے کہ شریعت کی نگاہ میں جس طرح فعلی بے جبابی ایک امر منکر ہے اس سے بڑھ کر ذاتی اور وضعی بے جبابی امر منکر ہے بلکہ فعلی بے جبابیوں کا نشاء ہی ذاتی بے جبابی ہے۔ ورنہ ذاتی ہیئتیں اگر ستر و حجاب کی ہوں تو بے جبابی کے افعال کا ظہور ہی ختم ہو جائے۔

عورت کی انفرادی نماز میں پردہ کی وضع

یہی وجہ ہے کہ عورت کی انفرادی نماز کے لیے بھی جہاں مرد تو مرد عورتوں کا ہی پتہ نہ ہو افعالِ صلوات کی اوضاع ایسی تجویز فرمائی گئی ہیں، جن میں قدرتی طور پر عورت کے اعضاء ایک دوسرے میں منضم ہو کر سکھ جائیں اور بدن کشادہ اور پھیلا ہوا نہ رہے جس سے ہر ہر عضو محل نگاہ بازی ہونے سے بچ سکے اور اس طرح ستر و حجاب کی قدرتی ہیئت قائم ہو کہ عورت کا مجموعہ بدن بے حجاب نہ ہونے پائے، سجدے میں سینہ اور پیٹ کو رانوں سے ملا دینے کا حکم دیا گیا ہے تاکہ بدن کے پھیلاؤ اور تفصل میں سینہ لٹک کر بے حجاب نہ ہو جائے، قدمے میں سر میں پر پیٹھ کے پیروں کو ایک طرف نکال دینے کا حکم ہوا تاکہ پیروں پر پیٹھ کے رانیں ابھری ہوئی اور اوپر کا دھڑ بلند نہ دکھائی دے، قیام میں ہاتھ سینے پر باندھنا بتلایا گیا کہ سینہ

کا اُبھار نمایاں ہو کر بے حجاب نہ ہو جائے۔ پس جس طرح مردانہ افعالِ صلوة کی ذاتی ہئیتیں اعضاء کی کشادگی، فراخی اور پھیلاؤ پر مشتمل ہیں ٹھیک اس کے بالمقابل زنانہ افعالِ صلوة کی ہئیتیں اعضاء کے اکٹھا کر لینے اور سکیڑ لینے پر مشتمل ہیں، خواہ کوئی دیکھنے والا موجود ہو یا نہ ہو۔ پس جیسے مردوں کی حد تک دیکھنے اور دکھلانے کا فعل مدارِ تقدیر و کثادگی نہیں ایسے ہی عورتوں کے بارہ میں نہ دیکھنے اور نہ دکھلانے کا فعل مدارِ تقدیر و کثادگی نہیں، جس طرح وہاں مردانہ نوعیت اور جسم کی ساخت خود انہی کشادہ ہئیتوں کی مستدعی ہے کہ جن میں بذاتہ کوئی ستر و حجاب نہیں، اسی طرح یہاں زنانہ نوعیت و پیکار کی ساخت ہی ایسی اوضاع کی مقتضی ہے جن میں بذاتہ ستر و حجاب کا دخل ہوا اور پردہ داری کی رُوح ان میں سرایت کیے ہوئے ہو۔ پس حقیقی حجاب و بے حجابی اور ان کی اوضاع میں دیکھنے نہ دیکھنے پر حکم کا مدار نہیں۔

مسئلہ حجاب اور مسئلہ ستر

اس مسئلہ حجابِ صلوة کو اور زیادہ واضح طور پر سمجھنے کے لیے مسئلہ سترِ صلوة پر غور کرو جس میں مرد و عورت کا ایک ہی حکم ہے، سب جانتے ہیں کہ نماز میں مرد و عورت کے لیے ستر واجب قرار دیا گیا ہے، اگر عورت غلیظہ (اعضاء تناسل وغیرہ) کا بلیغ حصہ کھل جائے تو نماز پر فساد کا حکم لگا دیا جاتا ہے۔ اگرچہ ستر کھل جانے کے وقت کوئی بھی دیکھنے والا موجود نہ ہو۔ پس یہاں ستر کی فرضیت کسی کی نگاہ پڑنے نہ پڑنے کے معیار سے نہیں، بلکہ اس لحاظ سے ہے کہ ان اعضاء نہانی کی فطری وضع ہی ستر و حجاب کو چاہتی ہے۔ اسی لیے فساد و صلوة کا حکم ان اعضاء کے کھل جانے

پر ہے، دیکھے جانے پر نہیں کہ اصل بے جہانی کھل جانا ہی ہے، نہ کہ دیکھنا۔ دیکھا جہاں ایک جہاں فعل ہے جو بے جہانی کا جزو نہیں، بلکہ ایک خارجی چیز ہے، جس کا اس پر مرتب ہونا اصل کے لحاظ سے ضروری نہیں۔ پس اس عورت غلیظگی مانند عورتوں کی عام حرکات و سکنات بھی عورت ہیں، جن کا طبعی تقاضہ وہی ذاتی حجاب ہے جس کا مدار کسی کے دیکھنے نہ دیکھنے پر نہیں، عورت کو عورت کہتے ہی اس لیے ہیں کہ اس کے معنی چھپے رہنے کی چیز کے ہیں، پس عورت کا لفظ خود ستر کا مقتضی ہے اور پردہ گویا لفظ عورت سے خود بخود مترشح اور متشرع ہو رہا ہے، کیونکہ عورت کے معنی مجتم پر وہ اور ستر کے ہیں۔

بہر حال جبکہ عورت اپنی ذات سے ایک مستور و محجوب شئی تھی، جیسا کہ صریح حدیث نبویؐ اس بارے میں گزر چکی ہے اور اس لیے اس کی انفرادی ناز تک میں ستر و حجاب کی ہیئتوں کو تجویز کیا گیا تو کوئی وجہ نہ تھی کہ اس کی اجتماعی ناز میں جبکہ وہ صفت سے آگے ایک امتیازی منظر اور محل کشف پر ہو جہاں ہیئتوں سے قطع نظر کر لی جاتی اس لیے شریعت نے یہاں بھی ستر و حجاب کی ہی وضع تجویز فرمائی کہ مونت امام سنت امام ترک کر کے اپنی مقتدیات کی صفت میں انہی کے برابر کھڑا ہوتا کہ اس میں انفراد کی شان نہ آئے جو بذاتہ ایک زبردست بے جہانی ہے ورنہ پوری جماعت مکروہ کی مرتکب سمجھی جائے گی۔

ہاں! اب یہ شبہ باقی رہتا ہے کہ اس قاعدہ کے مطابق تو عورت کو تنہا ناز پڑھنا بھی مکروہ ہونا چاہیے کیونکہ انفراد کی شان وہاں تو بدرجہا محال موجود ہے۔ اس سوال کا جواب تو اجمالی طور پر ہماری سابقہ تقریر سے مکمل سکتا ہے، مگر نزاکت

مقام کے سبب مستقلاً بھی اس کی قدر کے تفصیل ضروری ہے۔

حقیقت یہ ہے کہ تنہائی اپنی ذات سے سامان ترغیب ہے ہی نہیں کہ اسے بے حجابی کہہ کر تنہا عورت کی نماز پر کراہت کا فتوے صادر کیا جائے اگر کسی کہہ بہہ النظر عورت کے ساتھ تنہائی بیسر آجائے تو یہ تنہائی جذبات پر کوئی اثر نہیں ڈال سکتی یا اگر کسی بڑھیا کے ساتھ خلوت مہیا ہو جائے تو طبیعت میں میلان و رغبت کے آثار نمایاں نہیں ہو سکتے، ہاں اگر خوش نظر یا بد نظر ہی سہی مگر جوان یا یہ بھی نہ ہو تو کسی بڑی اور معزز نسبت کی عورت جیسے شاہزادی یا امارت و حکومت کی علمبردار وغیرہ تنہا مل جائے تو بلاشبہ عامۃً جذبات کے قابو سے نکل جانے کا خطرہ قوی ہو جاتا ہے کیونکہ ان صورتوں میں کشش کے ظاہری و باطنی اسباب موجود ہیں، خوش منظری اور جوانی جمال ہے اور اعزازی نسبت کمال ہے۔ اس سے اندازہ ہوتا ہے کہ بذاتہ افراد و تنہائی رغبتوں کو ابھارنے میں کوئی اثر نہیں رکھتی، جب تک کہ اس کی ساتھ کوئی جمال یا کمال نہ پایا جائے۔ پس اصل باعث رغبت و کشش جمال و کمال نکلتا ہے نہ کہ افراد و تنہائی، ہاں پھر بھی جمال و کمال اگر کسی شان امتیازی کے ساتھ ظاہر ہو یعنی یہ عورت یا اپنے جمال میں یکجا ثابت ہو یا کمال میں فوقیت رکھتی ہو تو پھر رغبت و کشش اور بھی شدت کے ساتھ ابھر جانی چاہیے۔ کیونکہ کیتائی اور شان امتیازی کی حقیقت اس کے سوا اور کیا ہے کہ ایک چیز دوسری چیزوں کے مقابلے میں فوقیت رکھتی ہو اور اس کی نسبت سے وہ شان رکھتی ہو جو ان دوسری چیزوں میں نہیں۔ چونکہ اس مقابلہ سے کمال و جمال کی گہرائیاں اور تاریکیاں اور بھی زیادہ کھل جاتی ہیں، اس لیے اس کی جذب و کشش اور بھی بڑھ جاتی ہے۔

پس یہ یکتائی اور شان امتیازی نفس و جمال و کمال سے بھی بڑھ کر مرکز شوق و توجہ نکلی اور اس وجہ سے نکلی کہ اس یکتائی میں وہی جمال و کمال اپنے انتہائی پہانے پر ظاہر ہو جاتا ہے اور بس۔ ہمارے اس بیان سے انفرادی دو قسمیں نکلی آتی ہیں ایک ذاتی انفراد، جس کے معنی تنہائی کے ہیں، دوسرا نسبتی انفراد، جس کے معنی یکتائی کے ہیں۔ ذاتی انفراد کے یہ معنی نکلتے ہیں کہ فلاں شخص تنہا ہے اور نسبتی انفراد کے معنی یہ ہیں کہ فلاں شخص یہ نسبت دوسروں کے فائق اور ممتاز ہے۔

پہلے انفراد میں محض ایک شخص کی ذات نمایاں ہوتی ہے اور دوسری صورت میں ذات کے ساتھ صفات کمال بھی عریاں ہوتی ہیں اور ظاہر ہے کہ محض انسانی ذات یا شخص طبعاً قابل التفات نہیں جب تک کہ کسی نہ کسی صفت کمال کے ساتھ ظاہر نہ ہو۔ اس اصول کے مطابق اگر عورت تنہا نماز گزارے تو اصولاً وہ شدت توجہ کا مرکز اس لیے نہیں بن سکتی کہ اس وقت زیادہ سے زیادہ اس کی شخصیت اور ذات پائی جا رہی ہے اور محض عورت کی ذات گونے گونے قابل توجہ ہو مگر شخصی حیثیت سے بلا جمال و کمال اور بلا خصوصیات قابل التفات نہیں۔ لیکن اگر امامت کے ساتھ مسئلے پر آگے بڑھ کر نماز ادا کر رہی ہو تو ایک اُس کی شخصیت اور ذات ہی نہیں بلکہ پوری جماعت کے مقابلے میں امتیازی شان اور فوقیت بھی نمایاں ہو رہی ہے جس سے اس کی ذات اور کمال صفات دونوں برہنہ اور بے حجاب بن جاتے ہیں۔ کیونکہ کسی مرغوب کا جذب و کشش کے مقام و مرتبہ پر آجانا ہی (خواہ وہاں کوئی نظر باز ہو یا نہ ہو) بے حجابی کی حقیقت ہے۔ چنانچہ نقاب رُح الث دینے کو بے حجابی کہتے ہیں کہ چہرہ میں محل نگاہ اور جذبہ نظر کی صلاحیت پیدا ہو گئی

اور مستور چہرہ کو اسی لیے باجباب کہتے ہیں کہ اس میں جذب نگاہ کی صلاحیت نہیں۔ کوئی اُسے دیکھے یا نہ دیکھے۔ مسئلہ زیر بحث بھی اسی محسوس اصول کی ایک دقیق مثال ہے (جس تک فقہاء ملت ہی کی نگاہیں پہنچ سکتی تھیں، فرق ہے تو صرف عورت کا نقاب الٹ دیا جانا اس کی جمالی صفات کو بے جباب بنا دینا ہے اور اسے کسی امتیازی منصب پر لاکھڑا کر دیا جانا اس کی کمالی صفات کو بے جباب کر دینا ہے اور ظاہر ہے کہ یہ دونوں صورتیں فتنہ کی ہی ہو سکتی ہیں اور امانت کی۔

اب مختصر الفاظ میں اس ساری تقریر کا حاصل یہ نکلتا ہے کہ عورت کے حق میں نہ انفراد محض (تنہائی) اپنی ذات سے باعث جذب و توجہ ہے اور نہ اجتماع محض یا ہیئت اجتماعی ہی اپنی ذات سے کسی شخصی توجہ کو جذب کرتی ہے۔ یہ نسبتی افراد جس میں عورت یکساٹی اور کابل امتیاز کے ساتھ نمایاں ہوتی ہے بانٹتے حدکثرت و التفات ہے، اس لیے نہ انفراد محض بے جبابی کہلایا جاسکتا ہے اور نہ اجتماع محض کو ہی وضع بے جبابی کہا جاسکتا ہے۔ البتہ اس نسبتی افراد کو بلاشبہ سب سے بڑی بے جبابی سے تعبیر کیا جاسکتا ہے۔ پس انفراد محض عورت کی ذاتی خوبیوں کا پردہ ہے اور اجتماع محض (جس میں امام کا امتیاز نہ ہو) اس کی نسبتی خوبیوں کا پردہ ہے، مگر نسبتی افراد ذاتی اور نسبتی دونوں قسم کی خوبیوں کی بے پردگی ہے اس لیے نہ عورت کے تنہا ناز پڑھنے پر فتوائے کراہت عائد ہو گا نہ عورتوں کی اس جماعتی ناز پر زیادہ روک ٹوک ہوگی، جس میں مؤنث ام غیر امتیازی طریق پر صرف میں بلا جلا کھڑا ہو کہ یہ اجتماع محض سب کی شخصیتوں کے لیے جباب ہے مگر

اس جماعت پر کراہت کا فتوے ضرور عائد ہو گا جس کا مؤنث امام متناظر یق پر صفت سے اگے کھڑا ہو کہ اس نے اپنی ذات و اوصاف سب کو مقام بے حجابی پر پہنچا کر بڑی بے حجابی کا ثبوت دیا ہے، اسی لیے صاحب ہدایہ نے اس موقع پر محض کشف (بے حجابی) کا لفظ استعمال نہیں فرمایا، بلکہ زیادہ کشف (زیادہ بے حجابی) کا عنوان رکھا ہے۔

ہاں اب سوال یہ رہ جاتا ہے کہ قاعدہ مذکورہ کے مطابق جب افراد محض (تنہائی) اپنی ذات سے باعث جذب و کشش نہیں، باعث رغبت صرف جمال و کمال ہے تو پھر شریعت نے ہر تنہا اجنبی عورت کے ساتھ خلوت کیوں حرام فرمادی، یا دوسرے سے یہ خلوت حرام ہی نہ ہوتی کہ بذاتہ تنہائی باعث رغبت ہی نہیں یا ہوتی تو اس تفصیل کے ساتھ کہ اگر اجنبیہ باجمال و کمال ہے تو خلوت حرام ورنہ جائز۔ گو اس سوال کے جواب کی ضرورت نہیں کہ مذکورہ افراد و اجتماع (عورت کی تنہائی و شرکت) وہ فرض کی گئی ہے جہاں مرد کا وجود ہو یا نہ ہو، اور جو کچھ بھی احکام ذکر کیے گئے وہ اس افراد و اجتماع کی ذاتی وضع پر دائر تھے نہ کہ مردوں کے وہاں ہونے نہ ہونے یا دیکھنے نہ دیکھنے پر تاہم اس سوالی صورت کو مذکورہ قاعدہ کے خلاف واقعی فرض کہہ کے جواب یہ ہے کہ :-

بلاشبہ باعث رغبت و کشش جمال و کمال ہے، تنہائی نہیں لیکن جمال و کمال کی انواع اور اُس کے مراتب بے شمار ہیں اور متفاوت ہیں ادھر انسان کی رغبتیں اور پسندیں مختلف ہیں۔ کتنوں ہی کے نزدیک ایک چیز حسین ہے مگر دوسرے اسے بیچ اور کرہ بہ نظر دیکھتے ہیں، پھر کتنے ہی ایک شے پر فریفتہ ہو جاتے ہیں مگر

دوسرے اس سے نفرت و کراہت کا اظہار کرتے ہیں، اس لیے ہر شے میں کسی نہ کسی کے اعتبار سے جہاں نفرت کا احتمال ہے وہیں رغبت و میلان کا بھی احتمال ہے۔ پس بجائے اس کے کہ ہر شے کے متعلق زید و عمر کی رغبتوں، نفرتوں اور پھر ان کے مناسب حال جمال و کمال کی انواع کی تفصیلات کے بعد یہ بے شمار حُجُزئی احکام دیشے جاتے کہ زید کو خلوت جائز، عمر کو ناجائز جو وضع قانونی کے خلاف تھے شریعت نے اس مقام احتیاط میں رغبت کا احتمال لے کر مطلقاً خلوت اجنبیہ کو حرام فرمایا کہ ہر اجنبیہ کسی نہ کسی کے اعتبار سے قابلِ رغبت ہو سکتی تھی کہ:-

”ہر گری پڑی چیز کا کوئی نہ کوئی گاہک ہوتا ہی ہے“
 اور ظاہر ہے کہ قانون سازی اور کلی احکام میں بعید سے بعید احتمال کی بھی رعایت ضروری ہوتی ہے خواہ وہ بصورتِ واقعات کبھی ظاہر ہو یا نہ ہو۔ بلکہ جبکہ موقع احتیاط کا بھی ہو اور قدموں کے لغزش کھا جانے کی جگہ ہو“

حاصل پھر وہی نکلا کہ خلوت میں تو بھی کسی اجنبیہ کی طرف مائل ہو گا وہ محض خلوت کے سبب سے نہیں بلکہ اسی اپنی پسند اور مناسب طبیعت جمال و کمال کے سبب سے جس کو اسکی طبیعت جمال و کمال سمجھ رہی ہے۔ پس معیارِ رغبت و کشش پھر وہی جمال و کمال رہا اور ہمارے عرض کردہ قاعدہ میں کوئی فرق نہیں پڑا۔ ولله الحمد بہر حال ایک حد تک منفع ہو گیا کہ جس طرح عورت کا اجماع محض بے حجابی نہیں، اسی طرح انفراد محض یعنی ہر خلوت اور ہر تنہائی بھی بے حجابی نہیں ہاں خلوت میں امتیازی شان کے ساتھ نمایاں ہونا (قطع نظر مردوں کی موجودگی و عدم موجودگی) کے محض حجاب شکن بے حجابی ہے جو موضوع نسائیت کے منافی ہے اس تقریر پر

اب صرف یہ حد شہر باقی رہ گیا کہ کیا پھر خارج صلوٰۃ بھی ہر ایک جمع نسواں میں کسی عورت کا امتیاز کے ساتھ نمایاں ہونا وضع بے حجابی ہو گا؟ جس پر کراہت کا فتوے لگایا جائے گا۔

جواب یہ ہے کہ اگر جماعت صلوٰۃ کی مانند ان مواقع میں بھی عورت کا کوئی ایسا ہی منصبی امتیاز قائم ہوتا ہو جو اس کو کسی جماعت کا قائد یا امام دکھلا کر نسبتی افراد کے ساتھ نمایاں کرے تو بلاشبہ اس امتیاز پر بھی اسی طرح کراہت و ممانعت کا فتوے صادر کیا جائے گا جس طرح امامت صلوٰۃ کے مذکورہ نمایاں امتیاز پر دیا گیا ہے جیسے کسی بھرے مجمع نسواں میں عورت کا خطیبانہ شان سے کھڑے ہو کر خطبہ دینا یا شیخ بن کر حلقہ مُریدین میں روحانی تصرفات کرنا یا شوریٰ جماعتوں کی صدارت کرنا یا قاضی بن کر فصل خصوصیات کرنا یا تختِ سلطنت پر بیٹھنے، ہو کر رعایت خلق کرنا وغیرہ کہ ان میں سے کوئی امامت صغریٰ ہے اور کوئی امامت کبریٰ، کوئی امامت ظاہری ہے اور کوئی امامت باطنی۔ کوئی شبہ نہیں کہ یہ ساری قیادتیں اس کو زبانِ زرخلاق کر کے بے حجاب بنائیں گی اور یقیناً ایسی عورت آماجگاہ تو جہات اور محلِ خطرات ہو جائے گی۔ ظاہر ہے کہ عورت کی مجبوباتہ حالت طبعی اور فطری طور پر کسی طرح ان منصبی امتیازات کی محتمل نہ ہو سکے گی، رہا گھروں میں کسی عورت کا زیورات یا سامانِ آرائش میں دوسری عورتوں سے فائق ہونا کوئی منصبی امتیاز نہیں یہ امتیاز تو اور اس کی نسوانیت کی تکمیل اور انوشیت کا مظہر ہے سو جو اثر اس کے عورت ہونے سے قلوب پر پڑ سکتا ہے وہی اس کی اس نسوانی آرائش سے پڑ سکتا ہے اس امتیاز میں اس کی وہ ذاتی انفرادی شان زائل نہیں ہوتی جس کا

بذاتہ غیر موثر ہونا ابھی ظاہر کیا جا چکا ہے۔

غرض فقہاء دین کا یہ نظریہ بے بنیاد ہے کہ عورت کا امام بن کر صفت سے آگے کھڑا ہونا مکروہ تحریمی ہے۔ اس لیے عورتوں کی جماعت بھی مکروہ ہے کہ اس میں مؤنث امام کے لیے بے جانی اور زیادہ کشف پیدا ہو جاتی ہے۔

اور جبکہ فقہاء کے نزدیک اس ہئیت بے جانی سے بچانے کے لیے ایک دوسرے مکروہ تحریمی (امام کا وسط صفت میں کھڑا ہونا) کو گوارا کیا جاسکتا ہے تو سمجھ لو کہ ان دانایان دین کے نزدیک خود عورت کی بے جانی کیا درجہ رکھتی ہوگی؟ ظاہر ہے کہ مکروہ تحریمی سے اوپر صریح حرام ہی کا مرتبہ ہے۔ اس لیے ہدایہ کے اس جزیہ سے حجاب کے بارے میں فقہاء کے مسلک کا صاف پتہ چل جاتا ہے۔ جو تصریح سے زیادہ ابلغ ہے۔

بہر حال عورت کی نماز کے کسی پہلو کو خواہ وہ انفراد کا ہو یا باجماعت کا اور حاضرٹی مساجد کا ہو یا گھروں میں نماز گزارنے کا، شریعت نے حجاب نسواں کی رعایت سے خالی نہیں چھوڑا اور کسی پہلو میں بھی گوارا نہیں کیا کہ زن و مرد کے واقعی یا احتمالی اختلاط کی کوئی بھی شکل پیدا ہو، پھر حجاب کی رعایت، عبادات حج و نماز کی طرح دوسری عبادات مثلاً اعتکاف میں بھی فرمائی گئی اور عورت کے لیے جائز نہیں رکھا گیا کہ وہ مساجد محلہ میں اعتکاف کرے۔ حتیٰ کہ شریعت کی دقیقہ رس نظر نے صفت نازک کی ذاتی اور فطری مجوبیت کو کھولتے ہوئے اسی پر بس نہیں کی کہ عورت کے اب کا دائرہ اس کی زندگی ہی تک محدود رہے بلکہ اس مُردہ عورت کو بھی ستر و حجاب بن چھپانے رکھنے کے احکام صادر کیے جو نہ محل شہوت ہی رہتی ہے نہ محل جذب و کشش

یعنی جس طرح مرد کی ستر پوشی سے کہیں زائد زندہ عورت کی ستر پوشی میں مبالغہ کیا ہے۔ اسی طرح مردانہ لاش کی کفن پوشی سے کہیں بڑھ کر زنانہ لاش کی پوشش میں اہتمام دکھلایا ہے۔ مرد کے لیے اگر مسنون کفن کے تین کپڑے رکھے ہیں تو عورت کے لیے پانچ۔ مرد کے جنازہ پر اگر سب سے اوپر ایک لائبی چادر ڈال دینا کافی سمجھا ہے تو عورت کے جنازہ پر اس چادر کے ساتھ پردہ کا گہوارہ بھی ضروری قرار دیا ہے جس سے لاش کے طول و عرض کی حیثیت نہ کھل سکے، مرد کو دفن کرتے وقت کسی اڈ پر پردہ کی ضرورت نہیں سمجھی، لیکن عورت کی تدفین میں قبر پر پردہ تانا ضروری قرار دیا۔ مرد کو ہریگانہ و بیگانہ قبر میں اتار سکتا ہے، لیکن عورت کے لیے محرم کی قید لگائی۔ مرد کی نماز جنازہ کے لیے امام کو میت کے سینہ کے بالمقابل کھڑا ہونا بتلایا گیا، لیکن عورت کے جنازہ پر سینہ سے کچھ ہٹ کر وسط میں آجانے کی ہدایت ہے کہ سینہ کی وضع فطری محل کشش ہونے کی وجہ سے مردانہ نگاہ کے بالکل مقابل رہنے سے بچاؤ چاہتی ہے اور گواہ گہوارہ میں مستور رہنے کی وجہ سے نگاہ سے دور رہے مگر آنکھ کے محاذ میں آجانے کے خیال سے اب بھی قریب ہو سکتی ہے۔

اور جبکہ عبادت حج، نماز، اعتکاف وغیرہ میں جو ایک بے خودی اور بے نفسی کا پاک مشغلہ ہے۔ اس درجہ عورت و مرد میں دوری اور بعد قائم رکھنے کی کوشش کی گئی ہے تو خود اندازہ کر لو کہ معاشرت میں جو اپنی حقیقت و اثرات کے لحاظ سے ایک گونہ نفسانی مشغلہ ہے اور نفسانیت کو اس میں بہت جلد حرکت ہو سکتی ہے اس اختلاف کو کس طرح گوارا کیا جاسکتا تھا۔

چنانچہ عورت و مرد کی مخلوط تفریحوں اور سیر و تماشا کو تبرج جاہلیت کہہ کر روک دیا گیا، خواہ وہ جاہلیت اولیٰ کا تبرج ہو یا آج کی جاہلیت کا جو اس سے کہیں زیادہ مہلک ہے جس کی تفصیل گذر چکی ہے۔

تمدنی قیود

اسی طرح شریعت نے عورت کو حمام میں جانے سے روکا کہ وہ مردوں کے اختلاط اور بے حیائیوں کا مستقر ہے۔ لہذا نبویؐ ہے :-

عَنْ عَائِشَةَ أَنَّ النَّبِيَّ صَلَّى اللَّهُ عَلَيْهِ وَسَلَّمَ نَهَى الرَّجَالَ وَالنِّسَاءَ عَنْ دَعْوَلِ الْعِمَامَاتِ ثُمَّ رَحِمَ لِلرِّجَالِ أَنْ يَدْخُلُوا بِالْمَيَازِرِ۔
 ”عائشہؓ روایت کرتی ہیں کہ نبی کریمؐ مردوں اور عورتوں کو حماموں میں داخل ہونے سے منع فرمادیا تھا، پھر صرف مردوں کو اس شہر سے اجازت دیدی کہ لنگی کے ساتھ یعنی شہر چھپا کر داخل ہوں (ترمذی و ابوداؤد)۔“

کیا آج کے ہوٹل حماموں سے کچھ کم ہیں؟ جن میں عورتوں کا خلوتوں میں لایا جانا ایک مستقل بیوپار کی صورت اختیار کر چکا ہے۔ کیا کلب اور عام کمپنی پارکس کچھ ان حماموں سے کم ہیں؟ جن میں اختلاط کے اوقات کی مستقلاً تعین ہوتی ہے اور وعدوں کے ساتھ ایسے اختلاط عمل میں آتے ہیں۔ کیا آجکل کے گرلز سکول حماموں سے کم ہیں؟ جن میں لڑکیاں اپنے مہربانوں کی حفاظت سے الگ کر کے اجنبیوں کے رحم و کرم پر گھروں سے باہر بھیج دی جاتی ہیں اور پھر کیا کیا حوادث ظہور پذیر نہیں ہوتے اور کیا یہ سب کچھ اسی تبرج جاہلیت کا عکسِ رُخ نہیں ہے جس کی ممانعت و

تقیح پر قرآن کریم نے اپنا پورا زور صرف کیا تھا۔

خیالی پردہ

یہ مذکورہ جزئیات تو بہر حال عورت و مرد کے حسی اختلاط کی تھیں، اگر شریعت کی جانب سے ان کی روک تھام پر زور دیا گیا تو جائے تعجب نہیں مگر شریعت کی باریک بینی دیکھئے کہ وہ پارسائی و پاکدامنی کا نظام قائم کرنے کے سلسلہ میں خیالی اختلاط کو بھی اجنبی مردوزن کے لیے گوارہ نہیں کرتی، مردوں کا عورت کے وضو کے بچے ہوئے پانی تک سے وضو کرنا مکروہ سمجھا گیا کہ اس پانی کو عورت کے ساتھ نسبت قائم ہو چکی ہے اور ممکن ہے کہ یہ نسبت مرد کے خیال کو اس عورت کی طرف ملتفت کر دے اور پھر خیال فریضہ شوق و اختلاط ہو کر مفاسد کا دروازہ کھول دے۔ پس واقعات کے پیش آنے سے پیشتر خیالی اختلاط کو بھی اس شد و مد سے روکا گیا کہ جس شد و مد سے واقعی اختلاط کو روکا گیا تھا۔

عن رجل من الغفارات قال نہی رسول اللہ صلی اللہ علیہ وسلم نے عورت کے پچاٹے ہوئے پانی سے وضو کرنے کی من فضل لہودا المرساة ، ممانعت فرمائی ہے۔“ (ترمذی جلد اول ص ۱۸)

گو یا ممانعت مطلقاً نہیں اور ہے بھی تو تنزیہی، مگر اس سے یہ ضرور ظاہر ہوتا ہے کہ شریعت کی نظر ان جیسے وسائل التفات کے قطع کرنے کی طرف بھی ہے کہ لبا و لبا ہی خیالی اختلاط حقیقی اختلاط تک پہنچا کر رہتا ہے پس اس حدیث شریعت کی تعلیم صاف طور پر نکل رہی ہے جس کو خیال کا پردہ کہنا چاہیے۔

اسی مخصوص اصول کو پیش نظر رکھتے ہوئے فقہاء دین نے بہت سی ایسی
 جزئیات مستنبط فرمائی ہیں جن سے ستر خیالی کی تعلیم نکلتی ہے۔ جیسی ابھی گزرے کہ
 عورت کی نمازِ جنازہ میں بعض ائمہ کے نزدیک امام کا سینہ سے ہٹا کر کھڑا کیا جائے
 درآنحالیکہ سینہ کا ابھار گہوارہ میں مستور بھی ہے اور عورت محلِ شہوت و کشش
 بھی باقی نہیں رہی۔ محض خیال کی پاکی کے لیے ہے تاکہ مرد کے دل میں کسی مخصوص
 اجنبیہ کے سینہ کا تصور بھی قائم نہ ہو۔

پھر جس طرح مرد کو تصور کا پردہ بتلایا گیا ہے اسی طرح اسے نیت کا پردہ
 بھی بتلایا گیا۔ صاحب ہدایہ تحریر فرماتے ہیں :-

لاینبوی النساء فی زماننا دنی "مرد امام (اپنے مقتدیوں میں سے صرف مردوں کی امامت
 کلام شارح لفساد الزمان فان کی نیت کرے، عورتوں کی امامت کی نیت نہ کرے۔
 الامام لایناسبہ ملاحظۃ اس کی حقیقت اور لم ظاہر کرتے ہوئے تحریر فرماتے ہیں کہ
 النساء لستحبہ الخاطرات الیہن وجہ یہ ہے کہ زمانہ فساد کا ہے، امام کے لیے مناسب نہیں کہ
 دہدایہ جلد اول ص ۱۲۱) توجہ قلب اور دل کے تصور سے عورتوں کو دیکھا کرے۔

اسی کی مانند فقہاء تحریر فرماتے ہیں کہ :-

اپنی بیوی سے ساتھ مباشرت کے وقت یہ تصور باندھنا کہ فلاں اجنبیہ یا نا محرم
 کے ساتھ مباشرت کر رہا ہوں، حرام ہے اور اس جائزہ مباشرت کو بھی ناجائز بنا دیتا ہے
 کیونکہ یہ اجنبیہ کے ساتھ جسم سے نہیں تو خیال سے نہ تاکہ نا ہے۔

بہر حال ان تمام جزئیات سے یہ نکلتا ہے کہ اجنبیہ کا حجاب صرف تازہ نگاہ ہی
 سے نہ بنایا جائے بلکہ پردہ خیال سے بھی بنایا جائے کیونکہ قلبی تصور سے اجنبیات کو

دیکھنا باطنی بے پردگی ہے اور خدا کے عالم غیب و شہادت کا قانون غیب و شہادت دونوں ہی پر لاگو ہونا چاہیے۔ اور ہے۔ پس عورت کے ساتھ ظاہر و باطن کا پردہ شرعاً ضروری قرار پاتا ہے۔ تعجب ہے کہ شریعت تو دل کی بے پردگی سے بھی حجاب بتلائے اور آج کل کے مدعیان علم و تہذیب اسلام کے نام سے آنکھوں کی بے پردگی کو بھی بے پردگی نہ مانیں۔

۵۔ یہ ہیں تفادوت رہ از کجا است تا کجا

حجاب کی جزئیات کا خلاصہ اور منشاء شریعت

بہر حال شرعی حجاب کی ہمہ گیر حدود و قیود نہ صرف معاشرت بلکہ عبادت اور نہ صرف عبادت بلکہ باطن و قلب اور نہ صرف واقعات بلکہ احتمالات و خیالات اور نہ صرف زمانہ حیات بلکہ بعد الممات تک پر بھی چھائی ہوئی ہیں اور عادت و عبادت کی کوئی نوع ایسی باقی نہیں رہتی، جس میں عورت کو حجاب کا اور مرد کو نگاہ چکانیکا پابند نہ بنایا ہو اور اس ستر اور نگاہ چکانے کی بھی کوئی ظاہری و باطنی نوع ایسی نہیں چھوڑی گئی جس کی حکیمانہ ہدایت نہ دی گئی ہو، چنانچہ سابقہ تفصیلات میں آپ دیکھ چکے ہیں کہ پہلے ستر اشخاص کا حکم دیا، پھر ستر ابدان کی ہدایت کی۔ پھر ستر زینت کے لیے فرما دیا، پھر ستر عوارض یعنی بُو اور چال وصال وغیرہ کا امر فرمایا۔ پھر ستر نگاہ بتایا، پھر ستر صورت کا ارشاد ہوا، پھر ستر عمل کی تنبیہ کی گئی، یہاں تک کہ پھر ستر خیال کی بھی آخر میں تلقین فرمادی گئی، جس سے ایک منٹ کے لیے بھی نہیں سمجھا جاسکتا تھا کہ شریعت اجنبی مرد و عورت میں کوئی ادنیٰ اختلاف لایا

کم سے کم ریل میل اور تھوڑی سی بے تکلفی گوارا کرتی ہے اور وہ بھی معاشرت اور سلسلہ تمدن میں جو نفسانی جذبات بھڑکانے کا خاص ذریعہ ہے بلکہ اس کی ہر ہر ہدایت اور ہر ہر قید و بند سے جو اس نے خروج نساء پر عائد کی ہیں، اس کی یہ مرضی صاف نمایاں ہے کہ عورتیں اس کی منشاء پر مطلع ہو کر باہر نکلنے سے رُک جائیں کیوں؟

اس لیے کہ جاہلیتہ اولیٰ کا تبرج اور آج کی جاہلیتہ آخری کا شہوانی تموج اور بی راہ نہ پائے اور یہ ناقصات العقل اس کی حرص میں اپنے عقیقانہ اخلاق اور حیا دارانہ جذبات و اعمال سے دستبردار نہ ہو جائیں۔ پس اس جاہلیتہ اولیٰ نے بے حجابی اور بے حیائی کے جتنے عملی پہلو سامنے کیے شریعت نے اتنے ہی پر دے عفت و عصمت کے پہلے سے تیار کیے ہوئے ان پر ڈال دیئے کہ جس پر ہر بے حیائی کا رخنہ مسدود ہو گیا۔ اور اسلامی عورت تمام بد اخلاقیوں کی زد سے بچ گئی۔

حجابِ بے حجابی میں مشرق و مغرب کی عورتوں کا موازنہ

پس کہاں مشرق کی وہ شرافت مآب عورت جو اپنے جوہر عفت و عصمت کی حفاظت کے لیے سینکڑوں حجابوں میں مستور ہو کر گھر کے کونے میں خلوت گزیر رہے اور کہاں مغرب کی وہ دریدہ نگاہ عورت جو اپنی ہر ایک تربیت کی نمائش کرتی مائل ہوتی اور مائل کرتی ہوئی گھر کی چار دیواری سے باہر بازار میں سیر گاہوں، جلسوں اور پنڈالوں، ہوٹلوں اور قہوہ خانوں، تھیٹروں اور سسرکوں،

تاشوں اور سینیاؤں، باغوں اور پارکوں میں ماری ماری پھرتی ہے۔ کہاں یہ ناسفقا
تبرج جاہلیتہ اور کہاں وہ مسلمانہ تموج حیا و عفت۔

چراغ مُردہ کجا نورِ اُفتاب کجا

جبکہ دونوں قسم کی عورتوں کی الگ الگ دورا ہیں، ایک اخلاقِ روحانی
کی طرف جا رہی ہے اور ایک جذباتِ نفسانی کی طرف، پھر ان دونوں میں ذہنی
اور خارجی طور پر اصولی و فردعی امتیاز بھی ہے تو کیسے ممکن تھا کہ اسلام کی التباس
شکن شریعت ان میں ریل میل گوارہ کرتی؟ یا اس حجاب و بے جبابی کی دو متضاد
نوعوں میں کسی تلبیس کو راہ دیتی۔ اس نے بے جبابی کو مٹایا اور حجابِ کامل کا جس
کے متضاد مراتبِ تفصیل سے پیش کیے جا چکے ہیں، حیا دار عورتوں کو حکم دیا تاکہ
مسلم عورتوں اور ان قدیم و جدید حیا شکن عورتوں میں باہم کوئی تشبہ اور
موافقت تک راہ نہ پاٹے۔

اس تفصیل کے ہوتے ہوئے حجابِ شرعی کی کسی ایک چھوٹی سی چھوٹی قید کو
اٹھا کر اسلامی دُنیا کو یہ توقع نہ رکھنی چاہیے کہ وہ اُنندہ دوسری ان ضروری قیود
کو بجا لہا بائی رکھ سکے گی، جن کو آج وہ بھی ضروری خیال کر رہی ہے۔ ہوا پرستی
کی سب سے نیچے کی کڑی اپنے سے اُوپر کی کڑیوں کو اس وقت تک برابر کھینچتی
رہتی ہے جب تک کہ اس زنجیر کے پورے طول کو مکمل نہ کر لے۔ آخر جن اقوام
میں موجودہ بے جبابی یا مردوجہ بے حیائی آئی وہ اک دم اور ابتدا ہی نہیں آگئی
بلکہ پہلے اس کے وہی مراتبِ زیرِ عمل آئے جن کو ہنگامی سوسائٹی نے عاقبت
تاشناسی سے ہلکا اور غیر مُعزز سمجھ کر رواج دیا، لیکن بالآخر یہ اقوام قدرتی اُصول کے

ماعت بے جانی کی اسی انتہا پر پہنچ کر رہیں جس سے بچنے کے لیے حجاب کے ابتدائی مراتب قائم کیے گئے تھے۔ طبع بشری کا خاصہ ہی یہ ہے کہ وہ حد شکنی کے بعد یقینہ مدد کو قائم نہیں رکھ سکتی۔

غیر اقوام کی صنعت نازک نے جب گھر کی چار دیواری کا پر وہ توڑ ڈالا تو میدان میں آکر آواز کا پر وہ اٹھا دینا اس کے لیے کچھ مشکل نہ رہا۔ آوازوں نے عریاں ہو کر چہروں کو بے حجاب کیا اور چہروں نے کھل کر نگاہوں کے پردے فاش کیے۔ آزاد نگاہوں نے خیالات کو آزاد کر دیا، آزاد خیالی نے حجاب خیالی کو چھٹا دیا۔ لباس کی قطع برید نے اولاً اعضاء حسن کو بے نقاب کیا۔ سینہ و گلو، اور بازوؤں کی نائش شروع ہوئی۔ عریاں حسن نے اعضاء شہوت سے پردے ہٹا دیے۔ پنڈلیاں اور پھر رانیں بے حجاب ہوئیں۔ بے جانی کے مبادی پورے ہو کر مقصد قریب ہو گیا اور آخر کار وہ شرمگاہیں بھی بے حجاب ہو گئیں جن کے ڈھانپنے رکھنے کے لیے حجاب کا یہ طویل سلسلہ قائم کیا گیا تھا اور آج ہی یورپین بے جابیوں میں بالکل برہمنہ تن مرد اور عورتوں کی تعداد بھی لاکھوں سے کم نہیں ہے۔ انقلاب اخبار لکھتا ہے :-

”فرانس اور جرمنی میں مادر زاد برہنگی کا سلسلہ بھی شروع ہو گیا ہے جرمنی میں برہنگی کی ایک انجمن بنی ہوئی ہے اسکا نام انجمن ملیہ برہنگی ہے اس کے ارکان کی تعداد چار لاکھ تک پہنچ چکی ہے۔ جس میں عورتیں بکثرت شریک ہیں۔ لیکن ۱۹۲۹ء کے اعداد و شمار سے پتہ چلتا ہے کہ جرمنی میں اس کے ارکان چالیس لاکھ

ملک پہنچ چکے ہیں۔“

(انقلاب لاہور ۳۰ دسمبر ۱۹۲۹ء بحوالہ تعلیمات اسلام)

مدینہ بجنور نے فرانس کے بارے میں اطلاع شائع کی ہے اور یہ

لکھا ہے کہ :-

” انہوں نے (اہل فرانس) نے اس خیال (فطرت پرستی) کو عملی جامہ پہنانے کے لیے ایک ایوان فطرت قائم کیا، جس سے ہزار ہا اشخاص بطور ممبر شامل ہو چکے ہیں۔ یہ لوگ سبزی پھل اور پانی پر زندگی بسر کرتے ہیں اور عام طریقہ لباس کو غیر یاد رکھ کر انہوں نے نہاتے وقت پہننے کا نیم غریباں لباس اختیار کر لیا ہے۔ لیکن بعض انتہا پسند ممبر کہتے ہیں کہ اتنا لباس استعمال کرنا بھی محض ڈھکوسلا ہے اور انہوں نے اعلان کر دیا ہے کہ وہ آئندہ سے بالکل ننگے رہا کریں گے اس فطرت پرست جماعت میں مرد، عورت، بوڑھے، بچے سب قسم کے لوگ شامل ہیں اور اس کی تعداد میں روز بروز اضافہ ہو رہا ہے، جرمنی میں اس عقیدے کے لوگوں کی تعداد سال گذشتہ ۳۰ لاکھ تھی اور اس سال اس تعداد میں ۱۰ لاکھ کا اضافہ ہوا۔“

(مدینہ بجنور ۹ مئی ۱۹۲۹ء بحوالہ تعلیمات اسلام)

ظاہر ہے کہ بے حجابی کے اس انتہائی نقطہ پر پہنچنے کے بعد یورپ کے عیاشوں میں ان اعلانیہ حرام کاریوں کا بے تکلف ارتکاب ذرا بھی حیرت انگیز نہیں جن کو انواع و اقسام کے حجاب کے ذریعے دین الہی نے دفع کیا تھا اور جن کے

اعداد و شمار کا ایک مختصر نمونہ ابھی پیش کیا جا چکا ہے۔ پس کیا مسلمانوں کو اس کی توقع ہے کہ وہ موجودہ دور کے بے جا بوں کی اندھی تقلید میں چہروں کا حجاب اٹھا کر ان بے جایوں تک نہ پہنچیں گے جن تک ان کے یورپین معلم پہنچ چکے ہیں؟ ہرگز نہیں۔ دن تجد بسنة الله تبدیلا۔ بلکہ اس حقیقت کو عام اصولی الفاظ میں یوں سمجھ لینا چاہیے کہ تعلیمات نبوۃ کو چھوڑ کر جب بھی لوگ اپنی عقلوں کو رہنما بنائیں گے تو وہ تباہیوں کا شکار ہو کر رہیں گے۔ نجات اتباع ہی میں منحصر ہے۔ ابتداء و اختراع عقل انجام کار بر باد می تاں پہنچا کر چھوڑتا ہے۔

افسوس کہ آج قوم کو اس پر بھی غور کرنے کی فرصت نہ رہی کہ یورپ آزادی نسواں کے چکر میں پھنس کر خود اپنے حق میں کس نتیجے پر پہنچا ہے؟ یہی ناکہ عورت کی آزادی، مرد کی غلامی اور بے بسی پر منتج ہو گئی ہے۔ یعنی عورت پہلے حجاب سے نکلتی ہے، پھر اپنے آپ سے نکلتی ہے اور پھر مرد کے قبضہ سے نکل جاتی ہے کیونکہ آزادی کی ایک کڑی دوسری کڑی کو طبعی کشش کے ساتھ کھینچتی ہے۔ عورت کو جب کبھی مرد کی جانب سے کسی قدر ناجائز آزادی ملتی ہے تو پھر وہ اس کا حصہ پر قناعت کر کے نہیں بیٹھ رہتی جو مردانہ طبقہ کی تجویز سے ابتداء میں قائم کیا جاتا ہے۔ بلکہ خود آزادی کی قانون سازی میں بھی آزاد ہو کر اس میں ایسی دفعات کا اضافہ کرتی ہے، جنہیں ایک مردانہ عقل بشرطیکہ اس میں مردانگی کا کچھ جز باقی ہو، کسی حالت میں گوارا نہیں کر سکتی۔ لیکن یہ پرانی آزادی کا مرد اس نئی آزادی کی عورت کے سامنے اس لیے لب نہیں ہلا سکتا کہ ایک آزادی دوسری آزادی پر حکمرانی نہیں کر سکتی۔

ورنہ پھر وہ آزادی ہی کیا ہوئی، جس پر کوئی دوسری آزادی غلامی کی قید و بند عائد کر دے، نتیجہ یہ ہوتا ہے کہ یہ آزاد قوم بجز اس کے کہ اپنے ایک نصف طبقہ نسواں پر پھوٹ پھوٹ کر روئے اور اپنی آئندہ نسل پر جو اس عورت سے ظہور پذیر ہو، پیشگی ہی آنسو بہائے اور ساتھ ہی اپنے ان دوستوں کی عقل و فہم کا ماتم کرے جنہوں نے اس آزادی کا پہلا بیج بویا تھا اور کچھ نہیں کر سکتی۔

پرونے کے بارے میں یورپ کی رحمت

خود یورپ ہی میں گر یہ دوبکار شروع ہو چکا ہے اور ملک کا ایک طبقہ عورت و مرد کی اس بے حجابانہ آزادی کو ملک و قوم کی تباہی کا پیش خیمہ سمجھ رہا ہے، جس کے کھلے کھلے آثار ظاہر ہونے شروع ہو گئے ہیں۔

لیکن افسوس یہ ہے کہ تمدن یورپ کی تقلید پر فخر کرنے والوں کے سامنے یورپ کے افعال تو سب کے سب پیروی کے لیے سامنے آجاتے ہیں، مگر ان افعال کے سلسلہ میں خود اسی کے تجربہ کردہ نتائج کُل کے کُل آنکھوں سے اوجھل ہو جاتے ہیں، مگر ظاہر ہے کہ انجام بینی مقلد ہی میں کب آسکتی ہے جبکہ نام ہی میں اس کا پتہ نہیں، یورپ کے فاضل بھی ٹھگتے اور خرابی بسیار کے بعد اس نقطہ کی طرف گرد میں پھیر پھیر کر دیکھنا شروع کرتے ہیں جس نے انکار و انحراف کر کے آگے نکل جاتے ہیں، ہمارے ملکی پیروکار بھی اگر اس نا عاقبت اندیشی کی خصلت کا شکار ہوں تو کیا تعجب ہے؟

آج کون ہندوستانی نہیں جانتا کہ مشرق میں اس مغربی بے جانی کا آنا
 مغربی تعلیم کا ثمرہ اور مغربی معاشرت کو مشرقی لڑکیوں میں تعلیم پھیلانے کا
 نتیجہ ہے لیکن پھر وہ ہندوستانی مرد نہیں ہیں تو کون ہیں، جو ان لڑکیوں کو
 گھروں کی چار دیواری سے نکال کر کھلے اسکولوں اور عام کالجوں کے احاطوں
 میں پہنچا رہے ہیں بلکہ اوپر سے مخلوط تعلیم کی داغ بیل بھی ڈال رہے ہیں
 تعلیمی سینماؤں کی گریباں ان سے پڑ کر رہے ہیں اور انہیں اس مخرب
 اخلاق تعلیم کی ڈگریاں دلا کر لڑکپن ہی سے حدود خانہ اور قیود خانہ داری کے
 ان کی نظروں میں بے وقعت اور بے جا بنا رہے ہیں۔ ان ہی مخرب کورسوں
 کی معلومات کا یہ نتیجہ بہت تیزی سے سامنے آتا چلا آ رہا ہے کہ ان کی آنکھوں
 سے جیاء کا پانی ڈھلتا جا رہا ہے اور ان کے حوصلے اور خیالات کی جولانیوں
 کسی حد و نہایت کی پابند نہیں رہتی جا رہی ہیں، یہ آزادی معصوم لڑکیوں کو
 تیزی سے دوڑا رہی ہے لیکن کس میدان میں؟ اطاعت شوہر، گھریلو زندگی،
 اقربا سے پاک محبت و سلوک، جیاء و عفت اور شرم و پاک دامنی کے میدان
 میں نہیں۔ بلکہ خلط و اختلاط، سینما، تھیٹر اور پارک کی بے باکانہ سیر و تفریح
 نیم مٹریاں لباس، ناچ اور گانے کی مشق، بے تکلفانہ باتوں اور دوستانہ
 ملاقاتوں کے میدان میں پس مغربی تعلیم سے خیالات میں وسعت، ضمیر کی
 حریت، معلومات کی کثرت اور بیداری کی قوت ضرور پیدا ہو رہی ہے۔
 لیکن خدا پرستی کے معیار پر نہیں بلکہ خود پرستی، نفس پروری اور
 تعیش کے معیار پر۔

عورت کے لیے کثرتِ معلوماتِ قابلِ مدح نہیں

حقیقت یہ ہے کہ اسی کثرتِ معلومات اور بیداری پر رد کرنے کے لیے قرآن کریم نے خواتین میں لاعلمی اور واقعاتِ دُنیا سے غافل رہنے کی صفت کو موضعِ مدح میں ذکر فرمایا تھا اور اس طرح ان کی پاک دامنگی کی نصرت و حمایت کی تھی ارشادِ حق ہے:-

إِنَّ الَّذِينَ يُؤْمِنُونَ بِالْغَيْبِ
الْفِطْلَتِ الْمُؤْمِنَاتِ لَعَفَوَاتِ
الدُّنْيَا وَالْآخِرَةِ وَالَهُمْ
عَذَابٌ عَظِيمٌ ط

”جو لوگ تہمت لگاتے ہیں ان عورتوں پر جو پاک دامن ہیں اور ایسی باتوں (کے کرنے) سے بالکل بے خبر ہیں (اور) ایمان لایا ہیں، ان پر دُنیا اور آخرت میں لعنت کیجاتی ہے اور ان کو عذابِ عظیم (آخرت میں) بڑا عذاب ہوگا“

ادھر تو پاک باز عورتوں کے لیے ان تمام وسیع الخیالیوں اور بیداریوں سے جو آج کی تہذیب و تمدن کا نایاں شعار بنی ہوئی ہیں، غافل رہنا ہی ہنر بتلایا گیا اور ادھر ان بے خبر اور غافل خواتین پر تہمت لگانے والوں کو ملعون دُنیا و آخرت کہا گیا جس سے ایک نتیجہ تو یہ نکلتا ہے کہ غافل اور بے خبر بیبیاں عاشرہ موضعِ تہمت نہیں بن سکتیں کہ وہ عالم سے یکسو اپنی چار دیواری میں حیا و عفت کو تقاسمے بیٹھی رہتی ہیں، اسی لیے ان پر تہمت لگانے والوں کو غیر معذور سمجھ کر ملعون فرما دیا گیا ورنہ بیدار، باخبر، دیدہ باز اور ہر طرف دوڑنے گھسنے والیوں پر تہمت لگانا، چونکہ موضعِ تہمت میں تہمت لگانا ہے، اسی لیے تہمت لگانے والے قابلِ الزام نہیں اور نہ اظہارِ تہمت سے قابلِ لعنت ہی شمار ہوں گے۔ اس صورت میں اگر

قابلِ لعزت ہیں تو یہ متہم عورتیں ہی ہو سکتی ہیں۔

اس سے دوسرا نتیجہ یہ پیدا ہوتا ہے کہ جب قرآن کی یہ مدح فرمودہ بے خبری اور غفلت ان کے حق میں موضعِ مدح اور رفعِ تہمت کا ذریعہ ہے تو اس کے مقابل کالجوں، اسکولوں اور کلبوں سے حاصل کردہ باخبری، بیداری اور روشن خیالی بلاشبہ مذموم اور موضعِ تہمت ہونی چاہیے۔ ورنہ اگر یہ دونوں متقابل اوصاف قابلِ ستائش ہوں تو یہ تخصیصیں ذکر اور تخصیصیں مدح عبث ٹھہر جائے گی۔

پھر اسی سے تیسرا نتیجہ خود بخود یہ بھی نکل آتا ہے کہ لڑکیوں کے حق میں اس قسم کی بیداری پیدا کرنے والی اجتماعی تعلیم گاہیں اور اجتماعی پلیٹ فارم بلاشبہ وسائلِ تہمتہ اور ان اسبابِ تہمت کو تعلیم نسواں کے نام سے مہیا کرتے والے ان کے دوست نمائندہ ہیں جو انہیں انجامِ کار بد اخلاقیوں کی راہ پر لارہے ہیں۔

اس سے چوتھا نتیجہ یہ بھی نکلتا ہے کہ جو عورت اپنی حلققت اور ساخت کے لحاظ سے پاکدامنی کے دائرہ میں حوادثِ عالم اور نفسیاتِ رجال سے بے خبر ہے اور بے خبر رہنا ہی اس کے حق میں صفتِ مدح ہے تو ظاہر ہے کہ یہ عورت اس بے خبری اور بے شعوری پر کب یہ منصب رکھتی ہے کہ وہ تمدنی قانون سازی میں حصہ لینے کی حقدار ہو۔ اگر حصہ لے گی تو اس کی نفسیات سب سے پہلے خود اپنی آزادی کو ملحوظ رکھ کر قانون بنائے گی اور اس کی آزادی کے وہ نتائج ہیں جو ابھی سامنے لائے گئے تو اس کا یہ مطلب نکلتا ہے کہ عورت کی شرکت سے بنا ہوا قانون سیدہ کاریوں کی تخم ریزی کا فی حد تک کر سکے گا جو انجامِ کار تخریبِ عالم کا باعث ہوگا۔ چنانچہ یورپ اپنی عورت کو آزادی اور حقِ قانون سازی دے کر قانونا اور

عملاً اسی تخریبی نتیجہ کا شکار ہوا، جس کا اُسے اعتراف ہے۔ اسی لیے شریعت اسلام نے عورت کی امارت اور قانون ادائیگی کو جائز نہیں رکھا۔ صاف فرما دیا کہ وہ قوم کبھی فلاح نہیں پاسکتی، جس نے اپنے امور کی باگ ڈور عورت کے ہاتھ میں دیدی۔ حضور کے دورِ نبی و برکت میں ایران کے تخت پر جب شاہی خاندان کی ایک عورت بٹھلائی گئی تو آپ نے فرمایا کہ :-

اذا وسد الامراتی غیر ”جب کام ناہل کے سپرد کر دیا جائے گا تو قیامت قائم اہلہ فانتظر الساعة۔ ہونے کا انتظار کرو“

سو کوئی شبہ نہیں کہ ایران کی طبقاتی قیامت قائم ہوگئی، قوم کا تختہ الٹ گیا اور ایران کی طاقت تتر بتر ہو کر عرب فاتحین کے ہاتھ میں آگئی۔ گویا عورت کی قیادت کا نتیجہ بعد چندے قومی تخریب کی صورت میں نکل آیا، جس کی لسانِ نبوت پر خبر دی گئی تھی۔

پس اگر ایک سیدھی سادی بے خبر لڑکی پر تہمت دھرنے والا نص قرآنی میں لعنت کا مستحق قرار پایا تو ان غافلات کے لیے اسبابِ تہمت مہیا کرنے والا کس طرح اس بُرائی کے استحقاق سے بری رہ سکے گا؟ نہیں بلکہ اس سے بڑھ کر مستحق ہوگا کیونکہ تہمت دھرنے والا تو ایک تہمت دھرتا ہے اور اسبابِ تہمت جمع کرنے والا ہزار ہا تہمتوں کے دروازے کھول دیتا ہے۔

بہر حال آیت کریمہ کی عبارت اور مقتضی سے ایک طرف تو لڑکیوں کا ان جیسا نہ

تعلیمات و معلومات سے جو وسیع الخیالی اور آزادیِ ضمیر کے نام سے انجنام کار ہوں رانی اور آوارگی کا ذریعہ بنتی ہیں، بے خبر رہنا مصلحت قرار پایا اور دوسری طرف

اس بے خبری و مصلحت کو مٹا کر مصطلح بیداری پیدا کرنے والے اسباب و وسائل
مثلاً گریڈ سکول، کالج، سینما، اجتماعی کلب، نسوانی پلیٹ فارم وغیرہ کا قائم کیا
جانا کرو ہاتھ شریعہ میں سے ٹھہرا۔

ہاں! عورتوں کی وہ باخبری اور وسیع الخیالی جو شرعاً مطلوب ہے اور ان
کی تحصیل کا وہ طریق جو عند اللہ مستحسن ہے، قرآن کی لسان میں یہ ہے کہ :-

وَاذْكُرْنَ مَا يُتْلَىٰ فِي بُيُوتِكُنَّ ۚ وَتُكُنْنَ بِرِجَالِكُنَّ كَالْعِزَّةِ الْكَافِرَاتِ ۚ وَاللَّهُ يَكْفِيكَ اللَّهُمَّ
وَأَذْكُرْنَ مَا يُتْلَىٰ فِي بُيُوتِكُنَّ ۚ وَتُكُنْنَ بِرِجَالِكُنَّ كَالْعِزَّةِ الْكَافِرَاتِ ۚ وَاللَّهُ يَكْفِيكَ اللَّهُمَّ
وَأَذْكُرْنَ مَا يُتْلَىٰ فِي بُيُوتِكُنَّ ۚ وَتُكُنْنَ بِرِجَالِكُنَّ كَالْعِزَّةِ الْكَافِرَاتِ ۚ وَاللَّهُ يَكْفِيكَ اللَّهُمَّ
وَأَذْكُرْنَ مَا يُتْلَىٰ فِي بُيُوتِكُنَّ ۚ وَتُكُنْنَ بِرِجَالِكُنَّ كَالْعِزَّةِ الْكَافِرَاتِ ۚ وَاللَّهُ يَكْفِيكَ اللَّهُمَّ

ظاہر ہے کہ شرعی نقطہ نظر سے لڑکیوں کی تعلیم گاہ کالج و اسکول تو بجائے غور
رہے اسلامی نام کے مکاتب بھی قرار نہیں پاتے بلکہ وہی رہنے کے گھر اور ان میں
بھی وہی بیوت جو بے پردگی سے دُور ہیں، مدرسے قرار پاتے ہیں، نیز اسی
کھل جاتا ہے کہ لڑکیوں کے معلم کون ہو سکتے ہیں آیا سکولوں کے ماسٹر، بے باک
استانیاں یا بیوت کے اہل بیوت جن میں محرم کے سوا کوئی دوسرا نہیں جم سکتا۔

پھر صراحتاً آیت ہی سے نوعیتِ تعلیم بھی مشخص ہو جاتی ہے کہ وہ کیا ہونی چاہیے
ظاہر ہے کہ وہ جغرافیہ اور مساحت کی تعلیم نہیں ہے کہ انہیں بھاگنے کی راہیں اچھی
طرح ذہن نشین کرائی جائیں۔ بی اے، ایم اے کی ڈگریاں نہیں کہ انہیں ملازمت کے
لیے دفاتر کی تلاش ہو، اور اس طرح مردوں کا مفروضہ اختلاط بڑھتا رہے۔ بلکہ
آیات اللہ اور حکمت کی تعلیم ہے جس سے اُن کے قلوب میں جذباتِ صالحہ اور اخلاق
جستہ بیدار ہوں اور ان میں ایک طرف اپنے خالق اور دوسری طرف خانداری اور

اعزاز و اقارب کے شرعی حقوق ادا کرنے کی صلاحیت پیدا ہوتی رہے، پس جب تعلیم کو آج کی اسلامی قوم بلا کسی نتیجہ اور انجام پر غور کئے ہوئے محض تشبہ بالنصاری کے جذبہ سے ضروری سمجھ رہی ہے۔ اسی تعلیم کو شریعت اسلامی داعیہ ترک تشبہ سے منہر اور مہلک بتلا رہی ہے، تعجب ہے کہ اس منہر تعلیم کے استاد (اہل یورپ) تو اس کے مہلک نتائج سے تنگ آکر اسے ترک کر دینے کے اسباب پر غور کر رہے ہیں اور ہندوستان کے بے لبر شاگرد اپنی بے وزنی اور غارتشہ سے محور ہو کر اس کے وسائل ترقی کی سوچ میں پڑے ہوئے ہیں۔

اخبار کا مذہب لاہور لکھتا ہے کہ :-

”ولایتی اخبار کی خبروں سے پایا جاتا ہے کہ کچھ عرصہ سے یورپ کے بعض خلوں کی عورتیں آج کی پبلک زندگی سے آگے بڑھ کر اسی گھریلو زندگی کی طرف آ رہی ہیں، مزدور اور کلرک عورتیں اپنے ان بیرونی مشاغل سے تنگ آکر اسی ”عہد تاریک“ یعنی خانگی زندگی کی یاد میں مصروف ہو رہی ہیں، اسکولوں اور زنانہ کلبوں میں امور خانہ داری کی باقاعدہ تعلیم دی جانے لگی ہے، ہتمول گھرانوں کی عورتیں غریب عورتوں کے پہلو پر پہلو امور خانہ داری سیکھنے پر مجبور ہو رہی ہیں“

لیکن اس ”عہد روشن“ کی نو نئیز ہندوستانی عورتیں اپنی جمعی جاتی خانہ داری اور خانگی زندگی کو ان مفاسد کا تجربہ اور شاہدہ کرنے کے لیے پبلک زندگی اور پبلک طرز تعلیم کی طرف سرعت کے ساتھ دیوانہ وار دوڑ رہی ہیں۔ یورپ کی عورت بلاشبہ ایک مدت دراز تک سیاسی حقوق کے اصول اور مردانہ مشاغل اختیار کرنے

کی کوشش میں کسی حد تک کامیاب ہو گئی۔ لیکن کامیابی کے آغاز کو زیادہ عرصہ نہیں گزرا کہ وہ اپنے ان غیر قدرتی مشاغل سے اکتا کر پھر گھر کے گوشے عافیت کی طرف رجوع کرنے پر مجبور ہو گئی۔

گویا اس نے تو انین قدرت کو توڑنا چاہا اور ان سے بغاوت کی۔ لیکن بہت ہی جلد شکست اور پسپائی کا وہ انجام اس کے سامنے آ گیا جو قدرت کے ایک باغی کا ہونا چاہیے۔ پھر کیا ہندوستان کی مذہب و دست اور شریعتی عورت بھی اپنی انسانیت روائی اور شکست کے لیے وہی بغاوت حق کا میدان تلاش کرنا چاہ رہی ہے جس کا انجام آنکھوں سے در حدیث دیگران دیکھ بھی رہی ہے۔ السعید من دعاہ بغیرہ و شقی من شقعا فی بطن امہ۔

بہر حال جذبات شباب کا خلاصہ، اظہار جوش، عورت کی طرف میلان اور رنگ رلیاں منانا تھا، جس کی بقدر ضرورت تفصیل کرتے ہوئے ہم نے اس کے روک تھام کا نقشہ بصورتِ حجاب پیش کر دیا، اور واضح کر دیا کہ تعمیرِ حجاب اور اصلاحی طور پر کوئی پہلو شریعت نے خالی نہیں چھوڑا کہ جس میں حجاب و حیا کی تعلیم نہ رہی ہو۔

فصلہ الحمد والمنة

مسئلہ حجاب کا دفاعی پہلو

ہم نے اس سلسلہ کے مسائل تاریخ و اخلاق اور شرعی تعلیمات کی روشنی میں پیش کیے، جس میں مسئلہ کا صرف تحقیقی پہلو پیش نظر تھا، لیکن مخالفین پروردہ اپنے اختلاف کے کیا دلائل رکھتے ہیں اور ان کا کیا جواب ہے ابھی باقی ہے۔

اس لیے تحقیقی پہلو کے بعد دفاعی اور الزامی پہلو کی تشریح بھی کسی حد تک ضروری ہے جو درج ذیل ہے :-

پروردہ پر پہلا اعتراض اور اس کا جواب

حجاب نسواں کے مقابلہ میں پروردہ درمی کے حامی دعویٰ اکثر و بیشتر حجاب کی چند مشہور اور زبان زد معجزتیں اقتصادی اور تمدنی حیثیت سے پیش کیا کرتے ہیں جن میں سے ایک یہ ہے کہ حجاب کا پابند بنا کر عورتوں کو دوسروں سے روک دیا جاتا ان کی طرف سے اور زیادہ میلان و رغبت کی راہ کھول دینا کیونکہ مجریہ اصول ہے کہ ”الانسان حریص فیما منح“ (جس سے انسان کو روک دیا جائے اسکی اور حرص کرتا ہے) پس جس قدر انہیں چھپایا جائے گا اتنا ہی ان کی طرف رغبتیں اور بڑھتی جائیں گی۔ اور ایسی حالت میں ان فتنوں کا زیادہ خطرہ ہونا چاہیے جو بے پردگی کی حالت میں ہو سکتے تھے، لیکن عورتیں بے نقاب ہو کر منظر عام پر آجائیں تو دیکھتے دیکھتے طبیعتیں سیر ہو جائیں گی اور جوش و رغبت کے جذبات ٹھنڈے پڑ جائیں گے۔

سوال یہ ہے کہ اگر عورتوں کے جسے نقاب کر دیئے جانے کی صورت میں ان کو بار بار دیکھتے رہنے ہی سے دیکھنے کے جذبات سرد پڑ سکتے ہیں، تو دیکھنا یہ ہے کہ اسے دیکھنے کے بعد اگر اس کے اعضاء پر نہائی کو دیکھنے اور استعمال میں لانے کے جذبات ابھر جائیں اور کسی طرح بلا دید استعمال یہ جوش ٹھنڈا نہ ہو تو کیا یہی اقتصادی مفتی عورت کو بالکل برہنہ تن باہر نکالنے اور اس کو ہر طرح استعمال میں لانے کا فتوے صادر فرمائیں گے؟ اور اپنے اسی اصول پر نچتے رہیں گے کہ ارتکابِ معصیہ ہی ترکِ معصیہ کا ذریعہ ہے؟ اگر اقتصادی بہبود کا سنگِ بنیاد اسی اصول پر ہے تو انہیں یہ بھی اعلان کر دینا چاہیے کہ دنیا کے تمام سرمایہ دار جو اپنی دولت چھپا کر رکھنے کے عادی چلے آ رہے ہیں فی الحقیقت چوروں کی مالی رغبت میں اضافہ کر رہے ہیں۔ انہیں چاہیے کہ دولت کی تمیلیاں منظر عام پر لٹکا دیں یا سڑکوں پر پھینک دیں تاکہ چوروں سے دولت گیری کی حرص قطع ہو جائے لیکن اگر دولت دیکھ کر سادہ قوں کے جذباتِ حرص سرد نہ ہوں، بلکہ حرص مزید کے ساتھ اس پر اور قبضہ جمانے کے جذبات بھرک اٹھیں تو پھر ان سرمایہ داروں کے لیے اقتصادی حیثیت سے مناسب ہوگا کہ اپنی دولت سے ہر قسم کی محافظت اور قبضہ کے حجابات بھی اٹھالیں تاکہ غریب بچوروں کے یہ قبضہ خواہی کے جذبات بھی قبضہ کر کے ٹھنڈے پڑ سکیں۔ بلکہ ان ہی مٹیوں کو اس اقتصادی بہبود کا ایک قدم اور آگے بڑھا کر دنیا کی تمام گورنمنٹوں کو اس پر مطلع کر دینا چاہیے کہ وہ اخلاقی جرائم کی مانعت سے ہاتھ کھینچ لیں اور پولیس کے محکمہ کو یکسر موقوف کر دیں جو ہر وقت اخلاقی مجرموں کو جرائم سے روکنا اور ان کی نگرانی کرتا رہتا ہے۔ کیونکہ بہت ممکن ہے کہ جرائم کی یہ مانعت ہی جرائم کی

حرص بڑھا رہی ہو اور ارتکاب جرائم بہت حد تک ممانعت جرائم ہی کی بنا پر ہو رہا ہو۔ اس لیے ملک کو جرائم میں آزاد کر دیا جائے تاکہ جرائم کے عام ہو جانے سے طبائع ان سے سیر ہو جائیں اور اس طرح انسداد جرائم ہو کر ہمہ گیر امن قائم ہو جائے۔

اگر یہ اقتصادیات کے دانا روپیہ کو مشرکوں پر پھینک کر چوروں کی مالی حرص مٹادیں اور اگر قوانین انسداد جرائم اٹھا کر جرائم پیشوں کو پورے ہینر گار بنا دیں تو پھر انہیں ضرورتی حاصل ہے کہ اپنی عورتوں کو برہنہ پیش کر کے مردوں کو عفت مآب اور اتقیاء بنانے کی سعی شروع کر دیں۔

ممکن ہے کہ دنیا کے ہزار ہا سالہ زندگی کے کسی دور میں اس اصول کا تجربہ کیا گیا ہو لیکن آج تک کسی موزخ یا عقلمند سیاح نے تو اس کا پتہ دیا نہیں۔

ممکن ہے کہ موجودہ زمانہ کی تاریخ مستقبل کے لیے کوئی اسوہ پیش کرے۔ لیکن وہ اسوہ کیا ہوگا کہ ان جرائم کی کثرت نے جرائم کو مٹا دیا تھا؟ یا بے پردگی اور عربانی نے فحش اور بے حیائی کی بیخ کنی کر دی تھی؟ ہرگز نہیں۔ یہ سادہ لوح اقتصادی اتنا نہ سمجھ سکے کہ جرائم اور معاصی کی کثرت آیا جرائم کا استیصال کرتی ہے یا جرائم کی برائی تک کو دلوں سے نکال دیتی ہے؟ بلاشبہ جرائم کے کمرے رہنے سے ان کا انسداد نہیں ہوتا، بلکہ اور حرص بڑھ جاتی ہے۔ ہاں کثرت ارتکاب سے دلوں میں سے جرائم کی برائی ضرور نکل جاتی ہے اور اس کا یہ ثمرہ ضرور نکلتا ہے کہ سب مبتلا ہو کر ایک دوسرے کو روکنا اور ملامت کرنا بھی چھوڑ دیتے ہیں جس سے ہر ایک کے دل میں سے معصیت کا خوف اور اس کی رکاوٹ نکل جاتی ہے اور دھڑ

معاصی کا ارتکاب ہونے لگتا ہے۔ پس اس اصول پر یہ تو کسی طرح لازم نہیں آتا کہ معصیت باقی نہ رہے۔ ہاں یہ ضرور لازم آتا ہے کہ معصیت ان کے دلوں میں معصیت باقی نہ رہے۔

اور ظاہر ہے کہ جب بُرائی کو خوبی سمجھ کر کیا جانے لگے اور اس پر کوئی روک ٹوک کرنے والا نہ رہے اس صورت میں ان اقتصادی مسکینوں کا یہ دعوئے کہ :-
 ”عورتوں کو منظر عام پر لانے سے فواحش کا سدباب ہو جائے گا“

بایں معنی ضرور درست ہو جاتا ہے کہ جب فواحش دلوں میں فواحش ہی باقی نہ رہیں گے تو فواحش کا سدباب ہو گیا، لیکن یہ فواحش کا سدباب نہیں، دلوں سے ان کی برائی کا سدباب ہے، اب تک وہ معصیت سمجھ کر کیے جا رہے تھے اور اب ہنر سمجھ کر کیے جائیں گے، جس کا حاصل علم و فہم کا الٹ جانا یا صحیح علم کا مٹ جانا ہے معاصی کا مٹ جانا نہیں گویا دلوں میں جسے سنی کا انجیکشن ہو جاتا ہے جس سے دل کی جس جاتی رہتی ہے جس سے وہ معروف کو معروف اور منکر کو منکر سمجھے ہوتے تھے۔ بہر حال اس اصول پر ارتکاب جرائم سے انسداد جرائم ہو جاتا ہے مگر بایں معنی کہ سیاہ دلوں کے نزدیک جرائم میں جرم کے معنی باقی نہیں رہتے نہ بایں معنی کہ جرائم کے افعال باقی نہیں رہتے۔

اصل یہ ہے کہ یہ اقتصادی رہنما اس قاعدہ (الانسان حر لیں فیما منع) کی نہ حقیقت کو سمجھے اور نہ اس کے مواقع استعمال میں اسے استعمال کرنے کے سلیقے ہی سے آشنا ہوتے، انہیں سمجھنا چاہیے کہ یہ مثل کہ کسی شے کے روک دیئے جانے پر انسان کی حرص اس میں اور بڑھ جاتی ہے، کلیتہً درست نہیں، بلکہ

صرف ان صورتوں میں استعمال کی جاتی ہے کہ انسان کو کسی مرغوب شے سے کلیتہً روک دیا جائے اور کسی حالت میں بھی تحصیلِ مرغوب کی اجازت نہ دی جائے ورنہ اگر کسی انسان کو اصل مرغوب سے نہ روکنے ہوئے صرف اس کے بعض افراد کی مانعت کر دی جائے اور بعض کی اجازت دیدی جائے تو وہاں اول تو سلیم مطالبہ میں حرص ہی پیدا نہیں ہوتی اور اگر کسی طبیعت میں پیدا ہوتی ہے تو اس شے کے دوسرے جائز افراد اس حرص کا تدارک کر دیتے ہیں۔ مذکورہ صورتوں ہی میں دیکھ لو کہ جرائم پیشگان مال کو کلیتہً مال سے نہیں روکا گیا بلکہ اُس کے مخصوص افراد مالِ مسروقہ، مالِ غضب و ظلم، مالِ قمار، مالِ رشوت، مالِ ربوہ وغیرہ اور بالفاظِ مختصر مالِ حرام سے روکا گیا اور ساتھ ہی اسکے دوسرے جائز افراد مالِ تجارت، مالِ زراعت، مالِ حرفت، مالِ ملازمت وغیرہ کی اجازت بھی دی گئی ہے۔ اس لیے عقلاً ایسی مانعتیں، حرصِ شدید کا ذریعہ بن ہی نہیں سکتیں جبکہ دوسرے افراد کی اجازتیں اس حرص کو سرد کرنے کے لیے موجود ہیں۔ مثلاً زینبخت میں بھی بےینہہ بھی صدمت ہے کہ حجاب نسواں کے ذریعہ نہ تو نفسِ عورت سے روکا گیا ہے نہ نفسِ انتفاع سے، بلکہ اس انتفاع کے بعض مُضر اور ناجائز افراد یعنی انتفاعِ زنا اور انتفاعِ فحش کو ممنوع قرار دیا گیا ہے مگر ساتھ ہی اس کے دوسرے جائز افراد انتفاعِ مکاح کو اسی عورت سے جائز بھی بتلادیا گیا ہے۔ پس مطلقاً عورت اور اس سے انتفاعِ حرام نہ ہوا بلکہ اس کی مخصوص صورتیں اور حالتیں حرام ہوتیں۔ پس اگر ان خاص مانعتوں سے عورت کی حرص پیدا ہو سکتی ہے تو دوسری خاص اجازتوں سے اس سے سیری بھی ہو سکتی ہے۔ خلاصہ یہ نکلا کہ حجاب نسواں عورتوں سے روکنے کے لیے نہیں رکھا گیا بلکہ اس کے ناجائز وسائلِ تحصیل

اور گندے وسائل انتفاع سے باز رکھنے کے لیے مقرر کیا گیا ہے۔ اسی کی طرف حدیث نبویؐ میں اشارہ موجود ہے کہ جس شخص کی نگاہ کسی اجنبی عورت پر لپٹا کر پڑ کر طبیعت میں شہوانی خیال پیدا ہو تو اُسے چاہیے کہ فوراً اپنی عورت کے پاس چلا جائے۔ گویا ایک قوت کو جب ایک راستہ سے صرف کرنے سے روک دیا گیا تو اسی وقت دوسرا راستہ اس کے نکاس کا بھی بتلا دیا گیا اور ظاہر ہے کہ گزری اور مفراشیاء سے روک دیا جانا سلیم طابع میں ان کی طرف کوئی میلان اور حرص پیدا نہیں کرتا، کیا بول و بزاز سے روک دیا جانا اسکی طرف رغبت پیدا کرتا ہے؟ کیا سٹکھیا سے روک دیا جانا اس کی طرف میلان پیدا کرتا ہے؟ کیا کنوئیں میں کھائی میں گرنے سے روک دیا جانا، اس میں کووڈ پڑنے کی حرص پیدا کرتا ہے؟ ہرگز نہیں؛ بلکہ طابع سلیمہ میں جو ان اشیاء کی گندگی اور مفرت کا یقین رکھتی ہیں۔ ایسی ممانعتوں سے ان اشیاء کی نسبت اور نفرت و رکاوٹ بڑھ جاتی ہے اور ممانعتوں کی قدر پیدا ہو جاتی ہے۔ ہاں اگر ممنوعات کی گندگی یا مفرت ہی کا علم ریقین نہ ہو تو یہ دوسری بات ہے۔ مگر ایسے دیوانوں کو جو بد بہیات تک کے منافع و مضار سے بے خبر ہوں، اپنی جہالت اور غمزاجی کا علاج کرنا چاہیے نہ کہ علم اور اہل علم کے مُنہ آجانا چاہیے۔ اسی طرح وہ طابع سلیمہ جو شرعی کیفیات سے آشنا ہیں اور نکاحی منافع کی روحانی پاکی اور زنائی لذتوں کی ناپاکی و جاشت اور روحانی مفرت کا احساس رکھتی ہیں۔ ان شرعی ممانعتوں کے بعد فحش سے ان کی نفرت میں اضافہ ہوتا ہے نہ کہ حرص و رغبت میں۔

بہر حال اولیٰ تو یہ قاعدہ الانسان عربی فیما منح جس پر اقتضا دیوں کے

اس بے بنیاد وہم کی بنیاد تھی، کلمتہ نہیں ہے اور جہاں جہاں چلتا بھی ہے تو اس شرط کے ساتھ کہ کسی مرغوب کی کلمتہ مانع نہ کر دی جائے اور ظاہر ہے کہ حجاب نسواں اس قبیل سے ہے ہی نہیں کہ اس کے ذریعہ انتقاع نسواں کی کلمتہ مانع ہے اس لیے اعتراض کی بنیاد ہی منہدم ہو گئی اور جتنی بے بنیاد عمارت قائم تھی وہ گر گئی اور ثابت ہو گیا کہ عورت کی طرف ناجائز رغبت حجاب نسواں کی وجہ سے نہیں ہوتی بلکہ طبیعت کے کھوٹ، نفس کی آزادی اور جائزات پر تمناعت نہ کرنے کی بناء پر ہوتی جس کا اکثری حیلہ اور بیشتری وسیلہ یہی بے جانی اور بے پردگی ہے۔

دوسرا اعتراض اور اس کا جواب

(۲) حجاب شکن قوم کی طرف سے ایک اعتراض یہ کیا جاتا ہے کہ پردے کے تقیدات اور گھروں کی چار دیواری میں ۲۴ گھنٹے کے جیل نے عورتوں کی صحت خراب کر دی، نہ انہیں تازہ ہوا میسر آتی ہے نہ وہ کہیں آزادی سے باہر آ اور جاسکتی ہیں ان کی حالت ایک قفس زدہ طاٹر کی سی ہے جو گھر کے پنجرہ میں بند ہے، ان کی اس خرابی صحت کا اثر اولاد اور نسل پر پڑتا ہے اور نتیجتاً کہا جاسکتا ہے کہ یہ جس بیجا پردہ) قومی ہلاکت کا سب سے بڑا ذریعہ بنا ہوا ہے۔

لیکن ہم نہیں سمجھ سکتے کہ گھر کی چار دیواری کی ان قیود کی حیثیت سے مرد اور عورت میں فرق کیا ہے۔ اگر گھر میں رہنا ہی مقصد صحت ہے تو مرد بھی اسی گھر میں مقیم ہے جس میں عورت ہے۔ یقیناً وہ گھر تنہا عورت کا قفس نہیں بلکہ مرد کا بھی ہے، بلا ضرورت جس طرح عورت کے لیے گھر سے باہر نکلنا لغویت ہے مرد

کے لیے بھی ہے اور ضرورت سے باہر جانا خواہ وہ دینی ضرورت ہو یا دنیوی۔ اگر مرد کے لیے سدراہ نہیں تو یقیناً عورت کے لیے بھی نہیں، ہاں فرق اگر ہے تو صرف یہ کہ عورت چہرہ ڈھانپ کر نکلے گی اور مرد کھلے منہ۔ مگر منہ ڈھانپ کر باہر نکلنا اور کسی غیر کو اپنے چہرہ سے آشنا نہ بنانا مقرر صحت نہیں۔ سوتے ہوئے عموماً اور کبھی جاگتے ہوئے بھی سردی اور برسات میں مرد اور عورت دونوں اپنے چہرے ڈھانپ لیتے ہیں اور رات بھر ڈھانپے پڑے رہتے ہیں مگر ان کی صحتوں پر محض اس فعل سے کوئی بڑا اثر نہیں پڑتا۔ ورنہ یہ سونے والے جب صبح کو منہ کھولا کرتے تو بیماریاں ان کے چہروں پر کھلبلی ہوئی نظر پڑا کرتیں۔

بہر حال گھروں میں رہتے ہوئے مرد اور عورت کی زندگی یکساں ہے بلا ضرورت گھر سے باہر جانے میں بھی اور ضرورتاً گھر سے نکلنے میں بھی، چاہے ضرورتیں متفادت ہوں۔ پھر یہ معلوم گھر کی چہار دیواری صرف عورت ہی کے لیے قفس کا حکم کیوں رکھتی ہے۔ رہا عورت کا بہ نسبت مرد کے گھر میں زیادہ ٹھہرا ہونا سو یہ طول مقام اگر کسی قید و بند کی وجہ سے ہوتا اور وہ نوعیت رکھنا جو جیل میں ایک قیدی کی ہوتی ہے تو بلاشبہ عورت کے لیے سوہان روح بن سکتا تھا۔ لیکن واقعہ یہ ہے کہ یہ عورت طول قیام جبری نہیں بلکہ اختیاری ہے اور اختیاری ہو کر حد ضرورت میں ہے غیر ضروری نہیں اور ضروری ہو کر طبعی ہے جسے وہ خود پسندیدہ محسوس کرتی ہے غیر طبعی نہیں۔ کیونکہ عورت کے خانگی وظائف اور گھریلو کاروبار ہی کچھ اس قسم کے واقع ہوئے ہیں کہ وہ خواہ مخواہ بھی اپنے طبعی تقاضا سے بہ نسبت مرد کے زیادہ گھروں میں رُکی رہے، خانہ داری، پرورشِ اولاد، کھانا پکانا، سینا پرانا

اثاث بیت کی دیکھ بھال، خانگی احاطہ کی نگرانی وغیرہ ایسے امور ہیں، جو قدرتی طور پر گھر کے احاطہ میں اس کے طول مقام ہی کو چاہتے ہیں اور وہ اپنی خوشی و خواہش اور فرض شناسی کے تحت خود ہی اس طول قیام کو باہر کے آنے جانے پر ترجیح دیتی ہے۔ پس حقیقتاً عورت کا یہ گھریلو طول قیام اس کا روبرو کا اثر ہے جو قدرتی طور پر گھروں ہی میں انجام پاسکتے ہیں اور فطرتاً عورت ہی سے متعلق ہیں۔ اگر یہی وظائف اتفاقاً غیر فطری طور پر کسی مرد کے سپرد کر دیئے جائیں تو کوئی شبہ نہیں کہ وہ بھی اسی طرح گھر کا مقید بن جائے گا یا گھر کی مالکہ کے بجائے کسی ملازمہ کو تفویض کر دیئے جائیں تو پھر یہ جس خانہ اسی کے سر اُپرے گا، چنانچہ جو لوگ اپنی اپنی عورتوں کو جیبی گھڑی کی طرح ہر وقت جیب سے ملحق رکھتے ہیں، انہیں لامحالہ ان مذکورہ فرائض کے لیے دوسری ملازمہ عورتیں یا ملازم مرد تلاش کرنے پڑتے ہیں جو ان فرائض کو قبول کر کے اسی ہنج سے گھر کے احاطہ کے مقید ہو جاتے ہیں۔ جس طرح گھر کی مالکہ ہو سکتی تھی۔ فرق ہے تو صرف یہ کہ خود مالکہ ان قیود کو طبعی طور پر سرایتی ہے اور ملازم جبری اور قہری طور پر۔

بہر حال یہ خانگی جس کی قید و بند جبر و تشدد کی نہیں بلکہ ضروریات کی قید ہے جس طرح مرد خود اپنے کاروبار اور سرلیے ہوئے فرائض میں مقید ہو کر ان کارخانوں کی چار دیواری کا مقید ہوتا ہے جس میں رہ کر وہ وظائف ادا کیے جاتے ہیں مثلاً ملازمت پیشہ تماشخوئی فرائض دفاتر کی چار دیواری میں مقید ہوتا ہے، معلم و متعلم اسکولوں کے کمروں میں مقید رہتا ہے۔ کاشت کار کھیت کے رقبہ میں مقید ہوتا ہے۔ اہل حرفہ اپنی اپنی ورکشاپوں کے قیدی بنے رہتے ہیں۔ دستکار اپنی

دکانوں کے پنجرہ میں مجبوس رہتے ہیں، انجن کے قلعی انجن کی بھٹی اور گرم خانے میں مجبوس رہتے ہیں، پھر یہ قیود کہیں چھ گھنٹے کی ہیں، کہیں بارہ گھنٹے کی، کہیں چوبیس گھنٹے کی، اور اس قید سے رہا ہو کر پھر اسی چار دیواری کی قید ملتی ہے جس میں ان کی عورتیں مقید ہیں۔

غرض چوبیس گھنٹہ میں بیداری کا اکثر حصہ ان ہی احاطوں کی قید و بند میں گزرتا ہے لیکن کیا کوئی کہہ سکتا ہے کہ یہ ان مختلف احاطوں کی قید و پابندی نے ان کی صحت کو خراب و برباد اس لیے کر رکھا ہے کہ شہروں کی ان دکانوں اور ورکشاپوں میں جنگل کی تازہ ہوا نہیں آتی۔ لہذا ان سے یہ سارے مشاغل چھڑا کر انہیں جنگلوں میں پھرایا جائے۔ جس کا معاملہ یہ نکلتا ہے کہ اس فرضی صحت کے حصول کے لیے ہر اس شخص کو جو اپنے طبعی مشاغل میں لگا ہوا ہے۔ اس کی طبعی حدود سے نکال کر کچھ مافوق المنصب بیکاریاں سپرد کر دی جائیں۔ عورت کو گھسہ بڑے مشاغل سے نکال کر شہر کے احاطہ میں لایا جائے، شہریوں کو شہری مشاغل سے نکال کر جنگلی رتبوں میں گھمایا جائے اور جب شہری جنگل میں پہنچ جائیں اور وہ جنگل ان کے لیے قید و بند ہو جائے تو پھر ان کے لیے دنیا سے باہر کوئی تفریح گاہ تلاش کی جائے۔ جیسے کمرہ قمر اور کمرہ مریخ میں جانے کے سامان ہو رہے ہیں۔ شاید یہ مرد دنیا کی قید و بند سے تنگ آچکے ہیں۔ اس لیے اب انہیں غیر دنیا میں جانے اور رہنے کی تلاش پیدا ہو گئی ہے۔ اسی ہدیائی باتیں وہی کر سکتا ہے جو سارے ہی کاروبار سے معطل ہو، ورنہ دانشمند جانتا ہے کہ ان تمام اہل مشاغل کی یہ شغل خیز قید و پابندی جس میں اپنی اپنی نوعیت کے موافق

مرد و عورت برابر کسے شریک ہیں۔ جبری نہیں بلکہ طبعی اور اختیاری ہے اور اپنی ہی فطری دلچسپیوں کے ماتحت ہے اور ظاہر ہے کہ موافق طبع امور جبکہ محل طبع نہیں ہوتے تو محل صحت اور مورث مرض بھی نہیں ہو سکتے۔ ورنہ ان چند عیش پسند اور سر پر بار افراد کے سوا جو جنگلی تفریحوں کے ہمہ سامان مہیا کرنے پر قدرت رکھتے ہیں۔ تمام انسانی کنبہ بیمار اور صاحب قرآش رہا کرتا۔ حالانکہ قصہ اس کے برعکس ہے۔ ان مشاغل میں رہنے والے عموماً تندرست اور دو راز کار تفریحوں کے دلدادہ جن کے وقت کا اکثر حصہ شاہد صحت کے خیال و شغف میں گزرتا ہے، ڈاکٹروں کی چوکھٹ اور طبیعوں کے مطب کی قید و بند میں گزارتے ہیں۔

بہر حال عورت کو گھر کی چہار دیواری میں اس کے فطری مشاغل اسی طرح مقید رکھتے ہیں، جس طرح مرد کو اس کے فطری مشاغل احاطہ ہائے مشاغل میں قید رکھتے ہیں، اگر وہاں صحت بر باد نہیں ہو سکتی تو یہاں بھی نہیں ہو سکتی جیسے مرد کی ضروری ریاضت اس کے بوجھل اور مشقت طلب کاروبار میں خود بخود ہوتی رہتی ہے۔ اسی طرح عورت کی ریاضت و محنت اس کی نوعیت کے مناسب گھریلو کاروبار میں وجود پذیر ہوتی ہے۔ بیکاری مرد کے لیے بھی مقرر صحت ہے۔ عورت کے لیے بھی ہنگامی، وقتی اور موسمی بیماری سے نہ مرد متشنی ہے نہ عورت۔ غرض مرد و عورت کی گھریلو زندگی میں کون سا ایسا باہمی فرق ہے جس کی دوسے عورت کی صحت کو خراب کہا جائے اور مرد کی تندرستی کو قابل اعتبار بنا دیا جائے۔

عورتوں کی خرابی صحت کا اصل منشاء

رہا یہ کہ آج کے طبقہ نسواں کی خرابی صحت اگر کسی حد تک تسلیم کر لی جائے تو وہ کن اسباب پر مبنی ہے؟ سو یہ پر وہ سبب الگ ایک مستقل بحث ہے اس میں بحث طلب پہلو یہ ہے کہ عورتوں کی یہ صحت عامہ کب سے خراب ہوئی؟ آیا ہمیشہ سے ہے یا کچھ عرصہ سے؟ ظاہر ہے کہ طبقہ نسواں کی صحت ہمیشہ کی بگڑی ہوئی نہیں بتلائی جاسکتی۔ یہ ایک حادثہ کیفیت ہے جو شاید پچاس ساٹھ برس سے اوپر نہیں کی جاسکتی۔ لیکن ہمارے خیال میں یہی مدت تدریجی طور پر مردوں کی صحت کے انحطاط و تنزل کی بھی ہے۔ پھر کیا مردوں کو بھی اس مدت میں پروردہ کی قید و بند میں مبتلا رکھا گیا ہے جو ان میں امراض لے گھر کر لیا ہے یا پچاس برس اوپر کی عورتیں پروردے کی قید و بند سے آزاد تھیں جو ان کی صحت عامہ درست تھی؟ یا وہ آج کی طرح بانزاروں، تفریح گاہوں میں ماری ماری پھرتی تھیں جس سے ان کی صحت کی ضمانت ہو گئی تھی؟ ہرگز نہیں۔ اگر عورت کی یہ آزادی قدیم دستور ہوتا اور عام مسلم طبیعتیں اس سے مانوس ہوتیں تو آج پروردہ داروں کو پروردہ شکنی رائج کرنے کے لیے ایڑی سے چوٹی تک کا زور لگانا نہ پڑتا۔ پس پروردہ شکنوں کا تبدیلی روش چاہنا ہی خود اسکی دلیل ہے کہ قدیم تمدن میں عورت کے یہ بے حجابانہ وظائف نہ تھے جو آج اُس کے لیے تجویز کیے جا رہے ہیں۔ اس بیان سے ایک تو یہ ثابت ہوتا ہے کہ یہ بے حجابیاں جو آج لائچ کی جا رہی ہیں پچاس برس اوپر نہ تھیں اور دوسرے

یہ واقعہ ناقابل انکار نکلتا ہے کہ آج کی نسوانی صحتیں بہ نسبت پچاس برس پہلے کے خراب اور برباد ہیں۔ ان دونوں مقدمات کے ملانے سے واقعاتی نتیجہ کیا نکلتا ہے؟ آیا یہ کہ پردہ مضر صحت ہے؟ یا یہ کہ بے ججانی مضر صحت ہے؟ جبکہ زمانہ ججاب میں صحت کمال کو پہنچی ہوئی تھی اور دور بے ججانی میں امراض حد کمال پر پہنچ گئے ہیں، تو نتیجہ اس کے سوا کیا نکل سکتا ہے کہ جوں جوں بے ججانی اور بے حیائی بڑھتی جاتی ہے، مردوں اور عورتوں کی صحتیں تباہ ہوتی جاتی ہیں۔ یہ نتیجہ جس طرح واقعاتی ہے اسی طرح طبعی حیثیت سے بالکل طبعی بھی ہے۔ کیونکہ اجنبی مرد و عورت کے ہمہ وقت مخلوط اور ایک دوسرے کے روبرو رہنے کا قدرتی نتیجہ فساد خیال اور شہوانی جذبات کا توجہ ہے اور ظاہر ہے کہ جس درجہ شہوانی خیالات موجزن ہوں گے، اسی درجہ اعضاء شہوت میں انتعاش اور ابھار ہوگا اور ایسا ہونے پر اسی درجہ مادہ باہ میں جوش اور سرعت انتقال پیدا ہونا لازمی ہے اور سب جانتے ہیں کہ مادہ باہ کا کم و بیش ہر وقت متحرک اور رو با انتقال رہنا بدن کے لیے کس درجہ ضعف آزار اور چہروں کے لیے کس درجہ مزیل رونق ہے اور جبکہ طبیعت مدبرہ پر ہر وقت یہی بار ہے کہ وہ ذخیرہ جمع کرنے کی بجائے خرچ ہی کرتی رہے تو اُس کا قوت سے خالی رہتا جانا بھی طبعی ہے اور طبیعت مدبرہ کا قوت سے خالی رہ کر ضعف سے دبتے جانا ہی ہر قسم کے امراض کا پیش خیمہ ہے جس کی آج کمی نہیں۔

برخلاف دور سابق کے مرد و زن کا اختلاط عام نہ تھا اس لیے طبائع پر شہوانی

ہیجان بھی ہر وقت مستطن رہتا تھا۔ قلوب سکون اور جمعیت دیکھوئی لیے ہوتے تھے اس لیے مادہ باہ اپنے مرکز پر جاگزیں تھا، وقت ضرورت بقدر ضرورت استعمال میں آتا تھا۔ خرچ کی نسبت جمع زیادہ تھی اس لیے طبیعت قوت لیے ہوتے تھی۔ طبیعت مدبرہ کو بدن کی تربیت و نگرانی اور نشوونما دینے کے مواقع زیادہ سے زیادہ ہاتھ آتے تھے اور ظاہر ہے کہ اندر سے طبیعت مدبرہ کا قوی ہونا اور باہر سے بدن کا مضبوط ہونا قدرتی طور پر صحت کا ضامن اور امراض کے لیے مانع تھا اور بجز موسمی حملوں سے خود طبیعت کے ضعف سے امراض کا ہجوم نہ تھا۔ اسی لیے قوی مضبوط قدر و قامت دراز اور عمریں طویل تھیں۔ لیکن آج بالکل اُس کے برعکس قصہ ہے۔ پس کیا اس سے یہ نقطہ نظر پیدا نہیں ہوتا کہ یہ آج کی بے حجابی اور آزادی ہی سارے امراض کی جڑ ہے اور ادھر حجابات (جو ظاہر میں پردہ کی شکل رکھتے ہیں) اور باطن میں عفت عصمت اور تقویٰ و طہارت کی ہیئت لیے ہوئے ہیں، ساری صحتوں کا منشور ہیں، اس لیے ممکن نہیں ہے کہ صحت عامہ اور قوت قوی بغیر حقیقی حجاب قائم کیے ہوئے ٹوٹ سکے۔

بے حجاب اقوام کی صحتیں بھی درندست نہیں

رہا آزاد اور بے حجاب قوموں کی صحت کا اچھا نظر آنا، باوجودیکہ وہ بے حجابی اور بے حیائی، بلکہ برہنگی کی بھی ساری منتر لیں طے کر چکی ہیں سو یہ اس پر مبنی نہیں کہ ان کی صحت عامہ درست ہے بلکہ کچھ اس پر کہ ہماری آنکھوں کے سامنے

طبقہ ہی وہ پیش کیا جاتا ہے جو صحت مند ہو، کچھ اس پر کہ اس کی ہر شوخی و شنگی اور نسوانی چلبلاہٹ جس سے صحت کا اندازہ ہو سکتا ہے سب کی سب عام آنکھوں کے سامنے لائی جاتی ہے اور بہت کچھ اس پر کہ ان کے ہر حرکت و سکون کو حکمرانی کی آمیزش نے نظر فریب بنا کر آنکھوں کو اسے اچھا ہی دیکھنے پر مجبور کر دیا ہے۔

پس ہم اس طبقہ نسواں کی صحت، چلبلاہٹ اور تندرستانہ حرکات دیکھتے دیکھتے ان کی بقیہ اکثریت کو بھی اس پر قیاس کر لیتے ہیں اور ایک ناماشی طبقہ سے پوری قوم کے حالات کا اندازہ لگا لیتے ہیں خواہ وہ روگی ہی کیوں نہ ہو۔ لیکن یہ قیاس اور اندازہ واقعات کی رُو سے سراسر غلط اور ایک ناقابل تسلیم نتیجہ ہے۔ اگر ان بے حجاب اقوام کی اس ناماشی زندگی کو چھوڑ کر ان کی اندرونی زندگی پر نگاہ ڈالی جائے اور ان کی کھلی اور چھپی بیماریوں کے اعداد و شمار سامنے لائے جائیں تو اندازہ ہو گا کہ یہ اقوام نہ صرف بذاتِ خود ہی طرح طرح کے امراض کا شکار ہیں، بلکہ دنیا کی بنی ہوئی صحتوں میں بھی جہاں کوئی رخنہ پڑا ہے وہ ان ہی کے مرضیہ جراثیم کی نحوست اور ان ہی کے عیاشانہ اور مرفہانہ تمدن کا فساد ہے۔ یورپ میں زن و مرد کے اس اختلاط اور بے حجابی کے اس ہیجان خیز آزادی تے اول توقوتِ مردی گھٹا کر ان میں نامردی اور ضعفِ باہ ہی کا مرض عام کر دیا ہے۔ چنانچہ انقلاب لاہور جلد ۳ نمبر ۲۳ پر نقل کرتا ہوا لکھتا ہے :-

”مرد میت کی ڈینگ مارنے والوں کا حال ملاحظہ ہو، جن کی حسین

عورتیں قابل اور مردیت رکھنے والے شوہروں کی تلاش میں در بدر
 بھٹکتی پھرتی ہیں مگر وہ شوہر نہیں ملتے جن میں رجولیت رہ گئی ہو
 اسی لیے تاہنوز ماری ماری پھرتی ہیں۔ جرمنی میں فی ہزار ۳۵
 عورتیں، قابل شوہروں کی متلاشی ہیں۔ ہسپانیہ میں فی ہزار
 ۴۴، بلقان میں فی ہزار ۵۰، سوئیٹزر لینڈ میں فی ہزار ۵۶
 انگلستان میں فی ہزار ۵۹، فرانس میں فی ہزار ۶۰، جنوبی
 امریکہ میں فی ہزار ۱۵۹۔“

یہ نہیں کہا گیا کہ ان ہزار ہا عورتوں کو شوہر دستیاب نہیں ہوتے بلکہ
 یہ بتلایا گیا ہے کہ ایسے شوہر نہیں ملتے جن میں مردیت ہو، جس کا حامل یہ
 ہے کہ یورپ میں لاکھوں ایسے انسان موجود ہیں جو ضعف باہ یا امراض باہ
 میں گرفتار ہو کر اپنی باہی قوت کھو چکے ہیں اور نسل جاری رکھنے کے قابل
 نہیں رہے اور نہ ان کی صحت ہی اس درجہ کی رہی کہ کسی تدبیر کے
 ذریعہ اپنی مردی کا اعادہ کر سکیں۔ ظاہر ہے کہ یہ نتیجہ بلاشبہ آزادانہ
 تمیز اور بے حجابانہ عیش کوشی ہی کا ہے جس نے مردوں کو نامرد اور عورتوں
 کو مایوس کر رکھا ہے۔

ظاہر ہے کہ ایسی محروم شوہر عورتیں کیا نہ کہتی ہوں گی اور کیا کچھ امراض
 خبیثہ کا شکار نہ ہوتی ہوں گی؟ جماع بے تخاشا کا سب سے گہرا اثر دماغ
 اور قوتی دماغ پر پڑتا ہے، آنکھیں اور بینائیاں اس سے زیادہ متاثر
 ہوتی ہیں۔ آج ان تمدن آزاد آبادیوں کا بلحاظ بصارت کیا حال ہے جو عورت و

مرد کو اختلاط اور بے پردگی کی آزادی دے چکے ہیں، اور زن و مرد کے ہر ایک نا جائز اختلاط کو تمدن کا سنہری تمغہ سمجھ رہے ہیں۔

پانچویں، ۲۶ جنوری ۱۹۳۰ء لکھتا ہے :-

” تازہ اعداد و شمار منظر ہیں کہ آج سے بیس سال قبل برطانیہ عظمیٰ میں پچاس لاکھ انسان عینک لگاتے ہیں، اس سال ان کی تعداد اسی اور نوے لاکھ تک پہنچ گئی ہے۔ گویا آبادی کے ہر پانچ آدمیوں میں ایک عینک کا محتاج ہے۔ ضعیف البہروں کی روز بروز ترقی ہو رہی ہے“

(اخبار سچ، ۱۴ فروری ۱۹۳۰ء بحوالہ تعلیمات اسلام)

بعد کی دوسری رپورٹ یہ ہے :-

” بالغ آدمیوں میں ہر دو آدمیوں میں چار ضرور عینک لگاتے ہیں اور دو اور کو بھی لگانے کی ضرورت رہتی ہے اور ۵۵ برس کے بعد تو تقریباً ہر شخص عینک لگاتا ہے اور اس پر ماہرین کا اتفاق ہے کہ برطانوی آبادی کی بصارت روز بروز ضعیف ہوتی جا رہی ہے لیکن دنیا کے متعدد برطانیہ ہی میں اس باب میں سب سے مقدم نہیں ہے۔ جرمنی کا نمبر سب سے بڑھا ہوا ہے اور امریکہ میں ان ضعیف البہروں کی تعداد برطانیہ سے بھی زیادہ ہی ہے“

(اخبار سچ، ۱۴ فروری ۱۹۳۰ء بحوالہ تعلیمات اسلام)

پھر اس دماغی صحت کے فقدان کے سلسلہ میں ضعف بصارت اور لہذا

چشم ہی کے اعداد و شمار قابل ذکر نہیں بلکہ عام دماغی فتور اور دیوانگی میں اس سے بھی زائد یورپ کو ترقی کرنے کا موقع ملا ہے۔

نیوز آف ورلڈ لندن ۷ اکتوبر ۱۹۲۸ء رقمطراز ہے کہ :-
 ”فتور عقل و دماغ میں دیوانے مریضوں کی ترقی پچھلے چھ سال میں
 ۲۵۴۰ سے کر کے ۶۱۵۲۲ تک پہنچ گئی ہے اور سال رواں کے
 شروع میں ۱۳۸۲۹۳ تک ہو چکی ہے، یہ مقدار سال گذشتہ کے مقابلہ
 میں ۲۴۰۳ زائد ہے“

(اخبار سچ ۹ نومبر ۱۹۲۸ء بحوالہ تعلیمات اسلام)

پھر امراض باہ اور امراض دماغ ہی پر بس نہیں بلکہ اس قومی ضعف و اہزال کے
 سبب ولادتوں میں جو انحطاط و تنزل پیدا ہوتا جا رہا ہے اس سے اندازہ ہوتا ہے کہ
 دنیا کی ان تمدن آبادیوں (مغربی ممالک) نے اپنی آزادی اور عیاشی کی بدولت
 جسمانی تنزل اور ناکامی حیات میں جو ترقی کی ہے وہ بھی کچھ کم حیرت انگیز نہیں اور
 جس طرح کوئی ایشیائی خطہ اس کا مقابلہ بے حیائی میں نہیں کر سکتا، اسی طرح بے حیائی
 کے ان نتائج میں بھی نہیں کر سکا۔ پانیر ۲۶ جزیری ۱۹۳۰ء لکھتا ہے کہ :-
 ”د فرانس کی سرکاری کونسل (چیمبر آف ڈیپوٹنیر) کے ایک ممبر نے ۲۹ نومبر کو
 اپنی مدلل و مفصل تقریر میں بیان کیا ہے کہ فرانس کی آبادی جس تیز رفتاری
 کے ساتھ گھٹ رہی ہے اس کا لازمی نتیجہ یہ نکلتا ہے کہ کچھ روز کے بعد
 ملک میں نہ فوج کے لیے کوئی سپاہی ملے گا، نہ جہاز رانی کے لیے کوئی
 ملاح اور نہ جو تنے کے لیے کوئی کاشت کار“

اس تقریر کا حوالہ دے کر ایک اطالوی مضمون نگار لکھتا ہے کہ :-
 ” خود اطالیہ کا کیا حال ہے ؟ ۱۹۲۹ء میں جتنی ولادتیں ہوئیں وہ ۲۸ لاکھ
 کے مقابلہ میں بقدر ۲۹ ہزار کم ہیں ، اگر اسی شرح سے آبادی گھٹتی رہی تو
 جو حال اس وقت فرانس کا ہے وہی بلکہ اس سے بدتر اٹلی کا ہو کر رہیگا۔“
 آگے چل کر پھر یہی باخبر مضمون نگار لکھتا ہے کہ :-

” دو اکیسے اٹلی پر موقوف نہیں فرانس اور جرمنی بلکہ یورپ کے سارے ہی
 مغربی علاقوں کا یہ حال ہے کہ دیہات اُجڑتے جلتے ہیں اور دیہات کی
 ساری آبادی کچھ کچھ بڑے بڑے شہروں میں چلی آ رہی ہے اور یہی شہری
 آبادی اس نسلی اور قومی خودکشی میں پیش پیش ہے۔“

(اخبار سچ ۱۳ فروری ۱۹۳۰ء بحوالہ تعلیمات اسلام)

پھر اس عیاشی اور اس کے نتیجے میں پیدا شدہ امراض نے جہاں پیدائشوں کو
 تعداد گھٹا دی ہے ، وہیں اموات کی تعداد بھی بڑھا دی ہے ۔ چنانچہ ڈیلی ایکسپریسر
 لندن ۲۸ اگست ۱۹۲۸ء کی اشاعت میں لکھتا ہے کہ :-

” ۱۹۲۶ء میں برطانیہ کی شرح پیدائش فی ہزار ۱۶.۶ یعنی ہر سال
 سے کم رہی اور شرح اموات فی ہزار ۱۲.۳ یعنی ہر سال سے
 زیادہ رہی ۔ انتہی

یورپ کی بے حجابی اور آزادی نے آخر ان بے حجاب مرد و عورت کو کہاں
 پہنچایا ہے ؟ کیا اسی قوت و توانائی کی طرف جس کے راگ پر وہ شکون کی طرف
 سے الاپے جاتے ہیں ، استغفر اللہ یہ بے حجابی اور گھروں سے آزاد باشی عورت کی محنت

کو تو کیا درست کرتی، مردوں کی صحت کو بھی لے بیٹھی، نامردی کا الگ نسخہ بنتے
عقل و دماغ کی الگ لام بندی ہے۔ ضعف بصارت جدا ہیجان میں ہے موت کا
بازار جدا گرم ہے، مگر آنکھوں پر ٹپی باندھ کر اس نفسانی تعیش پر اوندھے پڑنے
والے ابھی تک اسی کا ڈھول پیٹ رہے ہیں کہ عورت کو پردہ نے بیماریوں کا
شکار کر رکھا ہے۔ لَا حَوْلَ وَلَا قُوَّةَ إِلَّا بِاللّٰهِ

ادھر برطانوی ہند میں جب اس تمدن نے اپنا منحوس سایہ ڈالا اور خیالات
میں آزادی کا تخم بویا گیا تو اس عیاشانہ تمدن کی برکات سے ہندوستان بھی بہرہ
نہ رہا۔ یہاں سے بھی وہ اگلی صحت و تندرستی بتدریج رخصت ہونے لگی اور زندگی
سے دور ہو کر اموات کی تعداد ترقی کرنے لگی۔ ۱۹۲۳ء کے اعداد و شمار بتلاتے ہیں
کہ ہندوستان میں :-

”مرضیٰ ہیضہ سے مرنے والے ۲۹۳۷۰۷، چیچک سے مرنے والے

۵۵۳۸۰، طاعون سے ۳۶۱۸۴۳، بخار سے ۴۰۰۷۶۶۳ اور

دوسری بیماریوں سے ۶۴۹-۲۱۶۰ وغیرہ وغیرہ“

(اخبار سچ، فروری ۱۹۳۰ء بحوالہ تعلیمات اسلام)

رفیق بارہ بجی ۶ نومبر ۱۹۳۰ء لکھتا ہے کہ :-

”اب ہندوستان کی آبادی کا اوسط عمر مردوں کا بائیس سال اور

عورتوں کا ۲۳ سال رہ گیا ہے“

بہر حال یورپ نے دو ربے جمالی میں اگر صحت و قوت کے لحاظ سے کوئی
ترقی کی ہے تو یہ کہ قوتِ مردی کھودی، دل و دماغ کو برباد کر دیا، بیناتیاں گھٹا دیں،

جنون اور فتنہ عقل پیدا کر لیا اور ہندوستان نے جہاں تک اس کے نقش قدم کا اتباع کیا وہیں تک وہ بھی اپنی پھلپلی قوتوں کا سرمایہ کھو بیٹھا۔ آج ہسپتالوں کی رونق، دواؤں کی بہتات، طبیات کا شیوع، ڈاکٹروں کی کثرت اور دواخانوں کا زور، بیماریوں کے بڑھ جانے اور دنیا کے مریض و ناتواں ہو جانے کی کلی دلیل ہے۔ جس کی وجہ سامانِ تعیش کا بڑھ جانا اور سامانِ ریاضت و جفاکشی کا گھٹ جانا ہے اور جس میں بہت حد تک یہی ظاہری و باطنی بے جا بیاں موثر ہیں۔

پس یہ دعویٰ کسی طرح قابلِ تسلیم نہیں کہ یورپ کی آزاد و بے حجاب پارٹیوں کی صحیح اعلیٰ پیمانے پر ہیں احرار کی تقلید سے ہندوستانیوں کی صحت ترقی کر سکتی ہے۔ بلکہ قصہ برعکس ہے کہ جس حد تک ہندوستان اور عام ایشیائی ممالک یورپ کے تمدنی اثرات سے بچے ہوئے ہیں، اسی حد تک ان کی ظاہری و باطنی قوتیں قائم ہیں اور آج بھی قدیم وضع ایشیائی نسبتاً یورپ سے زیادہ صحت مند اور قوت کے مالک ہیں۔ یورپ و ایشیا کی فوجیں اب بھی جب دوش بدوش کھڑی ہو جاتی ہیں تو عموماً پالا ایشیا کے ہاتھ رہتا ہے۔ ان کے بڑے بڑے مدعی پہلوان ہندوستانی پہلوانوں سے جب کبھی برسرِ پیکار ہوتے تو عموماً مات ہی کھا کر گئے۔ حالانکہ یہ انہی ایشیائی عورتوں کے سپوت ہیں، جو بقول فرنگیت ماب طبقوں کے بیماریوں کی سواریاں بنی ہوئی ہیں، اس گئے گزیرے دور میں یہی ایشیا کی نیم مریض عورتیں خانہ داری کے متعلق جتنی محنت و مشقت برداشت کر سکتی ہیں اور کر رہی ہیں یورپ کی ہٹی کٹی عورتیں آج اس مزعومہ قوت و شوکت پر اس کا عشرِ عشر بھی برداشت نہیں کر سکتیں۔

اس قسم کے غلط نتائج لوگ اُن کی ظاہری شوخی و شنگی سڑکوں اور تفریح گاہوں میں بے جابانہ اچھل کود، جہالت و نخوت آمیز جرات و جسارت اور آزادی و آزادی کو دیکھ کر نکال لیتے ہیں، حالانکہ قوت و صحت اور چیز ہے اور اس قسم کی بے جابایاں اور شوخیاں اور چیز۔ ساتھ ہی بڑی وجہ اس قسم کے خیالات قائم کر لینے کی یہ ہے کہ ان کی ہر بند سے بدتر خصلت کی پشت پر شوکت و حکومت کی ٹوڑ ہے، جو عامتہ مفتوح اور غلامی زدہ قلوب کو مرعوب کر لیتی ہے، ان کی کمزوریاں دامن حکومت میں چھپی ہوتی ہیں اور مفتوحوں کی خوش ادائیاں بھی غلامی کی بوسیدہ اور سڑیل تبار میں بدنام کھائی دیتی ہیں، اس لیے عامتہ الناس کے خیالات کی رُو اس شوکت سے مرعوب ہو کر اسی طرف بہہ نکلتی ہے کہ انہی کے جذبات اچھے۔ انہی کی صحت اچھی، انہی کی قوت اعلیٰ، اور انہی کی ہر اداتہذیب و شائستگی سے بھر پور ہے۔ حالانکہ دانا قلوب کے نزدیک محاسن جہاں بھی ہوں محاسن ہیں۔ اور بُرائیاں جہاں بھی ہوں بُرائیاں اور عیوب ہی ہیں۔

بہر حال اعداد و شمار سے ظاہر ہو گیا کہ ان پردہ شکن اور آزاد قوموں کی صحت اور اندرونی حالت یا غیر نمائشی زندگی سب سے زیادہ بدتر اور قابل نفرت ہے اور جبکہ پردوں سے باہر نکل کر اور ہر قسم کی آزادی سے مستفید ہو کر بھی یہ قومیں امراض عامہ کا شکار ہیں اور کسی طرح صحت و قوت کی اس بلند سطح پر نہ پہنچ سکیں جس کے بلند بانگ دعاوی سے آج گنبد عالم گونج رہا ہے تو پھر آخر ان بے جابیوں نے انہیں کیا فائدہ پہنچایا؟ اور پردہ داروں کو پردہ نے کیا فترت پہنچائی؟ بلکہ الٹا نتیجہ یہ ہے کہ ہزار ہا وہ امراض جدیدہ جن سے اس مرد لوم کے

باشدے کبھی بھی آشنا نہ تھے۔ ان ہی پردہ شکنوں کی بدولت ان میں اسی حد تک سرایت کرتے چلے جا رہے ہیں، جس حد تک ان کی آزادی کا اتباع کیا جا رہا ہے۔ پس ہم اس منطق کے باور کرنے سے معذور ہیں کہ پردہ شکنوں ہی کے طفیل میں تو نئے نئے امراض عالم میں تقسیم ہوں اور پھر بھی صحت و زندگی کے ضمانت دار وہی پردہ شکن رہیں اور ادھر پردہ داروں کی بدولت صحت اخلاق قائم رہ کر صحت بدن اپنے کمال کے ساتھ قائم رہے، مگر پھر بھی امراض کے ذمہ دار وہی پکارے جائیں۔

اصل یہ ہے کہ حریص و سینہ اور شوکت پسند طبیعتوں میں غیر اقوام کی بے حجاب عورتوں کی شوکت و زینت اور خود اپنی شہوت یہ بے حجابی پیدا کر رہی ہے جس پر اصول کا پردہ ڈال کر اسے پردہ میں پیش کیا جا رہا ہے ورنہ یہ بے حجابی ان اصولی رنگ کی وجوہات پر مبنی نہیں جو ظاہر کی جا رہی ہیں، بلکہ خود یہ وجوہات اس خیال بے حجابی پر بطور نکات بعد الوقوع قائم کر لی گئی ہیں اور ہمیشہ کج روشی کا یہی رویہ رہا ہے کہ نفسانی خواہشات کو اصول کا جامہ پہنا کر موردِ عام پر لایا گیا ہے تاکہ نفسانیات کا عیب ان پر کھلم کھلا نہ لگایا جاسکے۔ لیکن ملمع سازی دیر پا ثابت نہیں ہوتی ہے اور انجام کار حق و صداقت ہی کا علم بلند ہو جاتا ہے۔ بل نقدت بالحق علی الباطل فید مغہ فاذا هو زاہق (القرآن)

الحاصل یہ دعوائے ایک بے حقیقت نمائش رہ جاتی ہے کہ پردہ مقرر صحت ہے اور بے حجابی معین صحت، خود مدعیوں کے اعمان سے اس دعویٰ کو رد کرتے ہیں اور انہیں کے اقراروں سے اس کی تکذیب نکل آتی ہے۔

تیسرا اعتراض اور اس کا جواب

(۳) جناب شکنوں کی طرف سے ایک تیسرا شبہ یہ کیا جاتا ہے کہ مجُوب اور پردہ نشین عورتیں اچھی طرح تعلیم نہیں پاسکتیں اور ظاہر ہے کہ ان کی جہالت صرف انہیں کے لیے مُضر نہیں بلکہ پوری منزلی زندگی کے لیے تباہ کن ہے۔

سوال یہ ہے کہ پردہ نشینی کا زمانہ تعلیم کا زمانہ ہی کب ہے کہ سوال واقع ہو؟ پردہ نشینی کی پوری پابندی بلوغ یا زیادہ سے زیادہ مراہقت کے زمانہ سے کرائی جاتی ہے اور ظاہر ہے کہ نسوانی تعلیم جو ضرورت کی حد تک ہو، اس سے پہلے ہی ختم ہو چکتی ہے اور شریعت کا امر بھی یہی ہے۔ ارشادِ نبوی ہے۔

تعلّموا قبل ان تسودوا ” بڑے ہوئیے پہلے ہی تعلیم حاصل کر لو“

دوسرے یہ کہ جو تعلیم جناب شکنی کی مقتضی ہو وہ مطلوب ہی کب ہے اور عورت کیلئے موزوں اور نفع بخش کس طرح ہو سکتی ہے جسکے لیے پردہ کو مُخل بتلایا جائے، اگر جناب شکنی مُضر صحت، مُضر معاشرت اور مُخرّب اخلاق ہے (اور ضرور ہے جیسا کہ شرعاً و نقلاً و تجربتہ و مشاہدہ واضح ہو چکا ہے) تو جو تعلیم جناب شکنی کی مقتضی ہو، وہ مُضر اور مُخرّب پہلے تسلیم کی جائیگی اور اس لیے ایک لمحہ کو بھی مطلوب نہ ٹھہر سکیگی تیسرے یہ کہ اس اصول پر جو پردہ شکنوں کی طرف سے پیش کیا گیا یہ تسلیم کرنا پڑے گا کہ جس زمانہ میں پردہ کی زیادہ رعایت کی گئی ہو، اس زمانہ میں عورتوں کی جہالت بھی پیش پیش رہی ہے۔ اور اس کے برعکس جس زمانہ میں جناب کی گرفت و حیلہ پُر چمکی ہو وہی زمانہ عورتوں کی علمی ترقی کا ہونا چاہیے حالانکہ واقعات اس کے خلاف شہادت دے رہے ہیں۔

باپردہ عورتوں میں فضل و کمال کی بہتیا اور اسکی چند مثالیں

زمانہ نبوت سے پہلے کا دور جو عورتوں کی انتہائی بے حجابی اور بے حیائی کا دور ہے اس درجہ جہالت و بربریت سے لبریز ہے کہ اسکا نام ہی دور جہالت ہے اور جبکہ زمانہ نبوت میں بتدریج عورت کو پردہ نشین بلکہ خانہ نشین کر دیا گیا تو اسی زمانہ کی عورتوں کا علم آج بطور ضرب المثل پکارا جاتا ہے۔ حتیٰ کہ اس دور کا نام ہی لسان شریعت پر خیر القرون پکارا گیا۔ اسی طرح قرون مابعد میں جبکہ حجاب کی ٹھیک ہی پابندی تھی مگر تفصیلات ہم نے ابھی قرآن و سنت اور کلام فقہاء سے پیش کی ہیں اور میں اس درجہ علم و فقہیہ ہونے اور بخت ہونے کہ ہزار اعلیٰ جو مدتھے، انکے علم و عرفان پر غبطہ کرتے تھے۔

صاحب بدائع الصنائع کی بیوی اپنے دور میں ایسی فقیہ سمجھی گئی ہیں کہ ایک درجہ میں فتویٰ کا مدار ان پر ہو گیا تھا، اس فقیہ خاتون کے باپ نے اپنی بیٹی کے فضل و کمال کو دیکھ کر اعلان کیا تھا کہ جو شخص اپنے متنازع علم اور راسخ فقہ کا ثبوت دیکھا اس سے لڑکی کی شادی کیجا ئیگی۔ صاحب بدائع نے اعلان پر کتاب بدائع الصنائع تصنیف کر کے پیش کرائی جو صاحبزادی کے باپ کو پسند آئی اور نکاح کر دیا۔ پھر خاوند بیوی کے علم و کمال نے یہاں تک قلوب پر سکھ جمایا کہ اس زمانہ میں کوئی فتویٰ اس وقت تک معتبر نہ سمجھا جاتا تھا کہ جب تک اس پر صاحب بدائع ان کی علامہ بیوی اور سر کے دستخط نہ ہو جاتے تھے۔

امام طحاوی کی صاحبزادی وہ تعلیم کھتی تھیں کہ امام مدوح حدیث و فقہ کا اہل بھی ان کے قلم سے کراتے تھے۔ خود بولتے اور صاحبزادی قلمبند کرتی رہتی تھیں۔

سعید بن مسیب کی عالمہ صاحبزادی کے فضل و کمال کی تمام اسلامی قلمروں میں شہرت پھیل گئی۔ خلیفہ وقت نے نکاح کا پیام دیا، مگر نام منظور ہوا۔ نکاح ایک مغرب علم و فاضل سے ہوا۔ ان جیسی سینکڑوں عالم و فاضل خواتین اسلام کی سوانح نمایاں کتابوں میں درج کی گئی ہیں، پھر صحابیات میں کتنی ہی وہ خواتین ہیں جنکے فضل و کمال کے لسان نبوۃ پر سراہا گیا ہے۔ ایک حضرت عائشہؓ کو ہی حضورؐ نے نبوت کے اوصاف علم کا حامل اور امین بتلایا ہے۔ کیا ان علم پرور خواتین اور ان جیسی دوسری ہزار قابل ذکر خواتین نے اپنا پردہ فروخت کر کے علم کی متاع خرید کی تھی؟ نہیں بلکہ امام لمحاوی کی تو وفات کا سبب ہی اس صاحبزادی کا حجاب و انفعال ہوا ہے۔ صاحبزادی سے مسائل فقہیہ کا املا کرا ہے تھے اس میں بعض نسوانی مسائل کا ذکر آیا جس میں بعض مسائل جماع و مباشرت سے متعلق تھے جن میں یہ لفظ بھی املا میں آیا کہ ”اذا جماعهن یکنن کذا“ (جب ہم عورتوں سے جماع کرتے ہیں تو ایسا ہوتا ہے مثلاً غسل واجب ہوتا ہے وغیرہ وغیرہ) صاحبزادی نے یہ مسئلہ لکھا اور غیر اختیاراً طہور پر کچھ ہلکا سا اثر مہینہ تبسم کیا۔ اس پر امام لمحاوی کی نظر پڑ گئی بیحد متفعل ہوئے اور اسی انفعال سے مغلوب ہو کر وفات پا گئے۔ ظاہر ہے کہ حیا دار سے حیا کی جاتی ہے اس سے جہاں امام موصوف کی تجریت اور پردہ داری نمایاں ہوتی ہے وہیں صاحبزادی کی حیا و عفت اور پردہ داری کا بھی ثبوت فراہم ہوتا ہے کہ وہ حجاب کی کس حد پر پہنچی ہوئی تھیں، جس نے باپ پر انفعال کا یہ غیر معمولی اثر ڈالا کہ وہ جانبر نہ ہو سکے۔ اس سے اوپر کے طبقات میں ازواج مطہرات عام صحابیات اور پھر قرون اسلاف کی عام خواتین اتقیاً پر نظر ڈالو اور غور کرو کہ آیا ان کے علوم کی گہرائیاں

نیرادہ تھیں جبکہ پردہ حجاب اپنی اعلیٰ حدود پر پہنچتا ہوا تھا یا آج کی مسلم خواتین علوم و کمالات میں بڑھی ہوئی ہیں جبکہ ہر پنج کی بے حجابی اور آزادی دل و دماغ میں سرایت کر چکی ہے اگر تعلیم میں حجاب حامل تھا تو حضرت عائشہ صدیقہؓ پردہ میں بیٹھ کر اور بلا کسی اسکول یا مدرسہ میں گئے ہوتے اتنی زبردست عالمہ کیسے ہو گئیں کہ بڑے بڑے علماء اور صحابہؓ ہیں پردہ اُن سے مسائل حل کرتے تھے اور علوم نبوت کا نصف حصہ اُن کے حصہ میں آ گیا۔ حضرت خدیجہ الکبریٰؓ عارفہ منصب نبوت تھیں جنہوں نے اول وحی پر حضورؐ کے گھبرا جانے پر آپؐ کو ڈھارس اور تسلی دی اور علاج بتایا کہ یہ معرفت کی بات ہے تو کسی عارف ہی سے اُس کا علاج کرایا جائے تو ورقہ ابن نوفل کے پاس لے گئیں۔ پھر دوسری صحابیاتؓ جن میں ایک سے ایک اعلیٰ علم رکھتی تھیں اور بعد کے قرون میں جیسے حضرت رابعہ بصریہؓ، رابعہ عدویہؓ وغیرہ کہ علماء عرفاء میں اعلیٰ مرتبہ رکھتی تھیں اور شاہیر عارفات میں سے تھیں، آخر وہی پاکباز عورتیں تھیں جو پردوں میں عفت کے ساتھ خانہ نشین تھیں۔

حافظ ابن عساکر جیسے مشہور محدث نے جن اساتذہ سے علم حاصل کیا ہے ان میں اسی سے زیادہ عورتیں شمار کرائی ہیں۔ حنفیہ ابن زہرا کی بہن اور عجمانی علم طب اور فن حکمت میں شاہیرہ زیانہ سے ہوئی ہیں، یزید بن ہارون کی لونڈی اُن کی آخر عمر میں جبکہ وہ ضعیف البصر ہو چکے تھے خود کتب حدیث کو یاد کرتی انتخاب کرتی اور اپنے آقا کو حدیثوں پر مطلع کرتی۔

ابن سماک کو فی مشہور عالم کی لونڈی ان کی تقریروں میں اصلاح دیا کرتی تھی اور انہوں نے فن خطابت میں اپنی باندی ہی سے استفادہ کیا۔ حضرت معاذہ عدویہ صدیقہ عائشہؓ کی شاگرد ہیں، مشہور مراض و نفس کش خاتون گزری ہیں۔

حضرت فاطمہ نیشاپوری ذوالنون مہرئی کے شیوخ میں سے ہیں جن سے انہوں نے فیض اٹھایا۔

حضرت رابعہ شامیہ علوم معرفتہ میں مشاہدہ کے درجہ پر پہنچ گئی تھیں، جنات اور خوریں انہیں آنکھوں سے نظر آتے تھے۔

حضرت امۃ الجلیل اولیاء کبار سے ہیں، مشائخ وقت معرفت کے مسائل و فقہ ان سے حل کیا کرتے تھے۔

غیرہ عابدہ کے پاس ان کے علوم و کمالات اور قرب الہی کے سبب عباد و زمانہ دعا کرنے کے لیے حاضر ہوا کرتے تھے۔

حضرت شعوانہ جسی جلیل القدر عالم باطن تھیں کہ فضیل ابن عیاض ان کی خدمت میں حاضر ہوا کرتے اور دعا کے خواہشمند ہوتے۔

آمنہ ربلیہ مشہور عارفہ ہیں، بشر بن حارث اور امام احمد بن حنبل امام علوم ان سے نیاز مندانه پیش آکر دعا کے خواستگار ہوئے۔

حضرت سیدہ نفیسہ کی جلالت قدر کے سبب امام شافعی ان کی خدمت میں حاضر ہوا کرتے، حضرت ست الملوک اپنے زمانہ کی مقبول بارگاہ حق تھیں، بڑے بڑے علماء و مشائخ ان کی عظمت کرتے اور استفادہ کے خواہشمند رہتے۔

یہ بطور نمونہ ان چند مشاہیر عورتوں کے اسماء گنا دیئے گئے ہیں۔ ان جیسی ہزار ہا فاضلہ عالمہ عورتیں امت کے ہر قرن میں پیدا ہوئیں جنہوں نے اپنے فضل و کمال میں مردوں کی نوع کومات دیدی جن کیلئے کتاب صفۃ الصفوة میں مستقل باب رکھا گیا ہے جیسا ان فاضلات و عالقات کی سوانح عمریاں درج کی گئی ہیں۔ پھر فنون دین ہی نہیں

فنونِ عصر و شاعری ادبیات و بلاغت و معانی میں بھی عورتیں بڑی بڑی فاضلہ گزری ہیں، مسماۃ ہنائی جو والدہ شاہ سلیمان کی مصاحب خاص اور حسن و جمال میں بے نظیر تھی اس درجہ کی ادیب اور شاعرہ تھی کہ اس نے اپنے نکاح کی شرط ہی یہ قرار دی تھی کہ جو اسکے ذیل کے ادیبانہ قطعہ کا جواب لکھ کر لائے گا وہ اُس سے شادی کر لگی۔ قطعہ یہ تھا:-

اندر برہنہ روئے زرمی طلبم
در خانہ عنکبوت پر مئی طلبم
میں خالی ہاتھ مرد سے زہ چاہتی ہوں
اور مکڑی کے جال میں پُر چاہتی ہوں
من اندوہن مار شکر می طلبم
میں سانپ کے نئے سے شکر چاہتی ہوں
وز پیشہ مادہ شیر زرمی طلبم
اور مچھر کی مادہ شیر نہ چاہتی ہوں۔

مردوں سے کوئی شاعر اور فاضل اس کا جواب نہ دے سکا ایک سید اللہ شاہ وزیر آگے آیا جس نے اس قطعہ کا برہنہ جواب دیا۔

علمی است برہنہ زد کہ تحصیل زراست
تن خاک مکڑی کا ایک جال ہے جسکی کوئی حقیقت نہیں
دل اسکے لیے پُر اور بازو ہے جس پر انڈر کے شیشے لگانا چاہیے
راہ علم کی محنت سنا کا زہر ہے اور اسکی معنویت جو اس
اندر مخفی ہے شکر ہے جس روح تک شیریں ہو جاتی ہے۔
علمی است برہنہ زد کہ تحصیل زراست
تن خانہ عنکبوت دل بال و پر است
زہر است جفائے علم و معنی شکر است
ہر پیشہ از و چشید آں شیر نہراست
مچھر یعنی کمزور سے کمزور انسان بھی اسے چکھ لے
تو وہی شیر نہراست۔

ظاہر ہے کہ مسماۃ ہنائی کی یہ قابلیت پر وہ درمی کی رہین منت نہ تھی بلکہ پر وہ پوش اور وہی شاہی حرم سرا کے پردوں میں رہ کر تھی جسکا پلہ بھی کوئی نہیں دیکھ سکتا تھا

ریاض الفردوس میں ایک درجن ایسی فاضلہ عورتوں کے تذکرے ملتے ہیں جو
 فضلاء وقت تھیں اور مردان سے استفادہ کرتے تھے، مگر یہ سب کچھ اسی دور کی تاریخ
 ہے جو آج کی بے حیائی اور بے پردگی سے بہت دور تھا اور ان تمام علوم و فنون میں
 صنف نازک نے اپنے پردہ کو محفوظ رکھ کر ہی ترقی کی تھی۔ ایسی مثالیں بعد کے قرون
 بھی بکثرت ملتی ہیں جن میں پردہ کے تحفظ کے ساتھ علوم و فنون کی گرم بازاری رہی
 اور ان کے یہ سارے علمی و عملی کمالات معاذ اللہ پردہ و دری کے نتائج سمجھتے، بلکہ
 پردہ داری اور پاکدامنی کے ثمرات تھے، ہوا و ہوس کے نہیں بلکہ ہدی و تقویٰ کے
 پس ان جیسی صدہا اور بے شمار فاضل و پاکباز عورتیں آخر پردہ میں رہ کر کس طرح
 زیور علم سے آراستہ ہو گئیں۔ یا اگر بغوائے کریمہ واذکرن مائتلی فی بیوتک من آیات اللہ
 خانگی تعلیم مسلمان بچیوں کے لیے ناکافی ہوتی تو اس قدر کافی علم و معرفت اور نفع
 ان جیسی ہستیوں کو کیسے میسر آ گیا۔

پس یہ دعوئے محض ناواقفیت یا تعصب پر مبنی ہو گا کہ عورتوں کی موجودہ جہالت
 پردہ کی زخم خوردہ ہے، نہیں بلکہ مردوں کی جہالت و خود غرضی ان کی جہالت کا بلٹی ہے
 در حالیکہ ہندوستان کے یہ جاہل مرد کسی پردہ حجاب کے پابند نہیں کیے گئے اگر حجاب
 باعث جہالت ہے تو مردوں میں جہالت کیوں بڑھ رہی ہے اور اگر بے حجابی باعث
 علم ہے تو آجکی عورتیں جہالت میں سرنام کیوں ہوتی جا رہی ہیں؟

تعلیم میں پردہ معین ہے اور پردگی مفلح ہے

ہم تو ان واقعات سے اس نتیجہ پر پہنچے ہیں کہ شاید عورتوں کے علوم کی فراوانی کا

باعث یہ حجاب و پردہ ہی تھا، بے مجاہدی ان کمالات کی محفل نہیں ہو سکتی تھی جب سے پردہ اٹھ کر دلوں پر پڑ گیا ہے اور آنکھوں کی کیسوئی اور حیار باقی نہ رہی جب ہی سے علمی ذہنیت بھی فنا ہو گئی۔

نبی کریم صلی اللہ علیہ وسلم کا یہ فرمان مبارک کس قدر سچا اور واقعات پر منطبق ہے کہ ”جو شخص اجنبیہ عورت سے نگاہ بچائے اور نگاہ کو روک لے تو حق تعالیٰ اسکے قلب میں وہ علم و معرفت پیدا فرمائیں گے جو پہلے سے اُسے حاصل نہ ہوگا (اوکامال) اس سے واضح ہے کہ علم کا راز عفت و پاک نگاہی میں مضمر ہے اور جہل و سفاہت بزرنگا ہی اور بے حیائی میں ہے جو بے پردگی اور بے مجاہدی کا ثمرہ ہے۔

چنانچہ یہ مبارک دور اگر خاتمہ حیا کا دور ہے تو یہی علمی ذہنیت کی فنا کا دور بھی ہے اور اگر علم کی ترقی اخلاق فاضلہ حیا، عفت، غیرت اور تقویٰ و طہارت کی ترقی سے وابستہ ہے اور ابلجی پردہ شکنی نے براہ راست اپنی اخلاقِ عفتہ پر ایک ضرب کاری لگائی تو اس کا نتیجہ بھی علم و عرفان سے محرومی کی صورت میں نمایاں ہے قرونِ سابقہ میں یہ اخلاق ترقی پر مہتے اور اسلئے مہتے کہ انکی تحصیل و تکمیل کا ذریعہ یہ پردہ حجاب تھا جو اپنی حد و پر قائم تھا تو علم و معرفت کی بھی گرم بازاری تھی جو حیا و عفت اور خلقِ حسن کا ثمرہ تھا۔ علم کے اخلاقِ فاضلہ اور اعمالِ صالحہ سے نشوونما پانے کے بارہ میں امام شافعیؒ کا قطعہ کس قدر حکیمانہ ہے۔ انہوں نے امام و کعب سے سوءِ حفظ کی شکایت کی جس کا حال یہ تھا کہ علم دل میں نہیں ٹھہرتا تو موصوف نے اس کا سبب معاصی کو قرار دیتے ہوئے جو بتایا ہے اُسے امام شافعیؒ نے اس قطعہ میں قلمبند کیا ہے:-

شکوت الی و کعب سوء حفظی فادصافی الی ترک المعاصی
فان العلم نور من المہ ونور الله لا یعطی لعاصی

پس منکرینِ حجاب کا یہ دعوے خلافِ حقیقت ہی نہیں خلافِ فطرۃ بھی ہے کہ حجاب نے عورتوں کا علم مٹا دیا بلکہ صحیح دعوئے یہ ہے جو واقعات کی زبان سے کیا جا رہا ہے کہ بے حجابی نے عورتوں کا علم و عرفان گم کر دیا، جس سے وہ فحش و بے غیرتی کی ظلمات میں پھنس کر خود بھی جہل کی فغا میں گم ہو گئیں اور اپنی نسلوں کو بھی گم کر دیا۔

ہاں اگر علم سے مراد ہی وہ علم ہو جو پردہ کا دشمن اور پردہ اٹھانے بغیر حاصل نہ ہو سکتا ہو اور جس کے لیے کالج اور سکول کی بے پردہ چار دیواری ہی ضروری ہو جائے۔ ابتداً پردہ کی نائش اور انجام کار پردہ ہی پردہ میں پردہ داروں کی پردہ دری عمل میں آجاتی ہے تو پھر یہ بحث حجاب کی بحث سے بالکل جداگانہ بحث ہوگی۔ بلکہ یہ ایک مستقل دعویٰ ہوگا جو اس عنوان کے نیچے آئیگا کہ ”تعلیم نسواں وہ ہونی چاہیے جو حجاب شکن ہو“ نہ کہ اس عنوان کے تحت کہ ”پردہ تعلیم نسواں میں خارج نہیں“۔ درحقیقت تعلیم نسواں کی نوعیت متعین کرنے کا مسئلہ ہوگا نہ کہ براہِ راست پردہ کا حالانکہ ہم صرف اس سوال پر کلام کر رہے ہیں کہ پردہ کے ساتھ تعلیم نسواں اور تحصیل کمال ممکن ہے یا نہیں؟ نہ اس پر کہ تعلیم پردہ شکنی کی ہونی چاہیے۔

پس ایک تعلیم میں حجاب کا مخل ہونا ہے اور ایک تعلیم ہی بے حجابی کی دیا جانا ہے، ان دونوں میں زمین و آسمان کا فرق ہے۔ پہلی صورت میں تعلیم مقصود ہے اور دوسری میں بے حجابی اور ظاہر ہے کہ ہم بے حجابی کو مانع کی حیثیت دے کر گفتگو کر رہے ہیں نہ کہ مقصد کی حیثیت میں رکھ کر۔ پس ہمیں اس نمبر میں جس کے تحت یہ بحث چل رہی ہے، ان سے کلام نہیں جو بے حجابی اور حجاب شکنی کو اپنا مطمح نظر بناتے ہوئے ہیں کہ اسکی مفصل بحث مسئلہ کے تحقیقی پہلو میں کی

جاچکی ہے، بلکہ صرف اُن سے ہے جو پردہ کو تعلیم میں مغل اور مانع دکھلا کر پردہ شکنی کے حامی بنے ہوئے ہیں۔

ہم نے الحمد للہ یہ ثابت کر دیا ہے کہ پردہ نفس تعلیم ہی نہیں، اس کی اعلیٰ ترقی میں کسی طرح مانع اور مغل نہیں۔

رہی تعلیم خاص خواہ وہ پردہ داری کی ہو یا پردہ درسی کی سو وہ مسئلہ تعلیم نسواں کے موضوع اور اس کے انتخاب سے متعلق ہے، مسئلہ حجاب سے نہیں۔ اس لیے اس نمبر میں ہماری بحث سے خارج ہے گو اس کی اجمالی بحث اس عنوان کے ذیل میں منمنا آپکی ہے۔

ستر و حجاب کا فرق

(۴) بعض لوگ بے پردگی کے جواز کے لیے بطور حجت وہ روایات پیش کر دیتے

ہیں جن میں عورت کے چہرہ اور ہاتھ پاؤں کو چھپانے سے مستثنیٰ قرار دیا گیا ہے اور بزم خود مٹھن ہو جاتے ہیں کہ انہوں نے شریعت کی رُو سے بے پردگی کے جواز کی حجت نکال لی۔ حالانکہ یہ ایک دھوکہ ہے جو ان کی غلط معلومات کا نتیجہ ہے۔ کیونکہ جن نصوص میں ہاتھ پیر اور چہرہ کھلا رکھنے کی اجازت دی گئی ہے وہ ستر کے متعلق ہیں حجاب سے ان کا کوئی تعلق نہیں اور جن روایات و آیات میں چہرہ اور ہاتھ پاؤں کے ڈھانپنے کا امر کیا گیا ہے، ان کا ستر سے کوئی تعلق نہیں۔ بہر حال ستر اور حجاب دو الگ الگ چیزیں ہیں۔ ستر عورت کے ساتھ مخصوص نہیں مرد کے لیے بھی ہے لیکن حجاب عورت کے ساتھ خاص ہے مرد سے اُس کا تعلق نہیں۔

چنانچہ مسئلہ ستر کے سلسلہ میں عورت کا ستر گردن سے ٹخنہ اور گتہ تک ہے۔ جس کا ڈھانپنے رکھنا بہر حال ضروری ہے گردن سے اوپر یعنی چہرے اور ٹخنہ اور گتے سے نیچے یعنی ہاتھ پاؤں اس سے مستثنیٰ ہیں جن کا ڈھانپنا بدمذہب ستر ضروری نہیں ہے۔ جب تک کہ ان کے ڈھانپنے کا کوئی دوسرا محرک پیدا نہ ہو۔ اسی طرح مرد کا ستر ناف سے گھٹنوں تک ہے جس کا چھپانے رکھنا بہر حال ضروری ہے۔ نان سے اوپر اور گھٹنوں سے نیچے کا حقہ ستر سے خارج ہے جس کا چھپانا بدمذہب ستر ضروری نہیں۔

پس ستر کے مسئلہ میں عورت اور مرد کا ایک حکم ہے۔ فرق اگر ہے تو حد ستر میں ہے لیکن جناب کا حکم صرف عورت کے لیے ہے مرد کے لیے نہیں، کیونکہ ان دونوں میں نوعیت کا وہی فرق ہے جو مرد اور عورت میں ہے۔ ستر فی نفسہ ضروری ہے کیونکہ اعضاء خاصہ کا چھپا یا جانا اپنی ذات سے لازمی اور اخلاقاً کافر کا فطری تقاضا ہے جو کسی کے دیکھنے نہ دیکھنے پر موقوف نہیں، ایک نامحرم ہی نہیں محرم جیسے ماں، باپ، بہائی، بہن، بیٹا، بیٹی سے بھی ان اعضاء کا پردہ مرد و عورت دونوں کے لیے ضروری ہے۔

بلکہ نامحرم اور محرم کوئی بھی وہاں موجود نہ ہو مرد تنہا ہو یا عورت تنہا ہو تب بھی بلا ضرورت ستر کھولنا مکروہ ہے۔ گویا ان اعضاء کا حتی الامکان خود اپنے سے چھپا یا جانا بھی مطلوب ہے اور کھولا جانا شامل بے چائی و بے غیرتی ہے جو فحش کے جلی افراد ہیں حتیٰ کہ اگر نماز میں ستر کا حصہ چومتائی بھی کھل جائے تو نماز فاسد ہو جاتی ہے خواہ کوئی وہاں دیکھنے والا موجود ہو یا نہ ہو۔

بجلاؤں حجاب کے کہ وہ فی نفسہ ضروری نہیں کوئی دیکھنے والا موجود ہو اور وہ بھی نا محرم ہو۔ تب تو عورت چہرہ اور ہاتھ پاؤں کو چھپائے گی ورنہ محرم کے سامنے یا تنہائی میں یا نماز میں ان کے کھلے رہنے میں کوئی شرعی قباحت نہیں نہ وہ داخل فحش دے جیائی ہے نہ مفسد صلوٰۃ ہے، اور نہ ہی بد اخلاقی کا کوئی فرد ہے۔ بہر حال ستر و حجاب کے اس فرق کا خلاصہ یہ ہے کہ ستر حقیقی پروردہ ہے اور حجاب اضافی پروردہ ہے۔

کھلے لفظوں میں اسے یوں سمجھئے کہ اعضاء شہوت کے لیے شریعت نے ستر رکھا ہے جن کا چھپانے رکھنا فی نفسہ ضروری قرار دیا ہے۔ وقتی طور پر کسی شرعی یا طبعی ضرورت سے ان کے کھولنے کی اجازت دی ہے اور اعضاء حسن کے لیے جیسے چہرہ، ہاتھ پاؤں وغیرہ شریعت نے حجاب رکھا ہے جو فی نفسہ ضروری نہیں۔ جہاں فتنہ کا اندیشہ ہو، جیسے اجنبی اور نا محرم سے ہے تو ضروری طور پر نہیں۔ پس اعضاء ستر جیسے اعضاء نہانی میں چھپانا اصل ہے اور کھولنا بضرورت ہے اور اعضاء حجاب جیسے چہرہ اور ہاتھ پاؤں میں کھلا رہنا اصل ہے اور چھپانا بضرورت ہے۔ اس طرح دونوں مسئلوں کے حکم میں تضاد کی نسبت نکلتی ہے۔

ان دو متضاد مسئلوں کو غلط ملط کہہ کے لوگوں نے ایک بنا دیا اور مسئلہ ستر کا حکم جس میں عورت کا چہرہ اور ہاتھ پاؤں شامل نہیں ہیں مسئلہ حجاب پر لاؤا جہاں پروردہ ہی چہرہ اور ہاتھ پاؤں کا ہے۔ پس چہرہ کو اعضاء شہوت سے خارج کر کے ان کے حکم سے بھی اسے شریعت نے الگ کر دیا ہے اور اعضاء شہوت کو اعضاء حسن سے جدا کر کے اعضاء شہوت کے حکم سے بھی انہیں جدا کر دیا ہے۔

اندر میں صورت مسدود حجاب میں روایات ستر کا پیش کیا جانا جنہیں چہرہ کو
ستری پردہ سے مستثنیٰ قرار دیا گیا ہے، غلط سمجھا ہے۔ ستر اپنی جگہ ہے حجاب
اپنی جگہ، ستر فی نفسہ ضروری ہے، کوئی موجود ہو یا نہ ہو۔ حجاب فی نفسہ
ضروری نہیں، جب تک کہ کوئی دیکھنے والا نا محرم موجود نہ ہو۔ ستر کا حکم مرد
عورت دونوں کے لیے یکساں ہے۔ صرف حد ستر الگ الگ ہے۔ حجاب
کا حکم صرف عورت کے لیے ہے مرد کے لیے نہیں ہے گو خوش رو چہرہ رکھنے
میں دونوں یکساں ہیں۔ اتنے فروق کے ساتھ ہوتے ہوئے دونوں کو ملا کر لگا
کہ دینا اور تلبیس کے ساتھ ستر کا حکم حجاب میں ٹھونس دینا نہ نقل کے مطابق
ہے نہ عقل کے۔ اس لیے پردہ کے خلاف یہ چوتھا شبہ جو شرعی انداز میں
پیش کیا گیا تھا پاؤں ہوا جاتا ہے۔

(۵) بعض لوگ شرعی رنگ سے یہ بھی کہتے ہیں کہ حج کے موقع پر عورت کا
احرام اس کے چہرہ میں ہے اور چہرہ میں کپڑا لگانا ممنوع اور جرائم احرام میں سے
ہے لہذا اس سے چہرہ کی بے پردگی کا جواز نکل آیا۔

میں عرض کہوں گا کہ اگر اسے مان لیا جائے تو زیادہ سے زیادہ
ایام احرام میں چہرہ کی بے پردگی کا ثبوت ہوا نہ کہ علی الاطلاق چہرہ پردہ سے
مستثنیٰ بنا جو شبہ پیش کرنے والوں کا منشا ہے اس لیے ایام احرام کے
علاوہ عمر بھر میں وہی پردہ قائم رہا۔

دوسرے یہ کہ بجائے احرام اگر چہرہ کو کپڑا لگانا ممنوع ہے تو اس سے چہرہ
کا پس پردہ رکھنا کیسے ممنوع ثابت ہوا۔

ہو سکتا ہے کہ ایک عورت پردہ کرتے وقت کپڑا چہرہ کو نہ لگائے بلکہ آڑ
 پردہ کو چہرہ سے جدا رکھ کر نگاہوں سے چہرہ کو اوجھل رکھے۔ چنانچہ پردہ دار
 عورتیں اجنبی مردوں سے چہرہ چھپانے کے لیے پنکھایا چھچھ دار ٹوپی سر پر رکھ کر
 اس کے اوپر سے نقاب ڈال لیتی ہیں جس سے چہرہ بھی چھپ جاتا ہے اور کوئی
 کوئی چیز کپڑا وغیرہ چہرہ کو چھوتی بھی نہیں گویا احرام بھی قائم رہتا ہے اور
 حجاب بھی باقی رہتا ہے۔ ان دونوں میں کوئی تضاد اور منافاة نہیں جو جمع نہ ہو سکیں
 اور بحالت احرام پردہ کو ختم شدہ سمجھ لیا جائے۔

یہ صحیح ہے کہ اس میں عورت کو بحالت احرام کچھ وقت اور مشقت ضرور پیش
 آئے گی۔ مگر جبکہ حج کی پوری عبادت ہی مختلف قسم کی مشقتوں اور خلاف طبع دشواریوں
 کا مجموعہ اور کتنے ہی مجاہدات پر مشتمل ایک عظیم مجاہدہ ہے تو اس میں محض اس
 احرامی پردہ کو تاک کر صرف اسی کو مشقت و تعب کا ہدف بنا لینا کہاں کا انصاف ہے
 ہاں! حج میں تو گھر باہر، زینت، آرائش، آسائش، زیبائش، رسمی و فار بنادٹی
 خودداری سب ہی ترک کرنا پڑتا ہے۔ گویا حج نام ہی ترک کا ہے۔ جس میں ہر
 راحت و چیز ترک کرانی جاتی ہے تو اس میں اگر احرام کے ساتھ بے پردگی کی
 راحت بھی ترک کر دی گئی ہو تو اس میں محض اس ایک مشقت کو سامنے رکھ
 لینا اور اس سے زیادہ زیادہ مشقتوں کو نظر انداز کر لینا کہاں کا عدل ہے :-
 ”اس لیے جو از بے پردگی کی یہ حجت بھی محض احتمال آفرینی
 رہ جاتی ہے۔ کسی دلیل سے پیدا شدہ احتمال نہیں بنتی جو قابل
 التفات ہو“

(۶) بعض لوگ یہ شبہ پیش کرتے ہیں کہ بعض بعض روایات کی رو سے اودناء جلاب کے بعد جبکہ منافقین نے منہ ڈھکی مسلمان عورتوں کو توہین کے مد میں چھیڑنا شروع کیا اور جب انہیں تنبیہ کی گئی تو یہ کہہ کر بری الذمہ بن جاتے تھے کہ ہم نے انہیں باندیاں سمجھا تھا۔ حرائر اور آزاد نہیں جانا تھا تو حکم دیا گیا کہ یہ حُرہ عورتیں اپنی ایک آنکھ کھول دیا کریں تاکہ انہیں حُرہ پہچان کر منافق ایذا رسانی سے پیش نہ آئیں۔

لذا اجنبی مردوں کے سامنے چہرہ کا ایک حصہ کھول دینے کا جواز ثابت ہو گیا، اسی پر پُورے چہرہ کو قیاس کہ لیا جائے۔ مگر ظاہر ہے کہ یہ قیاس صحیح نہیں، کیوں کہ اس سے تو پردہ کا بدن پر ڈال لیا جانا حُرہ ہونے کی علت قرار دیا گیا ہے۔ جس سے وہ باندیوں سے ممتاز ہو جائیں اور منافقوں کا یہ کہنے کا موقع نہ ملے کہ انہوں نے باندی سمجھ کر انہیں چھیڑا تھا جس سے صحت واضح ہے کہ باندی چہرہ کھول کر جاسکتی تھی۔ حُرہ کو اس سے ممتاز کرنے کے لیے اودناء جلاب یعنی پردہ پوشی کا حکم ملا۔

”تو یہ امتیاز پردہ دری سے نہیں بلکہ پردہ پوشی سے حاصل کیا گیا جو پردہ کے ضروری ہونے کی دلیل ثابت ہوئی“

ایک آنکھ کھولنے کی اجازت محض راستہ دیکھنے کے لیے رکھی گئی ہے نہ کہ چہرہ کے کسی حصہ کو پردہ سے باضابطہ مستثنیٰ کرنے کے لیے جو معتزین کا مفہوم ہے اور وہ بھی صرف ایک آنکھ کھولنے کی اجازت دی گئی ہے، جو بقاء پردہ میں انتہائی احتیاط کا پہلو ہے۔ پس اس صورتحال سے بے پردگی کے جواز سے کیا

تعلق ہے جو شبہ اندازوں کا کام اس سے نکل سکتا ہو۔

بعض لوگ یہ بھی کہتے ہیں کہ زمانہ جنگ میں جب عورتیں مردوں کو پانی وغیرہ پلانے، مہرہم پتی کرنے اور دوسری ایسی ہی خدمات کرنے میں لگائی جاتی تھیں تو ان کا پردہ بھی وہ نہیں ہوتا تھا جس کو پردہ کے حامی شد و مد سے ثابت کرتے ہیں، حتیٰ کہ بعض روایات سے یہ بھی واضح ہوتا ہے کہ ان ہی عورتوں میں مردوں نے حضرت عائشہ رضی اللہ عنہا کی پنڈلیوں کی سفیدی اور چمک دیکھی

ظاہر ہے کہ یہ وہی حصہ بدن ہے، جس کو پردہ کے حامی پس پردہ ہی رکھا جانا ضروری سمجھتے ہیں، درحالیکہ ایسی روایات ان کی کھلی تردید کر رہی ہیں۔

لیکن ان شبہ اندازوں نے یہ نہ سمجھا کہ خود یہ روایات ہی پردہ کی کھلی دلیلیں ہیں کیونکہ اول تو یہ واقعات زمانہ جنگ کے ہیں۔ جن کو زمانہ امن کے احوال پر اور دوامی حالت کو ہنگامی حالت پر قیاس نہیں کیا جاسکتا۔

دوسرے جنگ کا سماں ایسا ہولناک ہوتا ہے کہ عادتاً وہاں شہوانی جذبات کے ابھار کے کوئی معنی ہی نہیں۔

پھر جن سے شہوت رانی کا اندیشہ کیا جاتا وہ خود زخمی اور ٹوٹے ہوئے اعضاء کے کرب و بے چینی میں مبتلا۔ کیا ان اوقات میں ان کے دلوں میں کوئی اونٹنی شہوانی خیال گھوم سکتا ہے؟ اور ان بے چین اور زخمی مردوں کو دیکھ کر عورتوں کے قلوب میں بھی کیا کوئی شہوانی جذبہ ابھر سکتا ہے؟ اور جب نہیں ابھر سکتا، یعنی فحش کا کوئی مظننہ قائم نہیں ہو سکتا تو پردہ کا ہلکا پڑ جانا بھی قدرتی تھا جب وہ علت ہی موجود نہیں جس پر پردہ کا حکم دائر تھا تو حکم میں تخفیف پیدا ہو جانا بھی

ایک معقول امر ہے۔ اس جزئی پرامن کے ان حالات کو قیاس کرنا جن میں شہوانی جذبات اپنی جگہ موجود ہوتے ہیں اور پردہ شکنی کی اجازت دے دیا جانا قیاس مع الفارق نہیں ہے تو اور کیا ہے ؟

”بہر حال پردہ کا مسئلہ جس طرح اپنی تحقیقی جہت میں مکمل اور مدلل ہے ایسے ہی اپنی الزامی اور دفاعی جہت میں بھی مضبوط اور مستحکم ہے“

ان دونوں جہتوں پر ضرورت کی حد تک کافی کام کیا جا چکا ہے اور مسئلہ اپنے تمام شرعی اور تمدنی پہلوؤں کے ساتھ سامنے آ گیا ہے جس کی ضرورت اور شرعی وجوب سے کسی انکار کی گنجائش باقی نہیں رہتی لیکن پردہ کے اس سارے تفصیلی پروگرام کا حاصل وہی نکلتا ہے کہ حکم حجاب باوجود یقینی اور کتاب و سنت سے ثابت شدہ ہونے کے خود بذاتہ مقصود نہیں بلکہ دفع فحش کی ایک مؤثر تدبیر اور ایک مقصود کا وسیلہ ہے۔ جس حد تک فحش کا امکان ختم ہو جائے گا اسی حد تک پردہ غیر ضروری ہو جائے گا اور جس حد تک زیادہ ہوتے چلے جائیں گے اسی حد تک وہ مع اپنی تمام مقررہ حدود و قیود بلکہ حسب ضرورت غیر مقررہ حدود کے اضافہ کے ساتھ مسلط ہو جائے گا۔ جیسا کہ ابتداء تمہید میں ہم عرض کر چکے ہیں کہ پردہ خود اصل نہیں بلکہ اپنی بنیادی علت کے تابع ہے مقصود اصلی اسی علت کا دفعیہ ہے جس کا نام فحش ہے اور جس کا آخری کنارہ زنا ہے۔

پردہ جزوی یا کُلّی طویل پر کہاں کہاں غیر ضروری ہے

پس پردہ کا عرض کردہ مفصل پر دیگر ام جو متعدد نمبروں پر مشتمل ابھی پیش کیا گیا ہے کہیں کل کا کل نافذ العمل ہوگا، جہاں اس علت کے سارے امکانات موجود ہوں گے اور کہیں جزوی حیثیت سے زیر عمل آئے گا۔ جس حد تک اس کی علت کے اجزاء پائے جائیں گے اور کہیں یہ سب ہی اٹھ جائے گا، جہاں فحش اور شہوانی جذبات کے عادی امکانات ختم ہو جائیں گے۔

اس کا حاصل یہ ہے کہ پردہ عورت کی ذات سے نہیں بلکہ اس کے ایک وصف (فحش) سے ہے۔ چنانچہ عورت کی کتنی ہی انواع پردہ سے اس لیے مستثنیٰ ہیں کہ یہ وصف وہاں نہیں پایا جاتا۔

ماں، بہن، بیٹی کے بارہ میں فحش کا کوئی منظر نہیں تو یہاں پردہ سے ہی سے نہیں۔ شیخ فانیہ (بہت بڑھی عورت) محل شہوت ہو کہ اس پر باقی نہیں رہتی تو پردے کی ضرورت بھی قائم ہو کہ آخر میں باقی نہیں رہتی۔ نو عمر اور نابالغ بچی محل شہوت بننے ہی نہیں پاتی تو پردہ بھی اس سے اس وقت تک قائم نہیں ہو پاتا جب تک کہ اس علت کا منظر اس میں نہ آجائے۔

باندریاں، لونڈیاں، گھر کی مائیں اور کام کاج کرنے والی مزدور بنیاں عام حالات کار کردگی میں اپنے میلے کچیلے پن اور غلاظت کے سبب فحش انگیزی

کام عمل نہیں ہوتیں تو عام حالات میں اُن سے پردہ بھی ضروری نہیں رہتا۔ خاص حالات جیسے تخلیہ وغیرہ جذباتِ فحش بھڑک سکتا ہے تو خلوة کی حد تک اُن سے اجتناب اور پردہ بھی ضروری ہو جاتا ہے۔ گویا فحش کا مظنہ جزوی تھا تو پردہ کا نظام بھی اپنی جزوی حیثیت میں ہی نافذ ہوا۔

اسی طرح دیہات کی عورتیں اور مرد بدویت اور انتہائی سادگی بلکہ تمدنی بے شعوری اور مزاجی بے تمیزی کے سبب فواحش کے کوچہ ہی سے نابلد ہوتے ہیں۔ انہیں رات دن کھیت کیاری کی محنت اور مشغولی اور اوپر سے گاوڑوں کے تمدن کی بے رنگی یا تکلفات تمدن سے بے شعوری باوجود اس اختلاط مرد و زن کے، فواحش کے شعور ہی سے دور دور رکھتی ہے۔ تو وہاں پردے کی کل جزئیات بھی اُن کے حق میں ضروری نہیں لگتیں۔ ان کا جزوی پردہ جو گھونگٹ کی شکل میں ہے وہ اس اختلاط کے باوجود قائم رکھتی ہیں، کافی ہوتا ہے۔

غرض فحش کا مظنہ جزوی تھا تو پردہ سسٹم بھی جزوی رہ گیا۔ پھر شہری تمدن کے سلسلہ میں بھی ایک آزاد شہری اور خاندانی عورت کو بھی اگر شرعی اصول کے مطابق تنگنی کے سلسلہ میں امتحانی نگاہ سے دیکھا جائے اور باجائز و موجودگی اولیاء دیکھا جائے تو چونکہ وہ نگاہ شہوانی نہیں ہوتی، بلکہ امتحانی ہوتی ہے اور خلوة میں نہیں بلکہ جلوة میں ہوتی ہے اس لیے فحش کا مظنہ بھی پیدا نہیں ہونے پاتا تو پردہ بھی اتنے وقفہ کے لیے قائم رہنے نہیں پاتا، بلکہ اس علتِ فحش کے معیار سے اگر ذرا اور آگے بڑھ کر دیکھا جائے

تو جس صورت میں کہ فحش و منکر کا کوئی مظنہ کسی شدید عارض اور عظیم ابتلاء کے سبب باقی نہ رہے، بلکہ ممکن ہی نہ ہو تو وہاں حجاب تو بجائے خود ہے۔ ستر عورت کی قیود بھی اڑ جاتی ہیں، گو وہ دنیا میں نہ ہو آخرت ہی میں سہی۔

”چنانچہ میدانِ حشر میں قبروں سے سب اولین اور آخرین ننگے اٹھائے جائیں گے جیسے ماں کے پیٹ سے بچے پیدا ہوتے ہیں۔ اس پر عائشہ صدیقہ رضی اللہ عنہا نے عرض کیا کہ یا رسول اللہ صلی اللہ علیہ وسلم کیسی فضیحتی اور رسوائی ہوگی؟“

تو آنحضرت صلی اللہ علیہ وسلم نے ارشاد فرمایا کہ اے عائشہ تم کس دھیان میں ہو، وہ دن حق تعالیٰ کے انتہائی جلال اور غضب کا دن ہوگا۔ دل بھی ہیبت سے بانسوں اُچھل رہے ہوں گے۔ ہر ایک کے سامنے جہنم اور حشر کے ہولناک حوادث ہوں گے۔ کیا وہاں شہوت و فحش اور نگاہ بد کا کوئی تصور بھی قلب میں آسکے گا؟ طبیعتیں فکر و ہیبت میں مدہوش ہوں گی۔ شہوانی جذبات کا عدم ہوں گے اور مرد و عورت کے سوال پر دھیان ہی ممکن نہ ہوگا کہ رسوائی یا فضیحتی کا سوال پیدا ہو۔

پس یہاں جبکہ فحش کا امکان ہی نہیں رہا تھا تو حجاب چھوڑ ستر بھی قائم نہ رہا جیسے پیدا شدہ بچوں کی یہی نوعیت ہوتی ہے کہ وہ مذکر مونث ہوتے ہوئے بھی ایک دوسرے کے ساتھ ننگے کھیلتے رہتے ہیں اور کوئی بھی سوال شہوت و فحش کا پیدا ہونے نہیں پاتا۔

اس سے صاف واضح ہے کہ پردہ فی نفسہ بھی مطلوب نہیں اور مطلقاً عورت کی ذات سے بھی نہیں۔ ورنہ عورت کی اتنی نو حسیں محترمہ، صغیرہ، عجزہ، ملازمہ، بدویہ، باندری، منگیتر اور مہجورہ آخرت پر دے سے مستثنیٰ نہ رکھی جاتیں۔ وہ اگر مطلوب ہے تو عارضی طور پر علتِ فحش کی وجہ سے ہے۔ فحش کے آجانے سے آجاتا ہے اور رفع ہو جانے سے مرتفع ہو جاتا ہے۔

پردہ کہاں کہاں ضروری ہے

یہ مثالیں پردہ کی تخفیف کی تھیں کہ فحش گھٹتا گیا تو پردہ کی بندشیں اور بھی ڈھیلی پڑتی گئیں۔ لیکن اس کے بالمقابل دیکھئے کہ جن حد تک فحش کے امکانات بڑھتے گئے ہیں، اس حد تک پردہ کی کڑیاں سخت تر ہوتی چلی گئی ہیں۔ حتیٰ کہ جن جن اعضاء سے فحش کی کسی بھی نوعیت کا ظہور ممکن تھا۔ ان کے افعال تک کو زنا سے تعبیر کر کے ان پر پابندیاں عائد کر دی گئی ہیں۔

ایک نگاہ ہی نہیں جسے عام طور پر پردہ کا محل اور پابندِ حجاب سمجھا جاتا ہے کہ فحش سے صرف اسی کی روک تھام کی گئی ہو بلکہ دوسرے اعضاء بھی زنا کی لذت لے سکتے تھے اس لیے انہیں بھی پابندِ حجاب بنایا گیا، یعنی جہاں آنکھ کا زنا نظر کو تباہ کرے بغیر (نگاہ نیچی کرنے) کا حکم دیا گیا گویا نگاہ کا پردہ بتلایا گیا، وہیں کان کا زنا، اجنبیہ کی آواز پر کان لگانا، اس کے زیورات کی جھنکار کو لذت اندوزی کے جذبے سے سنتا، ناک کا زنا، اس کی

عطریات اور خوشبو پر ناک رکھنا، ہاتھ کا زنا۔ اُسے چھونا، پیر کا زنا اس کی طرف بڑھنا، زبان کا زنا اس کے شہوانی تذکرے کرنا، نفس کا زنا اُس کے خیال سے لذت لینا اور تمنا و اشتہا کرنا اور شرمگاہ کا زنا آخری زنا کو بتلا کر جو ان سارے زناؤں کی تصدیق و تکذیب ہے ان افعالِ اعضاء پر بھی پابندی عائد کی گئی ہے۔

کیونکہ ان سب زناؤں سے بچانے کی تدبیر بجز اس کے اور ہو بھی کیا سکتی تھی کہ ان سب اعضاء کو ان کے زنائی افعال سے باز رکھا جائے۔ اُنکھ کو نظر سے، کان کو سماع سے، ناک کو سونگھنے سے، زبان کو چرچے سے، پیر کو حرکت سے، ہاتھ کو دست درازی سے، ٹونہ کو ٹنہ درٹنے سے، نفس کو تخیل سے اور شرمگاہ کو آخری فعلِ زنا سے روکا جائے۔

اب اگر اس روک تھام کا نام پردہ اعضاء ہے اور اس کے بغیر فحش سے بچنے کی اور کوئی صورت نہ تھی تو اس کے سوا دوسری تدبیر ہی کیا تھی کہ ان سب اعضاء کو پردہ اور حجاب کا پابند بنا دیا جائے اور ہر محلِ فحش کو فحش آفرینی سے باز رکھا جائے۔ کہیں فتولے سے اور کہیں تقولے سے، کہیں عبارت سے اور کہیں اشارت سے تاکہ عفت و پاکدامنی کے فطری جوہر پامال نہ ہونے پائیں اور انسانیت کبریٰ اپنے اصلی نورانی لباس میں نمایاں ہو۔

پھر جہاں ایک سمت کے افعال پر پابندیاں عائد کی گئیں، وہاں دوسری سمت کے افعال پر بھی پہرے چوکی بٹھلائے گئے اور مرد کی طرح عورت کو چھپانے اور مستور رکھنے کی تدبیر کی گئی، ورنہ اگر عورت کو مستور اور مخفی رکھنے

کے بجائے کھلے بندوں ٹٹروں، پارکوں اور تفریح گاہوں میں گھومنے پھرنے کی عام اجازت ہوتی اور صرف مرد کو اُنکھ ناک، کان اور ہاتھ پاؤں سے مقید اور پابند رہنے کا حکم دیا جاتا تو یہ قعر دریا میں تختہ بند کرنے کی مثال ہو جاتی اور اس کے یہ معنی ہوتے کہ آگ کی چنگاریوں کو تو ہر جگہ اڑنے اور گھٹنے کی اجازت دی جاتی اور پھونس کو حکم دیا جاتا کہ وہ ہرگز ہرگز نہ جلے تو یہ ایک جابرانہ حکم ہوتا ہے عاجز کو دیا جاتا اور نافذ العمل نہ بن سکتا۔

اس لیے جہاں دیکھنے سُننے والوں کو نگاہ و سماع وغیرہ میں پابند بنا دیا گیا وہیں محلِ نگاہ اور محلِ سماع کو بھی پس پر وہ رہنے کا امر کیا گیا۔

پس اگر مرد کی نگاہ خیانت پر آمادہ ہے تو عورت کو چہرہ چھپانے کا حکم دیا گیا۔ اگر مرد کی ناک خیانت پر تلی ہوئی ہو تو عورت کو خوشبو سے بچنے کا حکم امر کیا گیا۔ اگر ادھر ہاتھ پیر بڑھنے پر آمادہ ہوں تو عورت کو گرفت سے بچنے اور اختلاط سے بچنے کا امر کیا گیا۔ اگر کان آمادہ خیانت ہوں تو لڑنے اور آواز تک چھپانے کا امر کیا گیا۔ اگر مجموعہ بدن کے دیدار کی خیانت بھڑکے تو مجموعہ بدن پر جلباب (برقعہ) کا امر کیا گیا۔ اگر برقعہ کے باوجود جہتہ اور پیکر کے محاسن جمال اور چال و حال سے دید کا شوق ابھرے تو عورت کو قرن فی البیت (گھر میں ٹھہری رہنے) کا حکم دیا گیا۔ یعنی لباس پر وہ کے ساتھ مکانی پر وہ بھی بتایا گیا۔ اس پر بھی اگر فحش کا دروازہ بند ہوتا نظر نہ آئے تو گھر کے دروازے تک بند ہو جائیں گے، اگر یہ بندش ابواب بھی کارگر نہ ہو تو دروازہ پر پیرہ چوکی بھی بٹھلایا جائے گا۔ اگر یہ بھی ناکافی ثابت ہو تو

مگر انی بھی قائم کی جائے گی۔

غرض وجوہ فحش کے امکانات جوں جوں بڑھتے جائیں گے، حجاب کی بندشیں تیز تر ہوتی جائیں گی، اور نہ صرف مقررہ حدود ہی پر عمل ہوگا بلکہ غیر مقررہ قیود جو اصول کے تحت ہوں، حسب ضرورت وقت بچے بعد دیگرے بڑھتی جائیں گی اور پردے کا پورا نظام مع اپنی تمام جزئیاتی حدود کے نافذ العمل ہو جائے گا اور نہ اسی نسبت سے گھٹا اور کم ہوتا جائے گا۔ محرم سامنے ہو تو اس کی ضرورت ہی نہ ہوگی۔

نامحرم ہو کر اجنبی ہو تو آنچل کا پردہ کافی ہو جائے گا۔ اجنبی بھی ہو تو جلباب کی حاجت ہوگی۔ اجنبی ہو کر فاسق ہو تو قرن فی البیت کی ضرورت ہوگی۔ فاسق ہو کر عصمت کا لاگو بھی ہو تو گھر کو محفوظ کرنے کی ضرورت ہوگی اور اس کے ساتھ اگر عورت کے مہسپل پڑنے کا اندیشہ بھی ہو تو پہرہ جو کی بھی درکار ہوگا۔ غرض ہر گامی احوال فحش کے معیار سے اس میں سختی اور نرمی پیدا کرتے رہیں گے۔



پردہ کی علت کے معیار سے تین نقطہ ہائے نظر

بہر حال پردہ کا یہ نظام جس کی شرعی تفصیلات پیش کی گئیں اپنے جزو کل میں اسی علتِ فحش کے تابع ہے۔ خود بذاتہ مقصود نہیں۔ اس لیے نہ تو اس کے بارہ میں یہ ہی ردیہ معقول ہوگا کہ اس سارے نظام کو بذاتہ مقصود سمجھ کر اس کی ایک ایک جزئی کو ہر عورت کے ساتھ ہر حالت اور ہر وقت میں لازم العمل سمجھا جائے اور اس میں ذرا بھی تجزیہ سے کام لے کر عورت کے کسی بھی طبقہ کے بارے میں کوئی بھی گنجائش نکالی جائے تو اسے پردہ شکنی کے مترادف قرار دیا جائے۔ گونا گونا گوں کو اصل ٹھہرا کر اس کے معیار سے پردہ اور بے پردگی کا فیصلہ کیا جائے اور یہی ردیہ قابل قبول یا معقول ہوگا کہ بے پردگی کو مقصود سمجھ کر فحش کار قوموں کو نکالی میں پردہ کے سارے نظام شرعی کو درہم برہم کرنے کی کوشش کی جائے اور پردہ شکنی کو خود ایک موضوع زندگی بنا کر اس کی ترویج کی سعی کی جائے۔

معدّل راہ یہی ہے اور یہی ہو بھی سکتی ہے کہ حجاب نسواں ایک مکمل نظام شرعی ہے جو مختلف الانواع حجابات پر مشتمل ہے اور یہ سارا نظام اپنے جزو کل میں اپنی علت کے تابع ہے جسے فحش کہتے ہیں، جہاں یہ علت پائی جائے گی اور جتنی پائی جائے گی اسی حد تک نظام حجاب کی جزئیات زیر عمل آتی رہیں گی اور جس حد تک مرتفع ہوتی رہیں گی اسی حد تک اس نظام کی کڑیاں ڈھیلی پڑتی رہیں گی۔

پس اسلام میں حجاب بھی ہے اور رفع حجاب بھی ہے نہ یہی کہا جاسکتا ہے

کہ اسلام بے پردگی کا حامی ہے۔ لہذا موجودہ دور بے حیائی کو اس کی حمایت حاصل ہے اور نہ ہی کہا جاسکتا ہے کہ وہ حجاب کے بارہ میں تنگ گیر اور زائد از ضرورت متشدد ہے۔ لہذا یہ تنگ و تندر و راج کو اس کی تائید حاصل ہے۔ بلکہ وہ اس افراط و تفریط کی یک رخنی راہوں کے درمیان اپنی ایک معتدل اور مستقل راہ اور اس کے تحت ایک مستقل قانونی نظام رکھتا ہے۔ جس میں اشخاص احوال اور اوقات کی ہر جہتی رعایتیں موجود ہیں جو اس کی جامعیت اور ہر دور میں اس کے قابل قبول اور قابل عمل ہونے کی محکم دلیلیں ہیں۔

پس جو لوگ اسلام کو اس بارہ میں سخت گیر کہہ کر بدنام کرتے ہیں وہ درحقیقت پردہ کے وقتی ردیوں کو جو اشخاص کے تقشف مذہبی اور مزاجی نگی یا زائد سے زائد مقامی حالات کے ہنگامی تقاضوں سے قائم ہوئے ہوں۔ حجاب شرعی سمجھ رہے ہوں۔

حالانکہ وہ تنگی نظام حجاب کی نہیں، بلکہ احوال و اشخاص کی ہے۔ جیسا کہ بعض متقشف اور بندگاہ رواج حرمین شریفین تک میں اپنی عورتوں کو برقعہ کے باوجود مسجد حرام اور مسجد نبویؐ کی حاضری اور طواف و زیارت سے روکتے اور محرم رکھتے ہیں اور اسی کو شرعی پردہ اور خود کو پیکر تقویٰ خیال کر لیتے ہیں۔ گویا ترکِ فرائض و واجبات بھی ان کے یہاں پردہ کا ایک جزو ہے۔ معاذ اللہ۔

مگر یہ تنگی اسلام کی نہیں بلکہ ان کی آنکھ کی ہے۔ جیسا کہ حدیث لا تمتعوا النساء صحیحہ المساجد (اپنی عورتوں کو مساجد سے نہ روکو) و غیرہ سے ثابت ہو چکا ہے۔ ادھر جو لوگ پردہ کے سسٹم ہی کو اسلامی اصول کے مخالف کہہ کر اپنی بہوشیوں

کو باغ وراغ کی زینت کلب و پارک کی رونق، بازاروں اور سیرگاہوں میں اُلٹے تفریح اور ڈانس خانوں اور تاپچ گھروں میں پوری زیب و زینت کے ساتھ زیب محفل دیکھنا چاہتے ہیں، وہ اسلام کے نظامِ حجاب کو آج کی نام و نہاد مہذب اقوام کے تمدن و معاشرہ کی عینک لگا کر دیکھ رہے ہیں جس سے انہیں یہ نظام ڈھیلے معطل اور ازکار رفتہ دکھائی دے رہا ہے۔ حالانکہ یہ ازکار رفتگی اس نظام کی نہیں بلکہ ان کی ڈھیلی ہوئی نگاہِ بصیرت کی ہے۔ جس کی روشنی کو موجودہ برقی تمدن کی نمائشی چمک دک نے اچک لیا اور ناکارہ بنا دیا ہے۔

درمیانی راستہ پر وہی لوگ سمجھے جائیں گے جو اس افراط و تفریط سے ہٹ کر اس درمیانی پروگرام پر ہیں جس کی تفصیلات ابھی سامنے لائی گئیں۔ اس لیے تفصیلاتِ بالا پیش کر کے ہمیں امید رکھنی چاہیے کہ اس دورِ الحاد و فتن میں لوگ اپنی جیاء و عفت اور اپنی باجیاء و عفت مستورات کی جیاء و عفت کی حفاظت کریں گے جس کا راستہ سوائے شرعی نظامِ حجاب کی پیروی کے دوسرا نہ ہے اور نہ ہو سکتا ہے۔ وَاللّٰهِ التَّوْفِیْقُ۔

محمد طیب غفر اللہ لہ

مہتمم دارالعلوم دیوبند

۱۲/۱/۷۵



لاہور لائبریری

پبلشرز
بک سیلرز
ایکسپورٹرز

لاہور — دینا ناتھ مینشن، مال روڈ، لاہور

فون ۳۲۳۴۱۲ - فیکس ۳۲۳۴۸۵ - ۴۲-۴۲-۹۲

لاہور — ۱۹۰، انارکلی، لاہور، پاکستان

فون — ۲۳۳۹۹۱ - ۴۳۵۳۲۵۵

کراچی — موہن روڈ

چوک اردو بازار، کراچی فون ۴۴۲۲۴۰۱

E mail: islamiat@lcci.org.pk

web site: <http://www.lcci.org.pk/islamiat>